

ہر مسلمان مرد و عورت کیلئے ایک بہترین اور ضروری کتاب

ذکر اللہ کی پڑتال کوئی

حضرت مفتی محمد عاشق الہبی مصلی اللہ علیہ وسلم

فضائل رُعاء

استغفار کی اہمیت و فضیلت

ذکر اللہ کے فضائل اور برکات

فضائل و آداب پر شتمل بہترین مجموعہ

تلاؤت و مسنون آذکار کو حرزِ جان بنانے کے لئے

قرآن مجید کے فضائل مج چند سورتوں کے خصائص

ذمزم پبلیشرز

جملہ حقوق بحق ناشر محفوظ ہیں

فہرست محتويات

صفحہ	عنوان
۹	قرآن مجید کے فضائل
۹	قرآن مجید پڑھنا پڑھانا اور تلاوت میں مشغول رہنا
۱۰	آخری منزل پر
۱۰	دیران گھر
۱۱	قبل رشک
۱۲	سورۃ الفاتحہ
۱۲	سورۃ بقرہ اور آل عمران کی فضیلت
۱۳	آیۃ الکرسی کی فضیلت
۱۴	فرض نماز کے بعد آیۃ الکرسی
۱۴	سورۃ بقرہ کی آخری دو آیتوں کی فضیلت
۱۵	سورۃ بقرہ کی آخری دو آیات رات کو پڑھنا
۱۵	جمعہ کے دن سورۃ آل عمران کی تلاوت کرنا
۱۵	سورۃ یسین شریف کی فضیلت
۱۶	سورۃ کہف کی فضیلت
۱۶	سورۃ تبارک الذی اور الْمَسْجِدُ کی فضیلت
۱۷	دو سورتیں عذاب قبر سے بچانے والی

کتاب کا نام : ذکر اللہ کی کثرت کیجھ

تاریخ اشاعت : دسمبر ۲۰۰۲ء

باہتمام : احباب زم زم پبلشرز

کمپونگ : فاروق عظیم کپوزرز فون: 6375386

سرورق : لومیز گراف

ناشر

: زم زم پبلشرز نزد مقدس مسجد اردو بازار کراچی۔

فون نمبر : 7725673 - 7760374 - 7725673

ای میل : zamzam@set.net.pk
zamzam01@cyber.net.pk :

دیگر ملنے کے لئے : دارالاشاعت، اردو بازار، کراچی

علمی کتاب گھر اردو بازار، کراچی

قدیمی کتب خانہ بالقابل آرام باغ، کراچی

صدیقی راست، بیلڈ چک - کراچی : فون: 7224292

کتبیہ رحمائیار و بازار لاہور

صفحہ	عنوان
۳۱	موتی کے منبر
۳۲	خیر الدنیا و الآخرہ
۳۲	صرف ایک چیز
۳۲	جہاد سے افضل
۳۳	دنیا سے رخصت ہونے کی وقت
۳۴	جنت کے باغیچے
۳۴	فرشتوں کے سامنے فخر
۳۴	عذاب الہی سے نجات
۳۵	عرش الہی کے سایہ میں
۳۵	مردہ اور زندہ
۳۶	حضرور اکرم ﷺ کا جواب
۳۷	کرودٹ میں قبول
۳۷	شیطان کی ناکامی
۳۷	نماز فجر اور عصر کے بعد ذکر کا ثواب
۳۹	نفاق سے بری
۳۹	مجلس کے آخر میں اٹھنے سے پہلے پڑھنے کی دعا
۴۰	ذکر چھوڑنے کی وعیدیں
۴۰	مردہ گدھے کے پاس سے اٹھنے
۴۱	نقصان عظیم
۴۱	ہربات و بال ہے مگر
۴۱	دل کی ختنی
۴۲	لغت سے کون محفوظ ہے؟

صفحہ	عنوان
۱۸	سورۃ الحشر کی آخری تین آیتیں
۱۹	سورۃ اذ از لزلت، قل یا یہا اکافرون اور سورۃ اخلاص
۱۹	سورۃ اخلاص کی مزید فضیلت
۲۰	سورۃ الحکم النکاثر
۲۰	قل اعوذ برب الفلق اور قل اعوذ برب الناس
۲۱	رات کو سوتے وقت کرنے کا ایک عمل
۲۲	بیماری کا ایک عمل
۲۲	حفظ قرآن کی ضرورت اور اہمیت
۲۷	ذکر اللہ کے فضائل اور برکات
۲۷	ذاکر ہر بھائی لے گئے
۲۸	اللہ تعالیٰ کی معیت
۲۸	دل کی صفائی
۲۸	دنیا میں دیدار جنت
۲۹	اللہ کی بارگاہ میں تذکرہ
۳۰	تجدد گذاری کے بدالے
۳۰	بلاخرج بالاشیں
۳۰	بستر پر بلند درجے
۳۰	دیوانہ بن جاؤ
۳۰	ریا کاری کی پرواہ نہ کرو
۳۱	نمبر لے گئے
۳۱	ندائے مغفرت

صفحہ	عنوان
۸۳	❖ ضروری مسائل
۸۹	❖ فضائل دعاء
۸۹	❖ دعا سے بڑھ کر کوئی بزرگ اور برتر نہیں اور دعا عبادت کا مغز ہے اور جو اللہ سے نہ مانگے اللہ تعالیٰ اس سے ناراض ہو جاتے ہیں
۹۱	❖ دعا سر اپا عبادت ہے
۹۲	❖ دعا سے عاجز نہ بنو
۹۳	❖ دعاء مومن کا ہاتھیار ہے
۹۴	❖ قبولیت دعا کا کیا مطلب ہے؟
۹۷	❖ مسنون دعاؤں میں اللہ تعالیٰ کے انعامات کی تذکرہ ہے
۹۹	❖ آداب دعا ایک نظر میں
۱۰۲	❖ شکایت اور دستور اعلیٰ
۱۰۳	❖ صبح و شام
۱۰۳	❖ رات کو
۱۰۳	❖ سوتے وقت
—————	

صفحہ	عنوان
۳۲	❖ کوئی مجلس ذکر اللہ اور صلوٰۃ سلام سے خالی نہ رہنے دیں
۳۷	❖ سبحان اللہ، الحمد للہ، لا الہ الا اللہ اللہ اکبر کا ورد رخنے کے فضائل
۳۷	❖ جنت میں داخلہ
۳۷	❖ عرش تک
۳۸	❖ اللہ تعالیٰ تک پہنچنا
۳۸	❖ دنیا و ما فیہا سے افضل
۳۸	❖ روزانہ ہزار نیکیاں
۳۹	❖ حضرت موسیٰ کلیم اللہ <small>صلی اللہ علیہ وسلم</small> کوہ دایت
۳۹	❖ حضرت ابراہیم خلیل اللہ <small>صلی اللہ علیہ وسلم</small> کا پیغام
۵۰	❖ احمد پیاز کے برابر
۵۰	❖ چار کلموں کا انتخاب
۵۱	❖ ایمان تازہ کیا کرو
۵۱	❖ تین کلمات جن کے پڑھنے کا بے انتہا ثواب ہے
۵۳	❖ کلمہ توحید کے فضائل
۵۷	❖ لا حول ولا قوّة الا باللہ
۶۳	❖ استغفار کی اہمیت اور فضیلت
۷۳	❖ استغفار کے صیغہ
۷۹	❖ فضائل الصلوٰۃ والسلام علی سید الانام علیہ افضل الصلوٰۃ والسلام
۸۰	❖ درود شریف کے فضائل
۸۲	❖ ترک درود پر وعید
۸۳	❖ درود پر دعا کا موقوف ہونا

بِسْمِ اللّٰهِ الرَّحْمٰنِ الرَّحِيْمِ

الحمد لله رب العالمين والصلوة والسلام على رسوله سيد الانبياء
والمرسلين وعلى الله واصحابه ومن تبعهم باحسان الى يوم الدين من
الذاكرات الله كثيرا والذاكريين

اما بعد اي رسالہ قرآن مجید کے تلاوت اور حفظ قرآن کی فضیلت اور ضرورت پر
مشتمل ہے۔

نیز ذکر اللہ کی کثرت اور تسبیح و تہلیل اور استغفار اور درود شریف کے فضائل و
آداب تفصیل کے ساتھ قلمبند کئے گئے ہیں آخر میں مومن بندوں کے لئے ایک دستور
عمل بھی لکھ دیا گیا ہے۔ مومنین اور مومنات غور سے پڑھیں اور عمل کرنے کے لئے
اپنے نشوانوں کو آمادہ کریں اور دنیاوی مشغولیت سے وقت نکال کر ذکر و تلاوت میں
لگیں اللہ کے ذکر سے کبھی غافل نہ ہوں۔

وبالله التوفيق وهو المستعان في كل حين وان
العبد الفقير

محمد عاشق الہی بلند شہری عفاف اللہ عنہ

المدينة المنورة

۷ رذی الجہہ ۱۳۲۰ھ



قرآن مجید کے فضائل

قرآن مجید پڑھنا پڑھانا اور تلاوت میں مشغول رہنا
حضرت عثمان رضی اللہ تعالیٰ عنہ سے روایت ہے کہ حضور اقدس پیغمبر ﷺ نے ارشاد
فرمایا کہ تم میں سے سب سے بہتر وہ ہے جو قرآن سیکھے اور سکھائے۔
(مشکوٰۃ المصانع ج ۱۸۲ ص ۱۸۲ بحوالہ بخاری)

حضرت عبد اللہ بن عباس رضی اللہ تعالیٰ عنہما سے روایت ہے کہ حضور پر نور ﷺ نے ارشاد فرمایا کہ میری اُمّت کے شریف لوگ وہ ہیں جو قرآن کے حاملین ہیں اور
رات کو بیدار رہنے والے ہیں۔ (مشکوٰۃ المصانع ج ۱۸۲ ص ۱۸۲ از تہجی فی شب الایمان)
ان دونوں حدیثوں میں قرآن کریم کے پڑھنے پڑھانے اور اس کی تعلیم و ترویج میں
لگنے کی فضیلت بیان فرمائی ہے دنیا میں کروزوں آدمی بنتے ہیں چھوٹا بڑا اور اچھا بارا اور
شریف و غیر شریف ہونے کے بہت سے معیار ہیں اس بارے میں لوگوں کی مختلف
رامیں ہیں کوئی شخص دو تمند کو بڑا سمجھتا ہے کوئی صدر اور وزیر اعظم کو شریف جانتا ہے
کوئی اچھے بنگلہ میں رہنے والے کو اچھا جانتا ہے کوئی بڑی فرم اور موڑ کار وغیرہ کا مالک
ہونے کو بڑائی کا معیار یقین کرتا ہے خدا کے تعالیٰ کے سچے رسول ﷺ نے ان مذکورہ
خیالات کو غلط قرار دیا اور شرافت کا معیار قرآن مجید میں مشغول ہونا بتایا اور جو اس کی
تعلیم میں لگے اس کے بارے میں فرمایا کہ وہ سب سے بہتر آدمی ہے۔

حضرت ابو سعید رضی اللہ تعالیٰ عنہ سے روایت ہے کہ رسول خدا ﷺ نے ارشاد
فرمایا کہ اللہ تعالیٰ فرماتے ہیں کہ جس شخص کو قرآن میرے ذکر سے اور مجھ سے سوال
کرنے سے مشغول کرے (کہ اس کو قرآن شریف پڑھنے کی وجہ سے دوسرے کسی

ذکر اور دعا کی فرصت نہ ملے) میں اس کو سوال کرنے والوں سے افضل (نعتیں) دوں گا اور کلام اللہ کی فضیلت (دوسرے) سارے کلاموں پر ایسی ہے جیسی اللہ کی فضیلت مخلوق پر ہے۔ (ترمذی وغیرہ)

حضرت عبد اللہ بن مسعود رضی اللہ عنہ سے روایت ہے کہ رسول کریم ﷺ نے ارشاد فرمایا کہ جو شخص اللہ کی کتاب سے ایک حرف پڑھے تو اس کے لئے اس حرف کے بدلتے ایک نیکی ملے گی اور ہر نیکی دس نیکیوں (کی) برابر (لکھی جاتی) ہے (پھر فرمایا) میں نہیں کہتا کہ "ا لم" ایک حرف ہے بلکہ میں کہتا ہوں الف ایک حرف ہے اور لام ایک حرف ہے اور میم ایک حرف ہے (ترمذی) پس اگر کسی نے لفظ "الحمد" کہا تو اس کے کہنے سے پچاس نیکیاں مل جائیں گی کیونکہ اس میں پانچ حرف ہیں۔

قرآن مجید اللہ کی کتاب ہے، اس میں احکام ہیں، معارف و حقائق ہیں، اخلاق و آداب ہیں، اس نے دنیا و آخرت کی کامیابی کے اعمال بتائے ہیں، یہ انقلاب عالم کے اسباب اور اقوام کے زیر دزبر ہونے کے رموز کی طرف رہبری کرتا ہے۔ اس کی برکتیں بے انہما ہیں خدا کے پاک کی رحمتوں کا سرچشمہ ہے نعمت و دولت کا خزانہ ہے اس کی تعلیمات پر عمل کرنا دنیا و آخرت کی سر بلندی اور سرفرازی کا ذریعہ ہے اس کے الفاظ بھی بہت مبارک ہیں۔ یہ سب سے بڑے بادشاہ کا کلام ہے، خالق و مالک کا پیام ہے جو اس نے اپنے بندوں اور بندیوں کے لئے بھیجا ہے اس کے الفاظ بہت بارکت ہیں، اس کی تلاوت کرنے والا آخرت کے بے انہما اجر و ثمرات کا مستحق تو ہوتا ہی ہے دنیاوی زندگی میں بھی رحمت و برکت اور عزت و نصرت سے ہمکنار ہوتا ہے اور یہ شخص سکون قلب اور خوشحالی کی زندگی گزارتا ہے۔ کلام اللہ کی عجیب شان ہے اس کے پڑھنے سے کبھی سیری نہیں ہوتی اور رسول پڑھتے رہو کبھی پرانا معلوم نہیں ہوتا یعنی تلاوت کرنے والے کی طبیعت کا لگاؤ اس بیان پر ختم ہوتا کہ بار بار ایک ہی چیز کو پڑھ رہا ہے بلکہ بات یہ ہے کہ جتنی بار پڑھتے ہیں نئی چیز معلوم ہوتی ہے فسبحانہ ما اعظم کلامہ۔

قرآن مجید کی تلاوت اور اللہ کا ذکر زبان پر جاری رکھنے سے بہت منافع حاصل ہوتے ہیں۔ ایک مرتبہ سرور دو عالم ﷺ نے حضرت ابوذر رضی اللہ تعالیٰ عنہ کو چند صیتیں فرمائیں۔ جن میں ایک یہ ہے کہ عَلَيْكَ بِتَلَاوَةِ الْقُرْآنِ وَذِكْرِ اللَّهِ عَزَّوَجَلَّ فَإِنَّهُ ذِكْرُ لَكَ فِي السَّمَااءِ وَنُزُولُكَ فِي الْأَرْضِ یعنی تم تلاوت قرآن اور ذکر اللہ کو اپنے اوپر لازم کر لو کیونکہ اس سے آسمان میں تمہارا تذکرہ ہو گا اور زمین میں تمہارے لئے نور ہو گا۔ (مشکوٰۃ المصائب ن ۲۰۵)

آخری منزل پر

حضرت عبد اللہ بن عمر رضی اللہ تعالیٰ عنہما سے روایت ہے کہ رسول خدا ﷺ نے ارشاد فرمایا کہ قیامت کے روز قرآن والے سے کہا جائے گا کہ پڑھتا جا اور (جنت کے درجات) میں پڑھتا جا کیونکہ تیری منزل اس آیت کے پاس ہے جس کو توبہ سے آخر میں پڑھے (مشکوٰۃ) یعنی پڑھتے پڑھتے جہاں تیری قرأت ختم ہو گی وہیں تیری منزل ہے لہذا جس کو جتنا قرآن شریف یاد ہو گا اتنا ہی اس کو بلند درجہ ملے گا۔

ویران گھر

حضرت عبد اللہ عباس رضی اللہ تعالیٰ عنہما سے روایت ہے کہ رسول خدا ﷺ نے ارشاد فرمایا کہ جس شخص کے دل میں قرآن کا کچھ حصہ (بھی) نہیں وہ ویران گھر کی طرح ہے۔ (ترمذی)

ذیحری: معلوم ہوا کہ دل ایک عمارت ہے جس کی آبادی قرآن شریف سے ہے۔

قابل رشک

حضرت عبد اللہ بن عمر رضی اللہ تعالیٰ عنہما سے روایت ہے کہ رسول خدا ﷺ نے ارشاد فرمایا کہ رشک صرف دو آدمیوں پر ہے ایک وہ جس کو خدا نے قرآن دیا سو وہ

حضرت ابو امامہ رضی اللہ تعالیٰ عنہ سے روایت ہے کہ آنحضرت ﷺ نے فرمایا کہ قرآن پڑھا کرو کیونکہ وہ قیامت کے دن اپنے لوگوں کے لئے (جو اسے پڑھتے پڑھاتے ہیں اور اس کی تلاوت کا ذوق رکھتے ہیں) سفارشی بن کر آئے گا پھر فرمایا کہ دور و شن سورتیں پڑھو (یعنی سورۃ بقرہ اور آل عمران کیونکہ یہ دونوں قیامت کے دن دو سائیانوں کی طرح آئیں گی اور اپنے لوگوں کو بخشوائے اور درجے بلند کرانے کے لئے خدا نے پاک کے حضور میں خوب زوردار سفارش کریں گی۔ پھر فرمایا کہ سورۃ بقرہ کو پڑھو کیونکہ اس کا حاصل کر لینا باعث برکت ہے اور اس کا چھوڑ دینا باعث حسرت ہے اور یہ باطل والوں کے بس کی نہیں۔ (مسلم شریف)

آیۃ الکرسی کی فضیلت

آیۃ الکرسی بھی سورۃ بقرہ کی ایک آیت ہے جو تیرے پارے کے پہلے صفحہ پر ہے اس کے پڑھنے کی بہت فضیلت آئی ہے ایک حدیث میں ہے کہ حضور ﷺ نے ابی ابن کعب رضی اللہ عنہ سے دریافت فرمایا کہ بتاؤ اللہ کی کتاب میں کون سی آیت سب سے زیادہ بڑی ہے۔ حضرت ابی بن کعب رضی اللہ عنہ نے عرض کیا اللہ و رسول ہی زیادہ جانتے ہیں۔ آپ نے پھر یہی سوال کیا تو انہوں نے عرض کیا کہ سب سے بڑی آیت یہ ہے:

اللَّهُ لَا إِلَهَ إِلَّا هُوَ الْحَقُّ الْقَيُّومُ (آخر تک) یہ سن کر ان کی تقدیق فرماتے ہوئے آنحضرت ﷺ نے ان کے سینے پر ہاتھ مار کر فرمایا تم کو علم مبارک ہو۔ (مسلم شریف)

بعض احادیث میں آیۃ الکرسی کو تمام آیات قرآنیہ کی سردار فرمایا۔ (حسن حسین) ایک حدیث میں ہے کہ جب تم رات کو سونے کے لئے اپنے بستر پر جاؤ تو آیۃ الکرسی اللَّهُ لَا إِلَهَ إِلَّا هُوَ الْحَقُّ الْقَيُّومُ آخر تک پڑھ لو۔ اگر ایسا کر لو گے تو اللہ کی طرف سے تمہارے اوپر ایک نگر اس مقرر ہو جائے گا۔ اور تمہارے قریب شیطان نہ آئے گا۔ (بخاری شریف)

اس میں رات دن لگا رہتا ہے۔ نمازوں میں پڑھتا ہے تلاوت کرتا ہے اس پر عمل کرتا ہے۔ دوسرے وہ جس کو خدا نے مال دیا سو وہ اس میں سے رات دن رضاۓ مولائیں خرج کرتا رہتا ہے۔ (بخاری)

سورۃ الفاتحہ

سورۃ الفاتحہ قرآن مجید کی پہلی سورت ہے جو بہت بڑی فضیلت والی سورت ہے ایک حدیث میں اس کو قرآن کی سب سے بڑی سورت فرمایا ہے۔ (بخاری) ابھی سورتیں تو اور بھی ہیں مگر عظمت کے اعتبار سے یہ سب سے بڑی ہے اس کی بہت برکات ہیں نماز کی ہر رکعت میں پڑھی جاتی ہے ایک حدیث میں فرمایا کہ سورۃ الفاتحہ جیسی سورت نے تو توریت میں نازل ہوئی نہ انجیل میں، نہ زبور میں، نہ قرآن میں۔ (ترمذی)

سورۃ الفاتحہ کا اور درکھنا، دنیا و آخرت کی بھلائیوں سے نوازے جانے کا بہت بڑا ذریعہ ہے ایک حدیث میں ارشاد ہے کہ سورۃ الفاتحہ میں ہر مرض سے شناختے (داری) سورۃ الفاتحہ کے دس نام ہیں جن میں سے ایک نام کافیہ اور دوسرا شافیہ ہے اس کو پڑھتی رہا کرو۔ بچوں کو سکھاؤ اور پڑھو اور پڑھاؤ۔

سورۃ بقرہ اور آل عمران کی فضیلت

حضرت ابو ہریرہ رضی اللہ تعالیٰ عنہ سے روایت ہے کہ آنحضرت سرور دنیم ﷺ نے ارشاد فرمایا کہ اپنے گھروں کو قبریں نہ بناؤ (یعنی گھروں میں ذکر و تلاوت کا چرچار کھو اور ذکر و تلاوت سے خالی رکھ کر گھروں کو قبرستان نہ بنادو کہ جیسے دہاں ذکر و تلاوت کی فضائیں ایسے ہی تمہارے گھر بھی اس سے خالی ہو جائیں اور زندہ لوگ مردوں کے مشابہ بن جائیں) پھر فرمایا کہ بے شک شیطان اس گھر سے بھاگتا ہے جس میں سورۃ بقرہ پڑھی جاتی ہے۔ (مسلم شریف)

فرض نماز کے بعد آیۃ الکرسی

فرض نماز کے بعد بھی سورۃ آیۃ الکرسی پڑھنی چاہئے حضرت علی رضی اللہ تعالیٰ عنہ فرماتے ہیں کہ میں نے حضور اقدس ﷺ سے سنا ہے کہ جو شخص ہر (فرض) نماز کے بعد آیۃ الکرسی پڑھ لے اس کو جنت میں جانے کے لئے موت ہی آڑ بنی ہوئی ہے اور جو شخص اس آیت کو اپنے بستر پر لیٹتے وقت پڑھ لے تو اللہ اس کے گھر میں اور پڑوی کے گھر میں اور اس پاس کے گھروں میں امن رکھے گا۔ (بیہقی فی شب الایمان)

شیعیان کے اثر، آسیب، بحوث پریت سے بچنے کیلئے آیۃ الکرسی کا پڑھنا مجبوب ہے۔

سورۃ بقرہ کی آخری دو آیتوں کی فضیلت

سورۃ بقر کی آخری دو آیتوں (آمن الرسول سے لے کر ختم سورہ تک) ان کے پڑھنے کی بھی بہت فضیلت ہے آخری آیت میں دعائیں ہیں جو بہت ضرورت کی دعائیں ہیں اور ان دعاوں کی قبولیت کا وعدہ بھی ہے حضور اقدس ﷺ نے ایک دن فرمایا کہ اس وقت آسمانوں کا ایک دروازہ کھولا گیا ہے جو اس سے پہلے کبھی نہیں کھولا گیا تھا۔ اس دروازے سے ایک فرشتہ نازل ہوا۔ آپ نے فرمایا کہ یہ ایک فرشتہ نازل ہوا ہے جو آج سے پہلے زمین کی طرف بھی نازل نہیں ہوا، اس فرشتے نے آپ کو سلام کیا اور کہا آپ خوشخبری قبول فرمائیں ایسی دو چیزوں کی جو سر اپانور ہیں آپ سے پہلے کسی نبی کو نہیں دی گئیں۔

۱ فاتحۃ الکتاب (یعنی سورۃ الحمد شریف)

۲ سورۃ بقر کی آخری آیات (ان دونوں میں دعائیں ہیں) اللہ کا یہ وعدہ ہے کہ ان میں سے دعاء کا جو بھی حصہ آپ پڑھیں گے اس کے مطابق اللہ تعالیٰ آپ کو ضرور عطا فرمائیں گے۔ (سلم شریف)

سورۃ بقرہ کی آخری دو آیات رات کو پڑھنا

حضرت ابو مسعود رضی اللہ تعالیٰ عنہ سے روایت ہے کہ حضور ﷺ نے ارشاد فرمایا کہ جس نے سورۃ بقرہ کی آخری دو آیات رات کو پڑھ لیں تو یہ آیات اس کے لئے کافی ہوں گی (یعنی رات بھرے شخص جن و بشر کی شرارتیں سے محفوظ رہے گا، ہر ناگوار چیز سے اس کی حفاظت ہوگی)۔ (بخاری و مسلم)

حضرت نعمان بن بشیر رضی اللہ تعالیٰ عنہ فرماتے ہیں کہ: رسول اللہ ﷺ نے فرمایا کہ اللہ تعالیٰ نے دو آیتیں نازل فرمائی ہیں جن پر سورۃ بقرہ ختم کی ہے جس کی گھر میں تین رات پڑھی جائیں گی تو شیطان اس گھر کے قریب نہ آئے گا۔ (ترمذی و دارمی)

ایک حدیث میں ہے کہ آنحضرت ﷺ نے فرمایا کہ سورۃ بقرہ کے ختم پر جو آیتیں ہیں اللہ تعالیٰ نے اپنی رحمت کے خزانوں سے دی یہیں جو عرش کے نیچے ہیں۔ (ان میں جو دعائیں ہیں ایسی جامح ہیں کہ انہوں نے دنیا و آخرت کی کوئی بھلانی نہیں چھوڑی جس کا سوال ان میں نہ کیا ہو۔ (مشکوٰۃ شریف)

جمعہ کے دن سورۃ آل عمران کی تلاوت کرنا

حضرت مکھول تابعیؒ نے فرمایا کہ جو شخص سورۃ آل عمران جمعہ کے دن پڑھ لے اس کے لئے رات آنے تک فرشتے دعاء کرتے رہیں گے۔ (مشکوٰۃ شریف)

سورۃ یسین شریف کی فضیلت

حضرت عطاء بن ابی رباحؓ (تابعی) فرماتے ہیں کہ مجھے یہ حدیث پہنچی ہے کہ رسول اللہ ﷺ نے ارشاد فرمایا کہ جس نے دن کے اول حصہ میں سورۃ یسین شریف پڑھ لی اس کی حاجتیں پوری کر دی جائیں گی۔ (مشکوٰۃ شریف)

ایک اور حدیث میں ہے کہ آنحضرت ﷺ نے فرمایا کہ جس نے سورۃ یسین اللہ کی

رضائی نیت سے پڑھی اس کے پچھلے گناہ معاف ہو جائیں گے لہذا تم اسے اپنی موت کے پاس پڑھا کرو (مشکوٰۃ شریف) یعنی جس کی موت کا وقت قریب ہوا کے پاس پڑھ کر پڑھو۔ حضرت انس رضی اللہ تعالیٰ عنہ سے روایت ہے کہ رسول اکرم ﷺ نے ارشاد فرمایا کہ ہر چیز کا ایک دل ہوتا ہے اور قرآن کا دل سورہ یسین ہے جس نے یسین (ایک مرتبہ) پڑھی اللہ اس کے پڑھنے کی وجہ سے اس کے لئے دس مرتبہ پورا قرآن شریف پڑھنے کا ثواب لکھ دے گا۔ (مشکوٰۃ شریف)

سورہ کہف کی فضیلت

سورہ کہف پندرہویں پارے کے آدھے پر الحمد لله الذی سے شروع ہوتی ہے اس سورہ کے پڑھنے کی بہت فضیلت وارد ہوئی ہے۔ حضرت ابو سعید رضی اللہ تعالیٰ عنہ سے روایت ہے۔ کہ آنحضرت ﷺ نے فرمایا کہ جس نے جمعہ کے دن سورہ کہف پڑھ لی اس کے لئے دونوں جمیعوں کے درمیان نور روشن رہے گا۔ (تہذیق فی الدعوات الکبیر) یعنی اس کا دل منور رہے گا۔ یا یہ مطلب ہے کہ جمعہ کے دن ایک بار اس کے پڑھ لینے سے اس کی قبر میں بقدر ایک ہفتہ کے روشنی رہے گی۔ اگر کوئی ہر جمعہ کو پڑھ لیا کرے تو اسے موت کے بعد بھی نور ہی نور نصیب ہو گا۔ (گوتمام اعمال صالحہ روشنی کا سبب ہیں)

حضرت ابو درداء رضی اللہ تعالیٰ عنہ سے روایت ہے کہ رسول اکرم ﷺ نے ارشاد فرمایا کہ جس نے سورہ کہف کے اول کی تین آیات پڑھ لیں وہ دجال کے فتنے سے محفوظ رہے گا۔ (رواہ الترمذی و قال حسن صحیح)

سورہ تبارک الذی اور الم سجدہ کی فضیلت

حضرت ابو ہریرہ رضی اللہ تعالیٰ عنہ سے روایت ہے کہ حضور اقدس ﷺ نے

ارشاد فرمایا کہ قرآن شریف میں ایک سورت ہے جس میں تیس آیات ہیں، اس نے ایک شخص کی یہاں تک سفارش کی کہ وہ بخش دیا گیا، یہ سورت تَبَارَكَ الَّذِي يَبْدُو الْمُلْكَ ہے (جو انتیسویں پارہ کی پہلی سورت ہے)۔ (ترمذی، نسائی)

حضرت جابر رضی اللہ تعالیٰ عنہ سے روایت ہے کہ حضور اقدس ﷺ نے رات کو اس وقت تک نہیں سوتے تھے جب تک کہ سورہ الم تنزیل اور سورہ تبارک الذی یبدہ الملک نہ پڑھ لیتے تھے۔ (ترمذی و ارموی)

دو سورتیں عذاب قبر سے بچانے والی

سورہ الم تنزیل ایکسویں پارہ میں ہے جسے الم سجدہ بھی کہتے ہیں یہ سورہ لقمان اور سورہ احزاب کے درمیان ہے سورہ تبارک الذی اور الْم سجدہ کو قبر کے عذاب سے بچانے میں خاص دخل ہے جیسا کہ چغلی اور پیشاب کی چھینٹوں سے احتیاط نہ کرنے کو قبر کا عذاب لانے میں زیادہ دخل ہے۔

حضرت خالد بن معدان (تابعی) نے فرمایا کہ مجھے یہ بات معلوم ہوئی کہ ایک شخص سورہ الم سجدہ کو پڑھا کرتا تھا اس کے سوا (بطور ورد) کوئی دوسری سورت نہ پڑھتا تھا اور تھا بھی بہت گندہ گار جب قبر میں عذاب ہونے لگا تو اس سورت نے اس شخص پر اپنے پر پھیلا دئے اور عرض کیا کہ اے رب اس کی مغفرت فرمادے کیونکہ یہ مجھے زیادہ پڑھا کرتا تھا، چنانچہ خدا نے قدوس نے اس کی سفارش قبول فرمائی اور فرمایا کہ اس کے لئے ہر گناہ کے بد لے ایک ایک نیکی لکھ دو اور ایک درجہ بلند کر دو۔ انہوں نے یہ بھی فرمایا کہ یہ سورت اپنے پڑھنے والے کی جانب سے قبر میں جھگڑا کرے گی اور اللہ پاک سے عرض کرے گی کہ اے اللہ اگر میں تیری کتاب سے ہوں تو اس کے بارے میں میری سفارش قبول فرماؤ گر میں تیری کتاب سے نہیں ہوں تو مجھے اپنی کتاب سے مٹا دے۔ یہ بھی فرمایا کہ یہ سورت پرندے کی طرح اپنے پر پھیلا دے گی اور سفارش

کرے گی اور عذاب قبر سے بچائے گی جو جو کچھ فضیلت سورہ الْمَسْدُدہ کی بتائی یہ فضیلت اور خصوصیت سورہ تبارک الذی بیدہ الملک کی بھی بتائی ہے (مشکوہ عن الداری) ایک حدیث میں ہے کہ ایک صحابی نے ایک قبر پر خیمه لگالیا انہیں پتہ نہ تھا کہ یہاں قبر ہے وہاں سے ان کو سورہ تبارک الذی بیدہ الملک پڑھنے کی آواز آئی، پڑھنے والے نے جو صاحب قبر تھا یہ سورۃ پڑھتے پڑھتے ختم کر دی۔ حضور اُرس ﷺ کی خدمت میں حاضر ہو کر یہ واقعہ عرض کیا تو آپ ﷺ نے فرمایا کہ ہی المانعہ ہی المُنْجِيَةُ تُشْجِيَهُ مِنْ عَذَابِ اللَّهِ یعنی یہ سورت عذاب کو روکنے والی ہے اللہ کے عذاب سے اسے نجات دلادے گی۔ (ترمذی)

سورۃ الحشر کی آخری تین آیتیں

حضرت معقل بن یاسار رضی اللہ تعالیٰ عنہ سے روایت ہے کہ حضور اقدس ﷺ نے فرمایا جو شخص صحیح کو تین مرتبہ أَعُوذُ بِاللَّهِ السَّمِينِ الْعَلِيمِ مِنَ الشَّيْطَانِ الرَّجِيمِ پڑھ کر سورۃ الحشر کی آخری تین آیتیں پڑھ لیوے تو اللہ تعالیٰ اس کے لئے شر ہزار فرشتے مقرر فرمادیں گے جو اس دن شام تک اس کے لئے رحمت کی دعا کرتے رہیں گے اور اگر اس دن میں مر جائے گا تو شہید ہونے کا درجہ پائے گا اور جس نے یہ عمل شام کو کر لیا۔ تو اس کو بھی یہی نفع ہو گا (یعنی صحیح ہونے تک شر ہزار فرشتے اس کے لئے رحمت کی دعا کرتے رہیں گے اور اگر اس رات میں مر جائے گا تو شہادت کا درجہ پائے گا)۔ (ترمذی داری)

سورۃ الحشر میں پارہ میں ہے اس کی آخری تین آیتیں هُوَ اللَّهُ الَّذِي لَا إِلَهَ إِلَّا هُوَ سے ختم سورۃ تک ہیں۔ تلاش کر کے نکال لو سمجھ میں نہ آئے تو کسی حافظ سے پوچھ لو۔

سورۃ اذا زلت، قل يا ایہا الکافرون اور سورہ اخلاص
 حضرت ابن عباس رضی اللہ تعالیٰ عنہما سے روایت ہے کہ آنحضرت ﷺ نے ارشاد فرمایا کہ سورۃ اذا زلت الاَرْضُ نصف قرآن کے برابر ہے اور سورۃ قل هُوَ اللَّهُ أَحَدٌ تہائی قرآن کے برابر ہے اور سورۃ قل يا ایہا الکافرون چوتھائی قرآن کے برابر ہے۔ (ترمذی)

سورۃ اخلاص کی مزید فضیلت

حضرت انس رضی اللہ تعالیٰ عنہ نے فرمایا کہ حضور اقدس ﷺ کا ارشاد ہے کہ جس نے روزانہ دو سو مرتبہ سورۃ قل هُوَ اللَّهُ أَحَدٌ ط پڑھ لی اس کے پچاس سال کے گناہ (صغریہ) اعمال نامہ سے منادے جائیں گے۔ ہاں اگر اس کے اوپر کسی کا قرض ہو تو وہ معاف نہ ہو گا۔ (ترمذی) نیز حضرت انس رضی اللہ تعالیٰ عنہ نے حضور اقدس ﷺ کا یہ ارشاد نقل کیا ہے کہ جو شخص بستر پر سونے کا ارادہ کرے اور داہنی کروٹ پر لیٹ کر سورۃ قل هُوَ اللَّهُ أَحَدٌ ط پڑھ لے تو قیامت کے دن اللہ جل شانہ کا ارشاد ہو گا کہ اسے میرے بندے تو اپنی دائیں جانب سے جنت میں داخل ہو جا۔ (ترمذی) حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس ﷺ نے ایک شخص کو سورۃ قل هُوَ اللَّهُ أَحَدٌ ط پڑھتے ہوئے سن لیا۔ آپ ﷺ نے فرمایا (اس کے لئے) واجب ہو گئی۔ میں نے پوچھا کیا؟ فرمایا: جنت۔ (ترمذی و نسائی)

ایک شخص نے عرض کیا یا رسول اللہ امیں اس سورت قل هُوَ اللَّهُ أَحَدٌ سے محبت رکھتا ہوں آپ ﷺ نے فرمایا اس کی محبت نے تجھے جنت میں داخل کر دیا (ترمذی) حضرت سعید بن المسیب سے روایت ہے کہ حضور اقدس ﷺ نے فرمایا کہ جس نے دس مرتبہ سورۃ قل هُوَ اللَّهُ أَحَدٌ پڑھ لی اس کے لئے جنت میں ایک محل بنادیا جائے گا۔ اور جس نے بیس مرتبہ پڑھ لی۔ اس کے لئے جنت میں دو محل بنادے جائیں

گے۔ اور جس نے تیس مرتبہ پڑھ لی اس کے لئے جنت میں محل بنادے جائیں گے۔ یہ سن کر حضرت عمر رضی اللہ تعالیٰ عنہ نے عرض کیا یا رسول اللہ اللہ کی قسم اس صورت میں تو ہم اپنے بہت زیادہ محل بنائیں گے۔ آپ ﷺ نے فرمایا اللہ بہت بڑا داتا ہے جتنا عمل کر لو گے اس کے پاس اس سے بہت زیادہ انعام ہے۔ (داری مرسل)

سورہ الْحَمْدُ لِلّٰهِ الرَّبِّ الْعَظِيمِ

حضرت عبد اللہ بن عمر رضی اللہ تعالیٰ عنہما نے بیان فرمایا کہ حضور اقدس ﷺ نے صحابہؓ سے فرمایا کہ تم سے یہ نہیں ہو سکتا کہ روزانہ ہزار آیات پڑھ لو۔ انہوں نے عرض کیا یا رسول اللہ کے طاقت ہے کہ روزانہ ہزار آیات (پابندی سے بلا ناغہ) پڑھے۔ آپ ﷺ نے فرمایا کیا تم سے یہ نہیں ہو سکتا کہ سورہ الْهُكْمُ الشَّكَاثُرُ ط پڑھ لو۔ (یہقی فی شب الایمان)

قُلْ أَعُوذُ بِرَبِّ الْفَلَقِ وَقُلْ أَعُوذُ بِرَبِّ النَّاسِ

یہ سورتیں قرآن مجید کی آخری دو سورتیں ہیں ان کو معوذتین کہتے ہیں ان کی بڑی فضیلت آئی ہے تکلیف دینے والی چیزوں اور مخلوق کی شرارتیں سے محفوظ رہنے کے لئے ان کا پڑھنا بہت ہی زیادہ نافع اور مفید ہے حضرت عقبہ بن عامر رضی اللہ تعالیٰ عنہ فرماتے ہیں کہ میں سرور عالم ﷺ کے ہمراہ سفر میں تھا کہ اچانک آندھی آگئی اور سخت اندھیرا ہو گیا حضور اقدس ﷺ نے سورۃ قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ کے ذریعہ اس مصیبت سے اللہ کی پناہ مانگنے لگے یعنی ان کو پڑھنے لگے اور فرمایا کہ عقبہ ان سورتوں کے ذریعہ اللہ کی پناہ حاصل کرو کیونکہ ان جیسی اور کوئی چیز نہیں ہے جس کے ذریعہ کوئی پناہ لینے والا پناہ حاصل کرے۔ (رواہ ابو داؤد)

حضرت عبد اللہ بن خبیب رضی اللہ تعالیٰ عنہ فرماتے ہیں کہ ایک مرتبہ ہم ایسی رات میں جس

میں بارش ہو رہی تھی اور سخت اندھیری بھی تھی۔ حضور اقدس ﷺ کو تلاش کرنے کے لئے نکلے۔ چنانچہ ہم نے آپ ﷺ کو پالیا۔ آپ ﷺ نے فرمایا کہو۔ میں نے عرض کیا۔ کیا کہوں، فرمایا جب صبح ہو اور شام ہو سورۃ قُلْ هُوَ اللَّهُ أَحَدٌ اور سورۃ قُلْ أَعُوذُ بِرَبِّ الْفَلَقِ اور سورۃ قُلْ أَعُوذُ بِرَبِّ النَّاسِ تین بار پڑھ لو۔ یہ عمل کر لو گے تو ہر ایسی چیز سے تمہاری حفاظت ہو جائے گی جس سے پناہ لی جاتی ہے (یعنی ہر موزی اور ہر شر اور ہر بلاء سے محفوظ ہو جاؤ گے)۔ (ترمذی)

بات یہ ہے کہ جب کوئی شخص سورۃ قُلْ أَعُوذُ بِرَبِّ الْفَلَقِ پڑھتا ہے تو ہر اس چیز کے شر سے اللہ کی پناہ لیتا ہے جو اللہ نے پیدا کی ہے۔ اور رات کے شر سے بھی پناہ لیتا ہے اور گرہوں میں دم کرنے والی عورتوں کے شر سے بھی پناہ لیتا ہے جو جادو کرتی ہیں اور حسد کرنے والے کے شر سے بھی پناہ لیتا ہے اور قُلْ أَعُوذُ بِرَبِّ النَّاسِ پڑھنے والا سینوں میں وسوسہ ڈالنے والے کے شر سے پناہ لیتا ہے۔ اتنی چیزوں کے شر سے بچنے کے لئے دعا کی جاتی ہے اسی لئے یہ دونوں سورتیں ہر طرح کے شر اور بلاء اور مصیبت اور جادو ٹونہ ٹوٹکے سے محفوظ رہنے کے لئے مفید ہیں اور مجرب ہیں ان کو اور سورۃ اخلاص کو صبح شام تین تین بار پڑھے اور دیگر اوقات میں بھی اور در کھے کسی بچے کو تکلیف ہو۔ نظر لگ جائے تو ان دونوں کو پڑھ کر دم کرے یا ان کو لکھ کر گلے میں ڈال دے۔ بچوں کو یاد کر دیں، دکھ تکلیف میں ان سے بھی پڑھوائیں۔

رات کو سوتے وقت کرنے کا ایک عمل

حضرت عائشہ رضی اللہ تعالیٰ عنہا کا بیان ہے کہ روزانہ رات کو جب حضور اقدس ﷺ بستر پر تشریف لاتے تو سورۃ قُلْ هُوَ اللَّهُ أَحَدٌ اور سورۃ قُلْ أَعُوذُ بِرَبِّ الْفَلَقِ اور سورۃ قُلْ أَعُوذُ بِرَبِّ النَّاسِ پڑھ کر ہاتھ کی دونوں ہتھیلوں کو ملا کر ان میں اس طرح پھونک مارتے تھے کہ کچھ تحکم بھی پھونک کے ساتھ نکل جاتا تھا پھر

دونوں ہتھیلیوں کو پورے بدن پر جہاں تک ممکن ہوتا پھیر لیتے تھے یہ ہاتھ پھیرنا سر اور چہرے اور سامنے کے حصہ سے شروع فرماتے تھے اور یہ عمل تین بار فرماتے تھے (بخاری)

بیماری کا ایک عمل

نیز حضرت عائشہ رضی اللہ تعالیٰ عنہا یہ بیان فرماتی ہیں کہ حضور اقدس ﷺ کو جب کوئی تکلیف ہوتی تھی تو اپنے جسم پر سورہ قُلْ أَعُوذُ بِرَبِّ الْفُلْقِ اور قُلْ أَعُوذُ بِرَبِّ النَّاسِ پڑھ کر دم کیا کرتے تھے (جس کا طریقہ بھی اور گزارہ) پھر جس مرض میں آپ ﷺ کی وفات ہوئی اس میں یہ کرتی تھی کہ دونوں سورتیں پڑھ کر آپ کے ہاتھ پر دم کر دیتی تھی پھر آپ کے ہاتھ کو آپ کے جسم پر پھیر دیتی تھی۔ (بخاری و مسلم)

دم صرف پھونکنے کو نہیں کہتے دم یہ ہے کہ پھونک کے ساتھ تحوک کا بھی کچھ حصہ نکل جائے۔

حفظ قرآن کی ضرورت اور اہمیت

قرآن مجید بہت بڑا مجمعہ ہے اور کئی اعتبار سے مجمعہ ہے اس کا ایک کھلا ہوا مجمعہ جو ہر مسلم اور غیر مسلم کے اور ہر دوست و دشمن کے سامنے ہے یہ ہے کہ چھوٹے چھوٹے بچے اور جوان اور بڑی عمروں کے لوگ اس کو حفظ یاد کر لیتے ہیں۔ قرآن کا حفظ ہونا اچھا ذہن اور قوی دماغ ہونے پر موقوف نہیں، بڑے بڑے ذہن اور حافظے کی قوت رکھنے والے اپنی زبان میں لکھی ہوئی کتاب کے پچاس صفحے بھی یاد نہیں کر سکتے اور روزانہ تھوڑا سا وقت لگانے سے قرآن مجید کند ذہن والوں کو یاد ہو جاتا ہے جو اپنی زبان میں بھی نہیں ہے جب تک اللہ تعالیٰ کو منظور ہے کہ قرآن دنیا میں ہے اس کے حفظ کرنے کرانے والے بھی رہیں گے جو شخص یا جو کبھی اور جو برادری اور جو علاقہ اس کی جانب سے غفلت بر تے گا خود اس کی خیر سے محروم رہے گا قرآن کے یاد رکھنے والے ادارے

اور سینوں میں اٹھانے والے ہمیشہ رہیں گے اور اس کے فیوض و برکات سے مالا مال ہوتے رہیں گے اللہ جل جلالہ کا ارشاد ہے کہ قرآن مجید کے ہم محافظ ہیں یہ وعدہ اس طرح پورا ہوتا رہا ہے کہ ہمیشہ سے اس کے یاد رکھنے والے موجود رہے ہیں اور موجود رہیں گے۔ انشاء اللہ تعالیٰ۔

ہمیں چاہئے کہ قرآن کی طرف بڑھیں تاکہ اس کی برکتوں سے مالا مال ہوں اپنی اولا کو قرآن مجید حفظ کرانے کی بلیغ کوشش کریں۔

حضرت علی مرتضیٰ رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جس شخص نے قرآن شریف پڑھا اور اس کو خوب یاد کر لیا اور اس کے حلال کو حلال رکھا اور اس کے حرام کو حرام رکھا تو خدا تعالیٰ اس کو جنت میں داخل کر دے گا اور اس کے گھروالوں میں سے دس ایسے لوگوں کے بارے میں اس کی سفارش قبول فرمائے گا جن کے لئے دوزخ میں جانا واجب ہو چکا ہو گا۔ (ترمذی)

حلال کو حلال رکھا اور حرام کو حرام رکھا اس کا مطلب یہ ہے کہ قرآن نے جن چیزوں کو حلال بتایا ہے ان کو حلال سمجھ کر ان پر عمل کیا اور جن چیزوں کو حرام کیا ہے ان کو حرام سمجھ کر ترک کر دیا قرآن کے احکام کی خلاف ورزی نہیں کی۔


حضرت معاذ جنی رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا جس نے قرآن پڑھا اور اس پر عمل کیا قیامت کے دن اس کے والدین کو ایسا تاج پہنایا جائے گا جس کی روشنی آفتاً کی روشنی سے بھی بہتر ہو گی جب کہ آفتاً دنیا کے گھروں میں ہو۔ یہ فرمائے آپ ﷺ نے ارشاد فرمایا فَمَا ظَلَّ كُمْ بِاللَّذِي عَمِلُ بِهِذَا (یعنی جب والدین کے اعزاز و اکرام کا یہ حال ہے تو اب تمہارا کیا خیال ہے اس کے بارے میں جس نے یہ کام کیا یعنی قرآن پڑھا اس پر عمل کیا) (ابوداؤد شریف) یعنی اس کا انعام تو اور زیادہ ہو گا۔

اپنے بچوں کو حفظ میں لگاؤ یہ بہت آسان کام ہے جاہلوں نے مشہور کر دیا ہے کہ

قرآن حفظ کرنا لو ہے کے چنے چبانے کے برابر ہے یہ بالکل جاہل ائمہ بات ہے قرآن حافظے سے یاد نہیں ہوتا مجذہ ہونے کی وجہ سے یاد ہوتا ہے۔ ہم نے تجربہ کیا ہے کہ دنیا کا کام کاج کرتے ہوئے اور اسکول و کالج میں پڑھتے ہوئے بہت سے بچوں نے قرآن شریف حفظ کر لیا بہت سے لوگوں نے سفید بال ہونے کے بعد حفظ کرنا شروع کیا اللہ جل شانہ نے ان کو بھی کامیابی عطا فرمائی۔

جو بچہ حفظ کر لیتا ہے اس کی قوت حافظہ اور سمجھ میں بہت زیادہ اضافہ ہو جاتا ہے اور وہ آئندہ جو بھی تعلیم حاصل کرے ہمیشہ اپنے ساتھیوں سے آگے رہتا ہے۔ قرآن کی برکت سے انسان دنیا اور آخرت میں ترقی کرتا ہے افسوس ہے کہ لوگوں نے قرآن کو سمجھا ہی نہیں کوئی قرآن کی طرف بڑھے تو اس کی برکات کا پتہ چلے۔

بہت سے جاہل کہتے ہیں کہ طوطے کی طرح رٹانے سے کیا فائدہ یہ لوگ روپے پیسے کو فائدہ سمجھتے ہیں۔ ہر حرف پر دس نیکیاں ملنا اور آخرت میں ماں باپ کو تاج پہنایا جانا اور قرآن پڑھنے والے کا اپنے گھر کے لوگوں کی سفارش کر کے دوزخ سے بچوادینا فائدہ میں شمار ہی نہیں کرتے، کہتے ہیں حفظ کر کے ملابنے گا تو کہاں سے کھائے گا، میں کہتا ہوں کہ حفظ کر لینے کے بعد تجارت اور ملازمت کر لینے سے کون روکتا ہے ملا ہونا تو بہت بڑی سعادت ہے، جسے یہ سعادت مطلوب نہیں وہ اپنے بچے کو حفظ قرآن سے تو محروم نہ کرے جب حفظ کر لے تو اسے دنیا کے کسی بھی حلال مشغلوں میں لگادے اور یہ بات بھی معلوم ہونی چاہئے کہ جتنے سال یہ بچہ حفظ کرے گا اس کے یہ سال دنیوی تعلیم کے اختبار سے ضائع نہیں ہوں گے کیونکہ حفظ کر لینے والا حفظ سے فارغ ہو کر چند ماہ کی محنت سے چھٹی ساتویں جماعت کا امتحان پاسانی دے سکتا ہے یہ محض دعویٰ نہیں تجربہ کیا گیا ہے۔ فَهُلْ مِنْ مُذَكِّرٍ۔



ذکر اللہ کے فضائل اور برکات

سورۃ الاحزاب میں ارشاد ہے:

﴿يَا أَيُّهَا الَّذِينَ آمَنُوا اذْكُرُو اللَّهَ ذِكْرًا كَثِيرًا وَسَبِّحُوهُ بُكْرَةً وَأَصِيلًا﴾

”اے ایمان والو تم اللہ کو خوب کثرت سے یاد کرو اور صبح و شام اس کی تسبیح کرتے رہو۔“

آیت بالا میں اللہ تعالیٰ کا کثرت سے ذکر کرنے کا حکم فرمایا ہے، احادیث شریفہ میں ذکر اللہ کے بہت فضائل وارد ہوئے ہیں، چند احادیث ذکر کی جاتی ہیں۔

ذکر ہر بھلائی لے گئے

ایک شخص نے سوال کیا یا رسول اللہ ﷺ کون سے مجاہد کا بڑا اجر ہے آپ نے فرمایا جوان میں سے خدا تعالیٰ کو بہت یاد کرتا ہو۔ پھر ان صاحب نے دریافت کیا کہ صالحین میں کس کا بڑا اجر ہے۔ آپ ﷺ نے فرمایا کہ ان میں جو اللہ تبارک و تعالیٰ کو بہت یاد کرتا ہو، پھر ان صاحب نے نمازوں اور زکوٰۃ دینے والوں حاجیوں اور صدقہ دینے والوں کے متعلق بھی یہی سوال کیا اور آپ نے یہی جواب دیا۔

یہ سوال وجواب سن کر حضرت ابو بکر رضی اللہ تعالیٰ عنہ نے حضرت عمر رضی اللہ تعالیٰ عنہ کو خطاب کر کے فرمایا کہ اے ابو حفص ذکر کرنے والے تو ہر بھلائی لے اڑے اس پر رسول خدا ﷺ نے فرمایا کہ جی ہاں۔ (ترغیب)

اللہ تعالیٰ کی معیت

حضرت ابو ہریرہ رضی اللہ تعالیٰ عنہ کا بیان ہے کہ رسول خدا ﷺ نے ارشاد فرمایا کہ اللہ تعالیٰ فرماتے ہیں کہ میں اس وقت تک بندہ کے ساتھ رہتا ہوں جب تک وہ مجھ کو یاد کرتا ہے اور میری یاد میں اس کے ہونٹ ہلتے رہیں۔ (بخاری)

دل کی صفائی

حضرت عبد اللہ بن عمر رضی اللہ تعالیٰ عنہ کا بیان ہے کہ رسول خدا ﷺ نے ارشاد فرمایا کرتے تھے کہ ہر چیز کی صفائی ہوتی ہے اور دل کی صفائی اللہ کی یاد ہے اور ذکر سے زیادہ کوئی چیز اللہ کے عذاب سے بچانے والی نہیں صحابہ ﷺ نے عرض کیا۔ یا رسول اللہ کیا جہاد فی سبیل اللہ بھی اس قدر اللہ کے عذاب سے نہیں بچاتا جس قدر ذکر کے ذریعہ بچاؤ ہوتا ہے۔ آپ نے فرمایا ہاں جہاد فی سبیل اللہ بھی اس قدر اللہ کے عذاب سے نہیں بچاتا اگرچہ مارتے مارتے مجاہد کی تلوار کیوں نہ ثوٹ جائے۔

(بیہقی فی الدعوات الکبیر)

دنیا میں دیدار جنت

حضور اقدس ﷺ کا ارشاد ہے کہ غافلوں میں ذاکر خدا کی مثال ایسی ہے جیسے (میدان جنگ سے) بھاگ جانے والوں کے بعد کوئی جہاد کرنے والا ہو۔ اور غافلوں میں ذاکر خدا کی مثال ایسی ہے جیسے ایک بزرگی کسی سوکھے درخت میں ہو اور غافلوں میں ذاکر خدا کی مثال ایسی ہے جیسے اندھیرے میں چراغ رکھا ہو اور غافلوں میں رہتے ہوئے خدا کی یاد میں مشغول رہنے والے کو اللہ زندگی ہی میں اس کا مقام جنت دکھا دے گا اور غافلوں میں خدا کی یاد کرنے والے کی مغفرت ہر فصیح اور ہر اعمم کی تعداد میں

ہوتی ہے۔ (مشکوٰۃ) فصیح سے جن اور انسان اور اعمم سے جانور مراد ہیں۔

اللہ کی بارگاہ میں تذکرہ

حضرت ابو ہریرہ رضی اللہ تعالیٰ عنہ سے روایت ہے کہ حضور ﷺ نے ارشاد فرمایا کہ اللہ تبارک و تعالیٰ فرماتے ہیں کہ میں بندے کے گمان کے پاس ہوں (جو گمان وہ مجھ سے رکھے) اور اس کے ساتھ ہوتا ہوں جب وہ مجھ کو یاد کرتا ہے سو اگر وہ مجھ کو تہائی میں یاد کرتا ہے تو میں بھی اس کو تہائی میں یاد کرتا ہوں اور جب مجھ کو جماعت میں یاد کرتا ہے تو میں بھی اس کو جماعت میں یاد کرتا ہوں جو اس کی جماعت سے بہتر ہوتی ہے۔ (بخاری)

”میں بھی اس کو تہائی میں یاد کرتا ہوں“ اس کا مطلب یہ ہے کہ صرف خود ہی اس کا ذکر کرتا ہوں فرشتوں کے سامنے اس کا ذکر نہیں کرتا اور یہ جو فرمایا کہ ”جماعت میں یاد کرتا ہوں جو اس کی جماعت سے بہتر ہوتی ہے“ یعنی مقرب فرشتوں اور ارواح مرضیں میں اس کا تذکرہ کرتا ہوں جو سب مل کر عام انسانوں سے بہتر اور افضل ہیں۔ (طبی)

”میں بندے کے گمان کے پاس ہوتا ہوں“ اس کا مطلب یہ ہے کہ میرے متعلق جو بندہ مغفرت اور عذاب کا گمان کرتا ہے میں ایسا ہی کرتا ہوں اگر وہ یہ گمان رکھتا ہے کہ خدا مجھ کو بخشن دے گا تو اس کو بخشن دیتا ہوں اور اگر اس کے خلاف گمان رکھتا ہے تو نہیں بخشا ہوں۔ (معات)

ایک روز حضرت ثابت بن ابی رحمہ اللہ تعالیٰ کہنے لگے کہ مجھ کو معلوم ہو جاتا ہے جب مجھ کو میرا خدا یاد کرتا ہے۔ لوگوں نے پوچھا وہ کیسے؟ فرمایا جب میں اس کو یاد کرتا ہوں تو وہ مجھ کو یاد کرتا ہے لہذا جب کوئی شخص بارگاہ خداوندی میں اپنا ذکر چاہے وہ خدا کا ذکر شروع کر دے۔

تہجد گزاری کے بدالے

حضرت ابن عباس رضی اللہ تعالیٰ عنہما کا بیان ہے کہ رسول خدا ﷺ نے ارشاد فرمایا ہے کہ جو شخص تم میں سے رات کو جاگ کر تکلیف برداشت کرنے سے عاجز ہو اور مال خرچ کرنے میں بخل کرتا ہو اور دشمن کے ساتھ چہاد کرنے سے بزدیلی کرتا ہو اس کو چاہئے کہ اللہ کا ذکر بہت کرے۔ (طبرانی)

بلا خرچ بالاشیں

حضرت ابو موسیٰ رضی اللہ تعالیٰ عنہ فرماتے ہیں کہ رسول خدا ﷺ نے ارشاد فرمایا ہے کہ اگر ایک شخص کی گود میں روپے ہوں جن کو وہ تقسیم کرتا ہو اور دوسرا شخص خدا کا ذکر کرتا ہو تو یہ ذکر کرنے والا افضل رہے گا۔ (ترغیب)

بستر پر بلند درجے

حضرت ابو سعید رضی اللہ تعالیٰ عنہ کا بیان ہے کہ رسول خدا ﷺ نے فرمایا کہ دنیا میں بہت سے لوگ بچھے ہوئے بستروں پر ضرور بالضرور ذکر اللہ کریں گے اور (وہ ذکر) ان کو بلند درجوں میں داخل کر دے گا۔ (ترغیب)

دیوانہ بن جاؤ

حضرت رسول کریم ﷺ نے ارشاد فرمایا ہے کہ خدا کا ذکر اس قدر زیادہ کرو کہ لوگ تم کو دیوانہ کہنے لگیں۔ (ایضاً)

ریا کاری کی پرواہ نہ کرو

رحمۃ اللعائین ﷺ نے ارشاد فرمایا ہے کہ اس قدر اللہ کا ذکر کرو کہ منافق لوگ

تم کو ریا کار کہنے لگیں۔ (ایضاً)

منبر لے گئے

ایک مرتبہ رسول خدا ﷺ کا مکہ شریف کے راستے میں جمان پہاڑ پر گزر ہوا تو آپ ﷺ نے فرمایا کہ چلو یہ جمان ہے۔ آگے بڑھ گئے (اپنے نفوں کو) تہا کرنے والے صحابہ ﷺ نے عرض کیا کہ حضرت تہا کرنے والے کون ہیں؟ آپ نے ارشاد فرمایا کہ اللہ کو کثرت سے یاد کرنے والے مرد اور اللہ کو کثرت سے یاد کرنے والی عورتیں۔ (مسلم شریف)

اور ایک روایت میں ہے کہ آپ ﷺ نے صحابہ ﷺ کو جواب میں فرمایا کہ ہمیشہ یاد خدا کی حرص کرنے والے اپنے نفوں کو تہا کرنے والے ہیں۔ خدا کا ذکر ان کا بوجھ اتار دے گا۔ لہذا وہ ہلکے ہلکے (میدانِ حشر) میں آئیں گے۔ (ترمذی)

اپنے نفوں کو تہا کرنے والے، یعنی اپنے ہم عمر لوگوں سے بالکل الگ رویہ رکھنے والے کہ سب لوگ تو دنیاوی بکواس، بیہودہ خرافات اور لا یعنی باتوں میں مشغول ہوں مگر وہ لوگ صرف اللہ کی یاد میں وقت گزارتے ہوں۔ (من المرقاة)

نداء مغفرت

حضور سرور عالم ﷺ کا ارشاد ہے کہ جب لوگ اللہ کا ذکر کرنے کے لئے جمع ہو جائیں اور ان کی غرض اس سے صرف رضاۓ خدا ہو تو (خدا کا) منادی آسمان سے آواز دیتا ہے کہ اٹھ جاؤ بخشے بخشائے اور میں نے تمہاری برا یوں کو نیکیوں سے بدل دیا۔ (ترغیب)

موتی کے منبر

سردار دو جہاں ﷺ کا ارشاد ہے کہ قیامت کے روز خدا تعالیٰ شانہ ضرور ایسے

لوگوں کو اٹھائے گا جن کے چہروں پر نور ہو گا۔ (اور) وہ موتیوں کے منبروں پر بیٹھے ہوں گے اور یہ حضرات نہ نبی ہوں گے نہ شہید ہوں گے (اور) سب لوگ ان پر رشک کرتے ہوں گے (یہ سن کر) ایک اعرابی (رسول خدا ﷺ) کے سامنے دوزانوں بیٹھے گئے اور عرض کیا کہ حضرت ان کے اوصاف بتاویتیجعے (تاکہ) ہم ان کو پہچان لیں آپ ﷺ نے فرمایا کہ یہ وہ حضرات ہوں گے (جن میں کوئی رشتہ ناتہ نہ ہو گا اور) جو مختلف قبیلوں اور مختلف شہروں کے ہوں گے (اور اس کے باوجودو) اللہ کے لئے آپس میں محبت کرتے تھے (اور) اللہ کی یاد کے لئے جمع ہوا کرتے تھے۔ (زغیب)

خیر الدنیا والآخرة

رحمت کائنات حضرت رسول کریم ﷺ کا ارشاد ہے کہ چار چیزیں جس کو دی گئیں اس کو دنیا اور آخرت کی بھلائی دیدی گئی (وہ چار چیزیں یہ ہیں) ① شکر گزار دل، ② خدا کا ذکر کرنے والی زبان، ③ بلاء پر صبر کرنے والا بدن، ④ اور اپنے نفس اور اس کے مال کی حفاظت کرنے والی یوں۔ (زغیب)

صرف ایک چیز

حضرت عبد اللہ بن بسر رضی اللہ عنہ کا بیان ہے کہ ایک شخص نے رسول خدا ﷺ سے عرض کیا کہ یا رسول اللہ اسلام کی چیزیں تو بہت ہیں (جن کی ذمہ داری بھی) مجھ پر (بہت ہے اور سب کی ادائیگی بھی نہیں ہوتی) لہذا مجھ کو آپ ایک ہی چیز بتاویتیجعے جس میں لگا آپ ﷺ نے فرمایا تیری زبان ہمیشہ یاد خدا میں تر رہے۔ (مشکوہ)

جہاد سے افضل

حضرت سرور عالم ﷺ سے کسی نے سوال کیا کہ قیامت کے روز خدا کے نزدیک

کون شخص سب سے افضل اور سب سے بلند درجے والا ہو گا؟ آپ نے فرمایا کہ اللہ کو کثرت سے یاد کرنے والے مرد اور اللہ کو کثرت سے یاد کرنے والی عورتیں! (اس پر) ایک صحابی رضی اللہ عنہ نے عرض کیا کہ ذکر کرنے والے اللہ کے راستے میں جہاد کرنے والے سے بھی افضل اور ارفع ہیں؟ آپ نے فرمایا کہ اگر (جہاد کرنے والا) اپنی تلوار سے کافروں اور مشرکوں کو اس قدر مارے کہ تلوار ٹوٹ جائے اور (وہ شخص یا تلوار) خون میں رنگ جائے تو بھی اللہ کا ذکر کرنے والا ہی افضل رہے گا۔ (مشکوہ شریف) حضرت ابو رداء رضی اللہ عنہ کا بیان ہے کہ رسول خدا ﷺ نے (صحابہ رضی اللہ عنہ) کو خطاب کر کے فرمایا کہ کیا تم کو تمہارا وہ عمل نہ بتاؤں جو تمہارے مالک (خداوند عالم) کے نزدیک تمام اعمال سے بہتر اور پاکیزہ ہے اور جو تمہارے درجات کو سب اعمال سے زیادہ بلند کرنے والا ہے اور تمہارے لئے سونا چاندی خرچ کرنے سے بہتر ہے اور جو اس سے (بھی) بہتر ہے کہ تم دشمن سے بھڑجاو اور ان کی گرد نیں اڑاؤ اور وہ تمہاری گرو نیں اڑائیں؟

صحابہ رضی اللہ عنہ نے جواب میں عرض کیا کہ جی ارشاد فرمائیے! آپ نے فرمایا (وہ عمل) اللہ کا ذکر ہے (جو ان سب سے اعلیٰ و افضل ہے)۔ (ترمذی)

دنیا سے رخصت ہونے کے وقت

حضرت عبد اللہ بن بسر رضی اللہ تعالیٰ عنہ کا بیان ہے کہ رسول خدا ﷺ کی خدمت میں ایک دیہاتی (صحابی رضی اللہ تعالیٰ عنہ) نے حاضر ہو کر سوال کیا کہ حضرت سب لوگوں سے بہتر کون ہے؟ آپ نے فرمایا خوشی ہے اس شخص کے لئے جس کی عمر لمبی ہو اور عمل اچھے ہوں ان صاحب رضی اللہ تعالیٰ عنہ نے پھر عرض کیا سب سے زیادہ کون سائل افضل ہے؟ آپ نے فرمایا، یہ کہ تو دنیا سے اس حالت میں جدا ہو کہ تیری زبان اللہ کے ذکر میں ترہو۔ (ترمذی شریف)

جنت کے باعیچے

حضرت انس رضی اللہ تعالیٰ عنہ کا بیان ہے کہ حضور نبی کریم ﷺ نے (اپنے صحابہ رضی اللہ تعالیٰ عنہ سے) ارشاد فرمایا کہ جب جنت کے باعیچوں پر گزرو تو کھایا پیا کروا! صحابہ رضی اللہ تعالیٰ عنہ نے عرض کیا کہ جنت کے باعیچے کیا ہیں؟ آپ ﷺ نے فرمایا کہ ذکر کی مجلسیں ہیں۔ (ایضاً)

فائدہ: کھانے پینے کا مطلب یہ ہے کہ ان باعیچوں میں جا کر باعیچوں والوں کے عمل میں شریک ہو جاؤ یعنی ذکر کرنے لگا کرو۔

فرشتوں کے سامنے فخر

حضرت معاویہ رضی اللہ تعالیٰ عنہ فرماتے ہیں کہ ایک دفعہ رسول خدا ﷺ اپنے صحابہ رضی اللہ تعالیٰ عنہ کی ایک جماعت کے پاس تشریف لائے (جو میٹھے ہوئے تھے) آپ نے ان سے دریافت کیا کہ تم کو یہاں کس چیز نے بخمار کھا ہے؟ صحابہ رضی اللہ تعالیٰ عنہ نے عرض کیا کہ ہم میٹھے ہوئے خدا کا ذکر کر رہے ہیں اور اس کی حمد کر رہے ہیں کہ اس نے ہم کو اسلام کی ہدایت دی اور اس کی وجہ سے ہم پر احسان کیا آپ نے فرمایا خدا کی قسم کیا تم کو صرف اسی چیز نے بخمار کھا ہے؟ صحابہ رضی اللہ تعالیٰ عنہ نے عرض کیا خدا کی قسم ہم کو صرف اسی چیز نے بخمار کھا ہے! آپ نے فرمایا کہ خوب سمجھ لو میں نے تم کو جھونٹا سمجھ کر قسم نہیں کھلائی لیکن بات دراصل یہ ہے کہ (اُبھی) میرے پاس جبریل آئے تھے اور مجھ کو یہ بتا گئے کہ اللہ عزوجل فرشتوں کے سامنے تم کو فخر آپیش فرمائے ہیں۔ (مسلم)

عذاب الہی سے نجات

رحمۃ اللعالمین ﷺ نے ارشاد فرمایا کوئی عمل بندے کو اس قدر خدا کے عذاب

سے نہیں بچاتا جس قدر خدا کی یاد بچاتی ہے۔ (ترمذی عن معاف)

فائدہ: یعنی سارے نیک اعمال خدا کے عذاب سے نجات دلانے کا ذریعہ ہیں مگر ان سب میں افضل ذکر اللہ ہے جس کے برابر کوئی بھی عمل نہیں۔

عرش الہی کے سایہ میں

حضور نبی کریم ﷺ کا فرمان ہے کہ سات شخص ایسے ہیں جن کو خداوند تعالیٰ اپنے سائے میں رکھے گا جب کہ اس کے سائے کے علاوہ کوئی سایہ نہ ہو گا۔

● منصف مسلمان بادشاہ۔

● وہ جو ان جو اللہ عزوجل کی عبادت میں پلا بڑھا۔

● وہ شخص جس کا دل مسجد میں انکار ہتا ہے۔

● اور وہ دو شخص جنہوں نے آپس میں اللہ کے لئے محبت رکھی اور اسی پر ملاقات کی اور اسی پر جدا ہوئے۔

● وہ شخص جس کو کسی صاحب مرتبہ اور حسین عورت نے (برے کام کی) دعوت دی اور اس نے (کورا) جواب دے دیا کہ میں تو اللہ سے ڈرتا ہوں۔

● وہ شخص جس نے داہنے ہاتھ سے صدقہ کیا اور اس کو پوشیدہ رکھا حتیٰ کہ اس کا بایاں ہاتھ بھی نہیں جانتا کہ داہنے ہاتھ نے کیا خرچ کیا۔

● وہ شخص جس نے تہائی میں خدا کو یاد کیا اور اس کے آنسوں بہ پڑے۔

(بخاری شریف)

مردہ اور زندہ

حضرت ابو موسیٰ رضی اللہ تعالیٰ عنہ کا بیان ہے کہ حضرت سرور عالم ﷺ نے ارشاد فرمایا کہ مثال اس شخص کی جو اپنے رب کو یاد کرے اور اس کی مثال جو اپنے

رب کو یاد نہ کرے زندہ اور مردہ کی مثال ہے۔ (بخاری)

فَأَنْدَلَ: یعنی خدا کی یاد میں مشغول رہنے والا زندہ ہے اور اس سے غافل رہنے والا مردہ ہے ذا کرین کو حیات جاودا نی نصیب ہوتی ہے ان کو خدا کے تعالیٰ کا خاص تعلق حاصل ہوتا ہے۔ وہ دونوں عالم میں اُم و چین کی زندگی بسر کرتے ہیں ۔

هرگز نمیرد آں کہ دش زندہ شد بعشق
ثبت است بر جریدہ عالم دوام م

ذا کر کے بر عکس وہ لوگ ہیں جن کو دنیا و آخرت کا ہوش نہیں ان کا باطن مردہ اور گندہ اور ظاہر مر جھایا ہوا رہتا ہے بظاہروہ جاندار معلوم ہوتے ہیں مگر بندگی کی روح سے کورے اور خالی ہوتے ہیں ۔

انسانی صورت اور ڈھانچہ ضرور ان کے پاس ہوتا ہے مگر ان کی زندگی بے سود اور بے فائدہ ہوتی ہے جس طرح مردہ کوئی کسب نہیں کرتا اور عملی ترقی کے زینہ پر نہیں چڑھتا اس طرح غیر ذا کر کا حال ہے۔ ان میں سے کبھی کسی کو تھوڑی بہت دنیا تو مل جاتی ہے مگر آخرت کی غفلت ان کو دنیا میں رہتے ہوئے مردہ بناریتی ہے۔

حضور اکرم ﷺ کا جواب

حضور سرور عالم ﷺ نے ارشاد فرمایا کہ میرے رب نے مجھ پر یہ بات پیش کی کہ (اگر تم چاہو تو) مکہ کے نگریزوں کو تمہارے لئے سونا بناؤں! میں نے عرض کیا کہ اے میرے رب (میں) نہیں (چاہتا) لیکن (میں تو یہ چاہتا ہوں) کہ ایک روز پیٹ بھر کر کھالوں اور دوسرے روز بھوکار ہوں سوجب بھوکار ہوں تو تیری طرف عاجزی کروں اور تیری یاد میں لگوں اور جب پیٹ بھر لوں تو تیری حمد کروں اور تیرا شکر کروں ۔

(احمد و ترمذی)

کروٹ میں قبول

حضرت رسول مقبول ﷺ نے ارشاد فرمایا ہے کہ جو شخص پاک ہونے کی صورت میں (یعنی باوضو) اپنے بستر پر پہنچا اور نیند آنے تک اللہ کو یاد کرتا رہا تورات کو جس وقت بھی کروٹ بدلتے ہوئے اللہ سے کسی دنیا اور آخرت کی بھلانی کا سوال کرے گا تو خدا تعالیٰ وہ بھلانی اس کو ضرور دے گا۔ (مشکوٰ عن اذکار النووی)

شیطان کی ناکامی

حضرت جابر رضی اللہ تعالیٰ عنہ سے روایت ہے کہ رسول خدا ﷺ نے ارشاد فرمایا ہے کہ جب انسان اپنے گھر میں داخل ہوتے وقت اور کھانا کھاتے وقت اللہ کو یاد کر لے تو شیطان (اپنے ساتھیوں) سے کہتا ہے کہ (چلو) یہاں نہ رات کو ٹھہر سکتے ہیں اور نہ کھا سکتے ہو۔ اور جب (انسان) اپنے گھر میں داخل ہوا اور داخل ہوتے وقت اللہ کو یاد کیا تو شیطان (اپنے ساتھیوں سے) کہتا ہے کہ تم (یہاں) رات کو ٹھہر نے میں کامیاب ہو گئے اور جب کھاتے وقت اللہ کو یاد نہ کیا تو شیطان اپنے ساتھیوں سے کہتا ہے کہ تم یہاں رات کو ٹھہر نے اور کھانا کھانے میں کامیاب ہو گئے۔ (مسلم)

نماز فجر اور عصر کے بعد ذکر کا ثواب

حضرت انس رضی اللہ تعالیٰ عنہ کا بیان ہے کہ حضور نبی کریم ﷺ نے فرمایا کہ جو شخص صبح کی نماز با جماعت پڑھے پھر سورج نکلنے تک بیٹھا ہوا اللہ کو یاد کرتا رہے پھر دو رکعتیں پڑھ لے تو اس کو پورے ایک حج اور ایک عمرے کا ثواب ملے گا۔ (ترمذی)
رسول خدا ﷺ نماز فجر کے بعد سورج نکلنے تک چار زانوں (پاٹی مار کر) بیٹھے رہتے تھے اور آپ نے نماز فجر اور نماز عصر کے بعد یاد خدا میں مشغول ہونے کی ترغیب دی

ہے اور اس بارے میں بہت سی فضیلوں سے باخبر کیا ہے چنانچہ ایک حدیث میں ہے کہ آپ نے فرمایا ہے مجھے اسماعیل علیہ السلام کی اولاد میں سے چار غلام آزاد کرنے سے یہ زیادہ محبوب ہے، کہ ضرور ان لوگوں کے ساتھ بیٹھ جاؤں جو فجر کی نماز کے بعد سے سورج نکلنے تک اللہ کو یاد کرتے رہیں اور چار غلام آزاد کرنے سے مجھ کو یہ بہت زیادہ پسند ہے کہ ضرور ان لوگوں کے ساتھ بیٹھ جاؤں جو عصر کی نماز سے سورج چھپنے تک اللہ کو یاد کرتے رہیں۔ (ابوداؤد شریف)

دوسری حدیث میں ہے کہ جو شخص فجر کی نماز پڑھ لے پھر بیٹھا بیٹھا سورج نکلنے تک اللہ کو یاد کرتا رہے تو اس کے لئے جلت واجب ہوگی۔ (التغیب والترہیب) ایک مرتبہ رسول خدا ﷺ نے (مجاہدین کا) ایک دستہ نجد کی طرف بھیجا جن کو بہت زیادہ غنیمت کے اموال ہاتھ لگے اور جلد واپس آگئے۔

یہ دیکھ کر حضرت ابو بکر صدیق رضی اللہ تعالیٰ عنہ نے کہا کہ ہم نے کوئی دستہ ایسا نہیں دیکھا جو اس دستہ کی نسبت زیادہ مال غنیمت لا یا ہو اور اس قدر جلدی واپس آیا ہوا اس پر رسول خدا ﷺ نے ارشاد فرمایا کہ اے ابو بکر رضی اللہ تعالیٰ عنہ کیا میں تجھ کو ایسا شخص نہ بتا دوں جو اس دستہ سے بھی زیادہ جلدی واپس ہونے والا اور مال غنیمت حاصل کرنے والا ہو۔ (سنو) یہ وہ شخص ہے جو باجماعت نماز پڑھے پھر سورج نکلنے تک اللہ کو یاد کرتا رہے۔ (ایضاً)

فَإِنَّمَا: بعض روایات میں ہے کہ جس جگہ نماز فجر باجماعت پڑھی ہو اسی جگہ بیٹھا ہوا ذکر کرتا رہے، عورتیں گھر میں بلا جماعت نماز پڑھتی ہیں وہ بھی ذکر کا اہتمام کریں مصلحت پر بیٹھی ذکر کرتی رہیں اور اشراق پڑھ کر انھیں اجر عظیم پائیں گی انشاء اللہ تعالیٰ اگر کسی وجہ سے مصلی چھوڑنا پڑے تو بھی ذکر کرتی رہیں فجر اور عصر کے بعد ذکر کا خاص وقت ہے اور اس کی بہت سی فضیلت ہے۔

نفاق سے بری

حضرت نبی کریم ﷺ نے ارشاد فرمایا کہ جس نے خدا کا ذکر بہت کیا وہ نفاق سے بری ہو گیا۔ (ترغیب عن استحقاق)

مجلس کے آخر میں اٹھنے سے پہلے پڑھنے کی دعاء

حضرت ابو ہریرہ رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جو شخص کسی مجلس میں بیٹھا پھر اس میں اس کی بے جا باتیں بہت ہو گئیں، اور اس نے اس مجلس سے اٹھنے سے پہلے یہ پڑھ لیا:

﴿سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ﴾

”میں اللہ کی پاکی بیان کرتا ہوں اور اس کی تعریف کرتا ہوں، میں گواہی دیتا ہوں کہ تیرے سوا کوئی معبود نہیں، تجھ سے گناہوں کی معافی چاہتا ہوں اور تیرے حضور میں توبہ کرتا ہوں۔“

تو جو کچھ اس نے اس مجلس میں کہا ہے وہ بخش دیا جائے گا۔

(سنن ترمذی، ص ۲۹۵، ابواب الدعوات، باب ما یقول اذا قام من مجلسه)

تشریح: یہ حدیث ابو ہریرہ رضی اللہ تعالیٰ عنہ کے علاوہ دیگر صحابہ رضی اللہ تعالیٰ عنہ سے بھی روایت کی گئی ہے، سنن ابو داؤد میں حضرت ابو بزرگہ اسلمی رضی اللہ تعالیٰ عنہ سے مروی ہے کہ حضور اقدس ﷺ جب مجلس سے کھڑے ہونے کا ارادہ فرماتے تھے تو سب سے آخر میں نذکورہ الفاظ پڑھتے تھے، ایک شخص نے عرض کیا کہ یا رسول اللہ ﷺ آپ ایسے کلمات پڑھتے ہیں جو پہلے نہیں پڑھے؟ آپ ﷺ نے فرمایا مجلس میں جو کچھ ہوا ہو

یہ کلمات اس کے لئے کفارہ بن جاتے ہیں۔

حافظ منذری رحمہ اللہ تعالیٰ نے "الترغیب والترہیب" میں حضرت عائشہ رضی اللہ تعالیٰ عنہا سے نقل کیا ہے کہ حضور اقدس ﷺ جب کسی مجلس میں بیٹھے یا نماز پڑھ کر فارغ ہوتے تو چند کلمات ادا فرماتے تھے، میں نے ان کلمات کے بارے میں سوال کیا تو ارشاد فرمایا کہ (ان کلمات کے پڑھنے کا فائدہ یہ ہے کہ) (مجلس میں) اگر خیر کی باتیں ہوں گی تو یہ کلمات ان باتوں پر قیامت کے دن تک مہربن جائیں گے، اور بری باتیں کی ہوں گی تو ان کے لئے کفارہ بن جائیں گے، یہ کلمات وہی ہیں جو اپر گزرے۔
(رواہ ابن أبي الدنيا و السنائی واللطف لہما و الفکم و البهقی)

مجلس سے اٹھنے سے پہلے ان کو ضرور پڑھ لینا چاہئے اور تین مرتبہ پڑھ لے تو بہتر ہے کیونکہ بعض روایات میں یہ عدد مذکور ہے، ذرا سی زبان ہلانے میں کتنا بڑا نفع حاصل ہوتا ہے، فالمحمد للہ۔

اور واضح رہے کہ ان کے پڑھنے سے حقوق العباد معاف نہ ہوں گے مثلاً کسی کی غیبت کی یا غیبت سنی، یا چغلی کھاتی تو اس کے لئے صاحب حق سے معافی مانگے، اور اگر اس کو خبر نہ ہوگئی ہو تو اس کے لئے اتنا زیادہ استغفار کرے کہ دل گواہی دیے، کہ اس کے بارے میں جو کچھ کہا تھا اس کی تلافی ہوگئی، خوب سمجھو لو۔

ذکر چھوڑنے کی وعیدیں

اب وہ احادیث کریمہ درج کی جاتی ہیں جن میں ذکر اللہ سے غافل ہونے والوں کے لئے وعیدیں وارد ہوئی ہیں۔

مردہ گدھے کے پاس سے اٹھئے

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے

فرمایا کہ جب کچھ لوگ کسی جگہ (بیٹھے پھر وہاں) سے اٹھ کر کھڑے ہوئے اور اس مجلس میں اللہ کا ذکر کرنے کیا تو وہ گویا مردہ گدھے کو چھوڑ کر اٹھے اور یہ مجلس (آخرت میں) ان کے لئے باعث حسرت ہوگی۔ (احمد، ابو داؤد)

نقسان عظیم

حضرت ابو ہریرہ رضی اللہ تعالیٰ عنہ سے روایت ہے کہ حضور پر نور ﷺ نے ارشاد فرمایا کہ جو شخص کسی بیٹھنے کی جگہ بیٹھا اور اس نے اس جگہ اللہ کا ذکر کرنے کیا تو اللہ جل شانہ کی جانب سے اس کا یہ بیٹھنا اس کے لئے نقسان کا سبب ہو گا، وہ شخص کسی جگہ لیٹا اور اس نے لیٹنے میں (اول سے آخر تک کسی وقت بھی) اللہ کا ذکر کرنے کیا تو اس کا یہ لیٹنا اور اس کی جانب سے نقسان کا باعث ہو گا۔ (ابو داؤد شریف) اور جو شخص کسی جگہ چلا اور اس چلنے کے درمیان اللہ کا ذکر نہیں کیا تو اس کے لئے یہ چلنے نقسان کا سبب ہو گا۔
(زادہ فی الترغیب)

ہربات و بال ہے مگر

حضرت اُم حمیۃ رضی اللہ تعالیٰ عنہا سے روایت ہے کہ رحمة العالمین ﷺ نے ارشاد فرمایا کہ انسان کی ہربات اس کے لئے و بال ہے (اور) اس کے لئے نفع کی چیز نہیں ہے مگر (نفع کی چیزیں یہ ہیں) ① کسی بھلائی کا حکم کرنا۔ ② کسی برائی سے روک دینا۔
③ یا اللہ جل شانہ کا ذکر کرنا۔ (ترمذی شریف)

دل کی سختی

حضرت عبد اللہ بن عمر رضی اللہ تعالیٰ عنہما سے روایت ہے کہ رسول اللہ ﷺ نے ارشاد فرمایا ہے اللہ کے ذکر کے علاوہ زیادہ مت بولا کرو کیونکہ ذکر اللہ کے بغیر زیادہ

بولنا قسالت قلبی یعنی دل کی سختی کا سبب ہے اور بلاشبہ لوگوں میں سب سے زیادہ اللہ سے دور وہی دل ہے جو سخت ہے۔ (رواہ الترمذی)

لعنت سے کون محفوظ ہے؟

حضرت ابو ہریرہ رضی اللہ تعالیٰ عنہ سے روایت ہے ہے رسول اکرم ﷺ نے ارشاد فرمایا کہ خبردار بلاشبہ ساری دنیا ملعون ہے اور اس میں جو کچھ ہے وہ بھی ملعون ہے سوائے اللہ تعالیٰ کے ذکر کے اور جو ذکر اللہ کے تابع ہو اور عالم دین اور (دین کا طالب علم)۔ (ترمذی)

مطلوب یہ ہے کہ دنیا کی ہر چیز مردود ہے اللہ جل شانہ کی رحمت سے دور ہے بارگاہ خداوندی میں نامقبول ہے خواہ کیسی ہی زیب و زینت کے ساتھ بھی ہوئی ہو اور اہل دنیا کو کیسی ہی بھائی ہو البتہ اللہ تعالیٰ کا ذکر اور وہ چیزیں خداوند قدوس کے یہاں مقبول ہیں جو ذکر اللہ کے تابع ہوں یعنی اللہ کی فرمانبرداری اور خوشنودی کے لئے جو کچھ ہو وہ سب مقبول بارگاہ ہے جیسے اللہ کی رضا کے لئے حلال مال خرچ کرنا، دینی مدرسہ کھولنا مسجد بنانا، غریبوں کو کھانا کھانا کرتا ہیں لکھنا بال بچوں کی پرورش کرنا، ماں باپ کے حقوق ادا کرنا وغیرہ وغیرہ نیز دین کا عالم دین اور دین کا طالب علم بھی لعنت خداوندی سے محفوظ ہے اور خداوند عالم کے یہاں مقبول و محظوظ ہے، علماء نے بتایا ہے کہ جو شخص بھی اللہ کی فرمانبرداری میں لگا ہوا ہے وہ ذا کر ہے یعنی زبان سے یادل سے یاعمل سے اللہ کے کام میں یا اللہ کے نام میں جو مشغول ہے وہ ذا کر ہے، غافلوں میں شمار نہیں جعلَنَا اللَّهُ مِنَ الْذَّاكِرِينَ اللَّهُ كَثِيرًا وَاحْشُرْ نَامَعَ الذَّاكِرِينَ الصَّالِحِينَ۔

کوئی مجلس ذکر اللہ اور صلوٰۃ وسلام سے خالی نہ رہنے دیں

حضرت ابو ہریرہ رضی اللہ تعالیٰ عنہ سے روایت ہے کہ حضور اقدس ﷺ نے

ارشاد فرمایا کہ جو لوگ کسی مجلس میں بیٹھے جس میں انہوں نے اللہ کا ذکر کرنے کیا اور اپنے نبی ﷺ پر درود نہ بھیجا، تو یہ مجلس ان کے لئے سراپا نقصان ہوگی، اب اللہ چاہے تو ان کو عذاب دے اور چاہے تو ان کو بخشن دے۔" (مشکوٰۃ ص ۱۹۸ ترمذی)

اس حدیث میں ارشاد فرمایا ہے کہ ہر مجلس میں اللہ کا ذکر کریں، اور اس کے نبی ﷺ پر درود بھیجیں، جو مجلس ان دونوں چیزوں سے خالی ہوگی وہ نقصان کا باعث ہوگی، ایک حدیث میں ہے کہ جو لوگ کسی ایسی مجلس سے کھڑے ہوئے جس میں اللہ کا ذکر نہیں کیا وہ ایسے ہیں جیسے مردہ گدھے کی لفڑ کے پاس بیٹھے تھے اس کو چھوڑ کر اٹھ کھڑے ہوئے اور یہ مجلس ان کے حق میں حضرت کا باعث ہوگی، (رواہ ابو داؤد) اور ایک حدیث میں فرمایا ہے کہ جنتیوں کو کوئی حضرت نہ ہوگی سوائے اس کے کہ کوئی گھری دنیا میں اللہ کے ذکر کے بغیر گزر گئی تھی۔ (حسن حسین)

حدیث بالا میں صرف مجلس کا ذکر ہے، اور بعض روایات میں یہ بھی ہے کہ جو شخص کسی جگہ لیٹا اور اس لیٹنے کی جگہ اس نے اللہ کا ذکر کرنے کیا تو یہ لیٹنا اللہ کی طرف سے اس کے لئے سراسر نقصان ہے، اور جو شخص کسی چلنے کی جگہ میں چلا، جس میں اس نے اللہ کا ذکر کرنے کیا، تو یہ چلنے اس کے لئے اللہ کی طرف سے سراسر نقصان ہو گا۔

(الترغیب والترہیب)


مؤمن بندوں کو چاہئے کہ جہاں کہیں ہوں اور جس جگہ بھی بیٹھیں یا لیٹیں یا چلیں، خواہ تھوڑی ہی دیر کا لیٹنا، بیٹھنا یا چلننا ہو کچھ نہ کچھ اللہ کا ذکر کر لیا کریں۔



وَلِذِكْرِ اللَّهِ أَكْبَرُ

پارہ نمبر ۲۱ آیت نمبر ۵

قَالَ اللَّهُ تَبَارَكَ وَتَعَالَى



سبحان اللہ، الحمد للہ، لا الہ الا اللہ، اللہ اکبر

کا اور رکھنے کے فضائل

ہر عیب اور نقصان سے اللہ جل شانہ پاک ہے اس کے بیان کرنے کو تسبیح کہا جاتا ہے اور اللہ جل شانہ تمام صفات کمال سے متصف ہے اور تعریف ہی کا سختق ہے اس کے بیان کرنے کو تَحْمِيد کہا جاتا ہے اور اللہ کی بڑائی بیان کرنے کو (کہ وہ سب سے بڑا ہے) تَكْبِير کہا جاتا ہے اور لَا إِلَهَ إِلَّا اللَّهُ (اللہ کے سوا کوئی معبود نہیں) اس کو تَهْلِيل کہا جاتا ہے، سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ، اللَّهُ أَكْبَر میں چاروں چیزوں یعنی تسبیح اور تحمید اور تکبیر اور تہلیل بیان کی جاتی ہیں۔

جنت میں داخلہ

حضرت پر نور سرور دو عالم ﷺ نے (ایک مرتبہ) ارشاد فرمایا کہ جس نے اخلاص کے ساتھ لَا إِلَهَ إِلَّا اللَّهُ کہہ لیا وہ جنت میں داخل ہو گا۔

کسی نے عرض کیا کہ اس کا اخلاص کیا ہے؟ آپ نے فرمایا کہ اس کا اخلاص یہ ہے کہ پڑھنے والے کو خدا کی منع کی ہوئی چیزوں سے روک دے۔ (طبرانی)

یعنی اس کلمہ کو اخلاص کے ساتھ پڑھنے کا مطلب یہ ہے کہ اس کو خوب سمجھ کر پڑھے اور سچے دل سے یقین کے ساتھ خدا کے معبود ہونے کا اقرار کرے اور یہ یقین کرے کہ اللہ تعالیٰ حاضر و ناظر ہے قدرت والا ہے شدید العقاب اور سریع الحساب ہے، اس کا پختہ یقین کرنے سے گناہ سرزد نہ ہوں گے۔

عش تک

حضرت ابو ہریرہ رضی اللہ تعالیٰ عنہ سے روایت ہے کہ رسول خدا ﷺ نے ارشاد

فرمایا کہ جب بھی کوئی شخص اخلاص کے ساتھ لا إله إلا الله کے گاتواں کے لئے آسمان کے دروازے کھول دے جائیں گے یہاں تک کہ وہ عرش تک پہنچ جائے گا جب تک کہ بڑے گناہوں سے بچتا رہے۔ (ترمذی)

اللہ تعالیٰ تک پہنچنا

حضرت عبد اللہ بن عمر رضی اللہ تعالیٰ عنہما سے روایت ہے کہ رسول خدا ﷺ نے ارشاد فرمایا ہے کہ تسبیح (سبحان اللہ) نصف میزان ہے اور الحمد للہ ترازو کو بھر دیتا ہے اور لا إله إلا الله کے لئے کوئی پردہ نہیں ہے حتیٰ کہ وہ خدا کے پاس پہنچے گا (ایضاً) سبحان اللہ نصف میزان ہے یعنی قیامت کے روز سبحان اللہ کا ثواب نصف ترازو کو بھر دے گا اور الحمد للہ کا ثواب پوری ترازو کو بھر دے گا۔

مشکوٰۃ شریف (کتاب الطہارۃ) میں ہے کہ رسول خدا ﷺ نے فرمایا ہے کہ الحمد للہ ترازو کو بھر دیتا ہے اور سبحان اللہ والحمد للہ بھر دیتے ہیں زمین و آسمان کے درمیان کو۔ (الحدیث عن اسلم)

دنیا وما فیہا سے افضل

حضرت ابو ہریرہ رضی اللہ تعالیٰ عنہ کا بیان ہے کہ رسول اللہ ﷺ نے ارشاد فرمایا کہ مجھ کو شبِ حَمْدُ اللَّهِ وَ لَا إِلَهَ إِلَّا اللَّهُ وَ اللَّهُ أَكْبَرَ کہنا ان تمام چیزوں سے پیارا ہے جن پر سورج نکلتا ہے۔ (اسلم)

یعنی اس کا ایک بار پڑھ لینا اس سب سے بہتر ہے۔ جو آسمان کے پیچے ہے۔

روزانہ ہزار نیکیاں

حضرت سعد بن ابی وقار رضی اللہ تعالیٰ عنہ کا بیان ہے کہ (ایک مرتبہ) ہم رسول

خدا ﷺ کے پاس موجود تھے آپ نے فرمایا کیا تم سے یہ نہیں ہو سکتا کہ ہزار نیکیاں روزانہ کمالو؟ یہ سن کر حاضرین مجلس میں سے ایک سائل نے سوال کیا ہم سے کوئی شخص کیسے ہزار نیکیاں کمائے؟ آپ نے فرمایا جو سو مرتبہ سبحان اللہ کہہ لے تو اس کے لئے ہزار نیکیاں لکھ دی جائیں گی اور اس کے ہزار گناہ (صغیرہ) ختم کر دیئے جائیں گے۔ (اسلم)

حضرت موسیٰ کلمم اللہ علیہ الصلوٰۃ والسلام کو ہدایت

حضرت ابو سعید خدری رضی اللہ تعالیٰ عنہ سے روایت ہے کہ رسول خدا ﷺ نے ذکر فرمایا کہ حضرت موسیٰ علیہ السلام نے خداوند عالم سے عرض کیا کہ اے میرے پروردگار مجھے کوئی ایسی چیز بتا دیجئے جس کے ذریعہ (وظیفہ کے طور پر) آپ کو یاد کیا کروں اور آپ کو پکاروں۔

رب العالمین جل مجدہ نے ارشاد فرمایا کہ اے موسیٰ لا إله إلا الله پڑھا کروا یہ سن کر حضرت موسیٰ علیہ الصلوٰۃ والسلام نے عرض کیا اے میرے پروردگار اس کو تو تیرے سب ہی بندے پڑھتے ہیں اور میں تو ایسی چیز چاہتا ہوں جو خاص آپ مجھ کو بتائیں رب تعالیٰ شانہ نے ارشاد فرمایا کہ اے موسیٰ (اس کلمہ کو معمولی نہ سمجھو) ساتوں آسمان اور جو میرے علاوہ ان کے آباد کرنے والے ہیں اور ساتوں زمینیں اگر ایک پڑھہ میں رکھ دی جائیں اور لا إله إلا الله و سرے پڑھہ میں رکھ دیا جائے تو لا إله إلا الله (کا پڑھہ وزنی ہونے کی وجہ سے) ان سب کے مقابلہ میں جھک جائے گا۔

(مشکوٰۃ، المصانع عن شرح السنہ)

حضرت ابراہیم خلیل اللہ علیہ الصلوٰۃ والسلام کا پیغام

حضرت ابن مسعود رضی اللہ تعالیٰ عنہ سے روایت ہے کہ حضور اقدس ﷺ نے

ارشاد فرمایا ہے کہ جس رات مجھ کو سیر کرائی گئی (یعنی معراج کی رات میں) میں (حضرت ابراہیم علیہ الصلوٰۃ والسلام سے ملا تو انہوں نے مجھ سے فرمایا کہ اے محمد ﷺ اپنی امت کو میرا سلام کہہ دیجیو، اور ان کو بتا دیجیو کہ جنت کی اچھی مٹی ہے اور بیٹھا پانی ہے اور وہ چھیل میدان ہے اور اس کے پودے یہ ہیں سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔ (مشکوٰۃ المصانع)

حضرت ابراہیم ﷺ کے سلام کا جواب دینا چاہئے۔

مطلوب یہ ہے کہ جنت میں اگرچہ درخت بھی ہیں پھل اور میوے بھی ہیں مگر ان کے لئے چھیل میدان ہی ہیں جو نیک عمل سے خالی ہیں۔ جنت کی ایسی مثال ہے جیسے کوئی زمین کھیتی کے لائق ہو اس کی مٹی اچھی ہو، اس کے پاس بہترین بیٹھا پانی ہو اور جب اس کو بودی جائے تو اس کی مٹی میں اپنی صلاحیت اور بہترین پانی کے سینچاؤ کی وجہ اچھے درخت نکل آئیں سوجو شخص یہاں درخت لگائے گا وہاں جا کر پائے گا۔

احد پہاڑ کے برابر

حضرت عمران بن حصین رضی اللہ تعالیٰ عنہا کا بیان ہے کہ ایک دن نماز فجر سے فارغ ہو کر رسول اللہ ﷺ میرے پاس سے علی الصباح باہر تشریف لے گئے، اس وقت میں اپنے مصلے پر تھی، پھر چاشت کا وقت ہو جانے کے بعد آپ تشریف لائے، اس وقت میں اسی نماز کی جگہ بیٹھی ہوئی تھی، جہاں آپ نے مجھے چھوڑا تھا، آپ نے مجھ سے دریافت فرمایا کیا تم اس وقت سے لے کر اب تک اسی حالت پر ہو، جس پر میں نے تم کو چھوڑا تھا، عرض کیا جی ہاں! آپ ﷺ نے فرمایا تم سے جدا ہونے کے بعد چار کلمات تین مرتبہ پڑھے ہیں، تم نے جس قدر بھی آج (مسلسل دو تین گھنٹے تک ذکر کیا ہے اگر اس کے مقابلہ میں ان کلمات کو تولا جائے تو ان کلمات کا وزن زیادہ ہو جائے گا وہ چار کلمات یہ ہیں جن کو تین مرتبہ پڑھا)

چار کلموں کا انتخاب

حضرت ابوسعید اور حضرت ابوہریرہ رضی اللہ تعالیٰ عنہما کا بیان ہے کہ رسول خدا ﷺ نے ارشاد فرمایا کہ خداوند تعالیٰ نے سارے کلام سے چار کلام چھانٹے ہیں

سُبْحَانَ اللَّهِ، الْحَمْدُ لِلَّهِ، إِلَّا اللَّهُ أَكْبَرُ جس نے ایک مرتبہ سُبْحَانَ اللَّهِ کہا اس کے لئے تیس نیکیاں لکھ دی جائیں گی اور اس کے تیس گناہ معاف کردیئے جائیں گے۔ اور جس نے ایک مرتبہ إِلَّا اللَّهُ أَكْبَرُ کہا تو اس کا بھی یہی ثواب ہے اور جس نے ایک مرتبہ لَا إِلَهَ إِلَّا اللَّهُ کہا تو اس کا بھی یہی ثواب ہے اور جس نے اپنے دل سے الْحَمْدُ لِلَّهِ رَبِّ الْعَالَمِينَ کہا اس کے لئے تیس نیکیاں لکھ دی جائیں گی اور اس کے تیس گناہ معاف کردیئے جائیں گے۔ (ترغیب)

ایمان تازہ کیا کرو

ایک حدیث میں ہے کہ سرور عالم ﷺ نے حضرات صحابہ رضی اللہ تعالیٰ عنہم سے ارشاد فرمایا کہ اپنا ایمان تازہ کیا کرو، صحابہ رضی اللہ تعالیٰ نے سوال کیا کہ ہم اپنا ایمان کیسے تازہ کریں؟ آپ نے فرمایا کہ کثرت سے لَا إِلَهَ إِلَّا اللَّهُ پڑھا کرو۔ (الترغیب والترہیب)

تین کلمات جن کے پڑھنے کا بے انتہا ثواب ہے

ام المؤمنین حضرت جویریہ رضی اللہ تعالیٰ عنہا کا بیان ہے کہ ایک دن نماز فجر سے فارغ ہو کر رسول اللہ ﷺ میرے پاس سے علی الصباح باہر تشریف لے گئے، اس وقت میں اپنے مصلے پر تھی، پھر چاشت کا وقت ہو جانے کے بعد آپ تشریف لائے، اس وقت میں اسی نماز کی جگہ بیٹھی ہوئی تھی، جہاں آپ نے مجھے چھوڑا تھا، آپ نے مجھ سے دریافت فرمایا کیا تم اس وقت سے لے کر اب تک اسی حالت پر ہو، جس پر میں نے تم کو چھوڑا تھا، عرض کیا جی ہاں! آپ ﷺ نے فرمایا تم سے جدا ہونے کے بعد چار کلمات تین مرتبہ پڑھے ہیں، تم نے جس قدر بھی آج (مسلسل دو تین گھنٹے تک ذکر کیا ہے اگر اس کے مقابلہ میں ان کلمات کو تولا جائے تو ان کلمات کا وزن زیادہ ہو جائے گا وہ چار کلمات یہ ہیں جن کو تین مرتبہ پڑھا)

۱) سُبْحَانَ اللَّهِ وَبِحَمْدِهِ عَدَدُ خَلْقِهِ۔

۲) سُبْحَانَ اللَّهِ وَبِحَمْدِهِ رَضَا نَفْسِهِ۔

۳) سُبْحَانَ اللَّهِ وَبِحَمْدِهِ زِنَةُ عَرْشِهِ۔

۴) سُبْحَانَ اللَّهِ وَبِحَمْدِهِ مَدَادُ كَلِمَاتِهِ۔ (مشکوٰۃ ص ۲۰ بحوالہ مسلم)

حدیث شریف سے ایک یہ بات بھی معلوم ہوئی کہ کثرت عمل ہی کثرت ثواب کا ذریعہ نہیں ہے بلکہ بعض مرتبہ تھوڑا عمل بھی بڑے عمل سے بڑھ جاتا ہے جس کا ثواب زیادہ مل جاتا ہے، چنانچہ ایک مرتبہ سُبْحَانَ اللَّهِ وَبِحَمْدِهِ کہنے کا بہت زیادہ ثواب ہے پھر اس ثواب میں بے انتہا اضافہ ہو گیا جب کہ یہ الفاظ بڑھادے عَدَدُ خَلْقِهِ وَرِضَا نَفْسِهِ وَزِنَةُ عَرْشِهِ وَمَدَادُ كَلِمَاتِهِ حمد و تسبیح زبان سے ایک مرتبہ نکلی اور اس کی مقدار بڑھانے کے لئے الفاظ بالا بڑھاویے گئے، سب مسلمان کم از کم صبح و شام ایک ایک تسبیح ان کلمات کی اس طرح پڑھ لیا کریں:

۱) سُبْحَانَ اللَّهِ وَبِحَمْدِهِ عَدَدُ خَلْقِهِ۔

”میں اللہ کی پاکی بیان کرتا ہوں اور اس کی تعریف کرتا ہوں جس قدر اس کی مخلوق ہے۔“

۲) سُبْحَانَ اللَّهِ وَبِحَمْدِهِ رَضَا نَفْسِهِ۔

”میں اللہ کی پاکی بیان کرتا ہوں اور اس کی تعریف کرتا ہوں جس سے وہ راضی ہو جائے۔“

۳) سُبْحَانَ اللَّهِ وَبِحَمْدِهِ زِنَةُ عَرْشِهِ۔

”میں اللہ کی پاکی بیان کرتا ہوں اور اس کی تعریف کرتا ہوں جس قدر اس کے عرش کا وزن ہے۔“

۴) سُبْحَانَ اللَّهِ وَبِحَمْدِهِ مَدَادُ كَلِمَاتِهِ۔

”میں اللہ کی پاکی بیان کرتا ہوں اور اس کی تعریف کرتا ہوں جس قدر اس کی

تعریف کے بے انتہا کلمات لکھنے کی روشنائی ہو۔“

کلمہ توحید کے فضائل

حضرت ابوالیوب анصاری رضی اللہ عنہ سے روایت ہے کہ حضور اقدس ﷺ نے ارشاد فرمایا کہ جس نے دس مرتبہ یوں کہا:

﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَىٰ
كُلِّ شَيْءٍ قَدِيرٌ ط﴾

”کوئی معبد نہیں اللہ کے سوا وہ تھا ہے اس کا کوئی شریک نہیں، اسی کے لئے ملک ہے اور اسی کے لئے حمد ہے اور وہ ہر چیز پر قادر ہے۔“

تو اس کو ایسے چار غلام آزاد کرنے کا ثواب ملے گا جو حضرت اسماعیل علیہ السلام کی اولاد سے ہوں۔ (صحیح مسلم ج ۲ ص ۳۲۲)

جب مسلمان شرعی جہاد کرتے تھے تو ان کے پاس اونڈی غلام بھی ہوتے تھے، امیر المؤمنین جہاد میں شریک ہونے والے مسلمانوں پر ان کافر قیدیوں کو بانٹ دیتے تھے، جن کو قید کر لیا جاتا تھا، یہ جہاد کرنے والوں کی ملکیت ہو جاتے تھے، پھر ان میں بہت سے اسلامی اخلاق و اعمال سے متاثر ہو کر اسلام قبول کر لیتے تھے، غلام آزاد کرنے کی بڑی فضیلت حدیث شریف میں وارد ہوئی ہے، ایک حدیث میں ارشاد ہے کہ جب کسی نے کسی کو آزاد کر دیا تو اللہ تعالیٰ اس کے ہر ہر عضو کے عوض آزاد کرنے والے کے اعضاء دوزخ سے آزاد فرمادیں گے۔ (بخاری و مسلم)

ذکر حدیث میں فرمایا کہ جس نے مذکوہ بالا کلمہ (جسے ہم کلمہ توحید کہتے ہیں) وس مرتبہ پڑھ لیا، تو اس کو ایسے چار غلام آزاد کرنے کا ثواب ملے گا جو حضرت اسماعیل علیہ السلام کی اولاد سے ہوں، مطلق غلام آزاد کرنے کا بھی بڑا ثواب ہے، لیکن خصوصیت

کے ساتھ حضرت امیل علیہ السلام کی اولاد میں سے کوئی قسم کا مارکفر کی سزا میں غلام بنا لیا جائے اور وہ کسی کی ملکیت میں آجائے تو شرف نبی کی وجہ سے اس کے آزاد کرنے کا ثواب اور زیادہ بڑھ جاتا ہے، اس کلمہ کو دس مرتبہ پڑھنا چاہیں تو دو تین منٹ میں پڑھ سکتے ہیں ذرا سی دیر کے عمل پر اتنا بڑا ثواب عنایت فرمانا اللہ جل شانہ کا لکھنا بڑا احسان ہے حضرت عبادہ بن صامت رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جو شخص رات کو (کسی وقت) اس حالت میں بیدار ہو کر اس کے منه سے (ذکر کے) الفاظ نکل رہے ہوں اور اس نے لا إله إلا الله وحده لا شریک له لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ (حسنہ الترمذی مع انه قال في بعض الرواوه انه ليس بالقوى عند اهل الحديث، قال الشوكاني في تحفة الذاكرين وآخر جهه ايضا احمد بساند رجاله ثقات ولفظه كان اکثر دعاء رسول الله صلی اللہ علیہ وسلم يوم عرفات لا إله إلا الله الخ)۔

کلمہ توحید کے مذکورہ الفاظ کے ساتھ دوسری روایت میں بیدہ الخیز اور بیخی و بیمیث اور وہو خی لایموم کا اضافہ بھی وارد ہوا ہے حضرت عمر رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جس شخص نے بازار میں یہ کہا:

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ يُخْبِي وَيُمِيَّثُ وَهُوَ خَيٌّ لَا يَمُوتُ بِيَدِهِ الْخَيْرٌ وَهُوَ عَلَى كُلِّ شَيْءٍ قَدِيرٌ

(رواه الطبراني من روایة يحيی بن عبد الله الباطنی وقال المنذري)

اس کلمہ کو کلمہ توحید اور کلمہ چہارم کہتے ہیں، جیسا کہ سبھان اللہ و الحمد للہ و لا إله إلا الله و الله أکبڑ کو کلمہ تمجید اور کلمہ سوم کہتے ہیں، حدیثوں میں ان کے پڑھنے کی فضیلتیں وارد ہوئی ہیں، اور ان کے نام یا نمبر عوام میں مشہور ہو گئے ہیں، اور امتیاز کرنے کے لئے اس طرح نام رکھنے میں کوئی حرج بھی نہیں ہے، کلمہ توحید کو بہت سے موقع میں پڑھنے کی ترغیب دی گئی ہے، حضور اقدس ﷺ نے حج کے موقع پر جب صفا و مروہ کی سعی فرمائی تو صفا پر اس کلمہ کو پڑھا، اور ان لفظوں کا اضافہ فرمایا، لا

الله إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَخْزَابَ وَحْدَهُ پھر صفا سے چل کر جب مروہ پہنچے تو وہاں بھی وہی عمل کیا جو صفا پر کیا تھا۔ (صحیح مسلم)

سنن ترمذی میں ہے کہ حضور اقدس ﷺ نے ارشاد فرمایا کہ سب سے بہترین دعاء یوم عرفہ (یعنی حج کے موقع پر عرفات) کی دعا ہے، اور سب سے بہتر کلمہ جو میں احسان ہے حضرت عبادہ بن صامت رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جو شخص رات کو (کسی وقت) اس حالت میں بیدار ہو کر اس کے منه سے (ذکر کے) الفاظ نکل رہے ہوں اور اس نے لا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ (حسنہ الترمذی مع انه قال في بعض الرواوه انه ليس بالقوى عند اهل الحديث، قال الشوكاني في تحفة الذاكرين وآخر جهه ايضا احمد بساند رجاله ثقات ولفظه كان اکثر دعاء رسول الله صلی اللہ علیہ وسلم يوم عرفات لا إله إلا الله الخ)۔

کلمہ توحید کے مذکورہ الفاظ کے ساتھ دوسری روایت میں بیدہ الخیز اور بیخی و بیمیث اور وہو خی لایموم کا اضافہ بھی وارد ہوا ہے حضرت عمر رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جس شخص نے بازار میں یہ کہا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُخْبِي وَيُمِيَّثُ وَهُوَ خَيٌّ لَا يَمُوتُ بِيَدِهِ الْخَيْرٌ وَهُوَ عَلَى كُلِّ شَيْءٍ قَدِيرٌ

”کوئی معبود نہیں اللہ کے سوا وہ تنہا ہے، اس کا کوئی شریک نہیں، اسی کے لئے ملک ہے، اور اسی کے لئے سب تعریف ہے وہی زندہ فرماتا ہے اور وہی موت دیتا ہے، اور وہ (ہمیشہ) زندہ ہے اس کو موت نہیں آئے گی اور وہ ہر چیز پر قادر ہے۔“

تو اس کے لئے اللہ جل شانہ دس لاکھ نیکیاں لکھ دیں گے، اور اس کے دس لاکھ

گناہ معاف فرمادیں گے، اور اس کے دس لاکھ درجات بلند فرمادیں گے اور اس کے لئے جنت میں ایک گھنینادیں گے۔ (رواہ الترمذی، ورواه الحاکم فی المستدرک وابن ماجہ) حضرت عبدالرحمٰن بن غنم رضی اللہ تعالیٰ عنہ حضور اقدس ﷺ سے روایت کرتے ہیں کہ جو شخص نماز مغرب اور نماز فجر سے فارغ ہو کر اپنی جگہ سے ہٹے بغیر (ای طرح) نانگیں موڑے ہوئے (جس طرح التحیات پڑھنے کے لئے بیٹھا ہے) دس مرتبہ **لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ يَبْدِئُ الْخَيْرَ يَنْهَا** وَيُمْسِتُ وَهُوَ عَلَى كُلِّ شَيْءٍ قَدِيرٌ پڑھ لے تو ہر مرتبہ کے بعد لہ اس کے لئے دس نیکیاں لکھ دی جائیں گی، اور اس کے دس گناہ معاف کر دیے جائیں گے، اور اس کے دس درجے بلند کر دیے جائیں گے، اور یہ کلمات ہر تکلیف سے اور شیطان مردووس سے اس کے لئے حفاظت کی چیز بن جائیں گے، اور سوائے شرک کے کوئی گناہ اس کوہاک نہ کر سکے گا اور یہ شخص سب سے افضل ہو گا، الائی کہ کوئی شخص اس سے بڑھ جائے (یعنی) اس سے زیادہ کہہ لے جو اس نے کہا، عزاء صاحب المشکوہ الی احمد و کذا المنذری فی الترغیب وقال رجاله رجال الصحيح غير شهر بن حوشب و عبدالرحمٰن بن غنم مختلف فی صحبت وقدر دی هدا الحديث عن جماعة من الصحابة اه) بعض روایات میں ہے کہ ان کلمات کو کسی بات کرنے سے پہلے پڑھ لے اور بعض روایات میں ان کلمات کو نماز عصر سے فارغ ہو کر پڑھنا بھی وارد ہوا ہے۔ (ترغیب)

حضرت مغیرہ بن شعبہ رضی اللہ تعالیٰ عنہ روایت فرماتے ہیں کہ حضور اقدس ﷺ ہر فرض نماز کے بعد یہ پڑھتے تھے:

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ أَللَّهُمَّ لَا مَانِعَ لِمَا أَعْطَيْتَ وَلَا مُعْطَى لِمَا

مَنْفَعَةٌ وَلَا يَنْفَعُ ذَا الْجَدْدِ مِنْكَ الْجَدُّ

(مشکوہ المصائب ص ۸۸، عن البخاری و مسلم)

”کوئی معبود نہیں اللہ کے سوا وہ تھا ہے اس کا کوئی شریک نہیں، اسی کے لئے ملک ہے اور اسی کے لئے حمد ہے اور وہ ہر چیز پر قادر ہے، اے اللہ تو جو کچھ عطا فرمائے اس کا کوئی روکنے والا نہیں اور جو کچھ توروک لے اس کا کوئی دینے والا نہیں، اور کسی مال والے کو اس کا مال تیرے فیصلہ کے مقابلہ میں کوئی فتح نہیں دے سکتا۔“

فرض نمازوں کے بعد جو تسبیحات پڑھنے کو بتائی ہیں ان کے پڑھنے کے کئی طریقے وارد ہوئے ہیں، ان میں سے ایک یہ ہے کہ ۳۲ مرتبہ سُبْحَانَ اللَّهِ اور ۳۲ مرتبہ الْحَمْدُ لِلَّهِ اور ۳۲ مرتبہ اللَّهُ أَكْبَرْ کہے، اس طرح ننانوے عدد ہو جاتے ہیں، اور سو کا عدد پورا کرنے کے لئے **لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ** ط ایک مرتبہ پڑھ لے۔ (مشکوہ)

لَا حُولَ وَلَا قُوَّةَ إِلَّا بِاللَّهِ

اس کلمہ کی بہت فضیلت احادیث شریفہ میں وارد ہوئی ہے، حضرت ابو موسیٰ اشعری رضی اللہ تعالیٰ عنہ سے ایک مرتبہ حضور اقدس ﷺ نے ارشاد فرمایا کہ اے عبد اللہ! (یہ حضرت ابو موسیٰ اشعری رضی اللہ عنہ کا نام نامی ہے) کیا میں تم کو ایسا کلمہ نہ بتا دوں جو جنت کے خزانوں میں سے ایک خزانہ ہے، عرض کیا ضرور ارشاد فرمائیے، آپ ﷺ نے فرمایا وہ کلمہ **لَا حُولَ وَلَا قُوَّةَ إِلَّا بِاللَّهِ** ہے۔ (صحیح بخاری)

حضرت معاذ بن جبل رضی اللہ تعالیٰ عنہ سے مروی ہے کہ حضور اقدس ﷺ نے ان سے فرمایا کیا تم کو جنت کے دروازوں میں سے ایک دروازہ نہ بتاؤ؟ عرض کیا وہ

کیا ہے؟ فرمایا وہ **لَا حَوْلَ وَلَا قُوَّةَ إِلَّا بِاللَّهِ** ہے۔ (ترغیب عن احمد) حضرت عبد اللہ بن عمر رضی اللہ تعالیٰ عنہ سے روایت ہے کہ حضور اقدس ﷺ نے فرمایا کہ جس نے **لَا إِلَهَ إِلَّا اللَّهُ وَاللَّهُ أَكْبَرُ وَالْحَمْدُ لِلَّهِ وَسُبْحَانَ اللَّهِ كَثِيرًا** **لَا حَوْلَ وَلَا قُوَّةَ إِلَّا بِاللَّهِ** کہا، اس کے گناہوں کا کفارہ ہو جائے گا، اگرچہ سمندر کے جھاگوں کے برابر ہوں۔ (آخر جudge الحاكم وقال صحیح علی شرط مسلم)

حضرت ابوسعید خدری رضی اللہ تعالیٰ عنہ سے روایت ہے کہ حضور اکرم ﷺ نے ارشاد فرمایا کہ **باقیات صالحات** (یعنی ایسی چیزوں) کی کثرت کرو (جو باقی رہنے والی ہیں سرپا خیر ہیں) عرض کیا گیا وہ کیا ہیں؟ فرمایا وہ یہ ہیں: **اللَّهُ أَكْبَرُ لَا إِلَهَ إِلَّا اللَّهُ، سُبْحَانَ اللَّهِ، الْحَمْدُ لِلَّهِ لَا حَوْلَ وَلَا قُوَّةَ إِلَّا بِاللَّهِ، (رواہ احمد وابو یعلیٰ والنسانی واللفظ له) وابن حبان فی صحيحه والحاکم وقال صحیح الاسناد کذافی الترغیب)**


ایک حدیث میں ارشاد ہے کہ **لَا حَوْلَ وَلَا قُوَّةَ إِلَّا بِاللَّهِ ط** جنت کے پودے ہیں۔ (رواہ احمد باسناد حسن کمال الترغیب)

متعدد صحابہ رضی اللہ عنہم سے ارشاد نبوی ﷺ منقول ہے کہ **لَا حَوْلَ وَلَا قُوَّةَ إِلَّا بِاللَّهِ** ننانوے مرضوں کی دوا ہے، جن میں سب سے سہل غم ہے، (یعنی غم کی تو اس کے سامنے کوئی حقیقت نہیں)۔ (کنز العمال)

فَإِنَّمَا: عام روایات میں صرف **لَا حَوْلَ وَلَا قُوَّةَ إِلَّا بِاللَّهِ ط** ہی وارد ہوا ہے، البتہ صحیح مسلم کی بعض روایات میں **لَا حَوْلَ وَلَا قُوَّةَ إِلَّا بِاللَّهِ** کے ساتھ **الْعَزِيزُ الْحَكِيمُ ط** بھی وارد ہوا ہے، اور دعاۓ حفظ قرآن جو امام ترمذی رحمہ اللہ تعالیٰ نے نقل کی ہے اس میں **الْعَلِيُّ الْعَظِيمُ ط** کا اضافہ ہے۔

فَإِنَّمَا: **لَا حَوْلَ وَلَا قُوَّةَ إِلَّا بِاللَّهِ ط** کا مطلب یہ ہے (جو حضور اقدس ﷺ سے مروی

ہے) کہ گناہوں سے بچنے کا کوئی ذریعہ نہیں، سو اسے اس کے کہ اللہ تعالیٰ بچا لے اور اللہ تعالیٰ کی فرمانبرداری پر لگنے کی کوئی طاقت نہیں، مگر اللہ کی مدد کے ساتھ، مؤمن بندوں کو محبوب حقیقی کے ذکر میں مزا آتا ہے اور اس سے لذت محسوس ہوتی ہے اور جو لوگ دنیا کی محبت میں بچنے ہوئے ہیں وہ فرض نماز تک سے جان چراتے ہیں اور وہ لوگ پانچ مرتبہ سبحان اللہ کہنے سے بھی گھبرا تے ہیں ایسے لوگ ذاکرین کو دیوانہ اور بے وقوف کہتے ہیں اور شیطان کے بہکانے اور نفس کے ورغلانے سے کثرت ذکر کے عمدہ ترین مشغله میں لگنے والوں کو رہبانیت کا طعنہ دیتے ہیں، قرآن مجید میں کثرت ذکر کا حکم ہے اور حضور اقدس ﷺ نے اس پر عمل کر کے دکھایا اور اپنی امت کو اس کی ترغیب دی اور زندگی بھر کے احوال اور اوقات کے مطابق دعائیں سکھائیں۔ اگر یہ رہبانیت ہوتی تو آپ ﷺ کثرت ذکر میں خود کیوں لگتے اور اپنی امت کو اس میں کیوں لگاتے۔



فَاللَّهُ تَبَارَكَ وَتَعَالَى

وَأَنِ اسْتَغْفِرُوا
رَبَّكُمْ ثُمَّ تُوَبُوا إِلَيْهِ وَيُمْتَحِنُوكُمْ
مَتَاعًا حَسَنًا

پڑہ نمبر ۱۱ آیت نمبر ۲

استغفار کی اہمیت اور فضیلت

چونکہ بندوں سے بکثرت چھوٹے بڑے گناہ صادر ہوتے رہتے ہیں اور جو نیکیاں کرتے ہیں وہ بھی صحیح طریقہ پر ادا نہیں ہوتی ہیں اور شروع سے آخر تک ہر عبادت میں کوتا ہیاں ہوتی رہتی ہیں، نیز مکروہات کا ارتکاب ہوتا ہے اور فرانض واجبات کی ادائیگی کما حلقہ ادا نہیں ہو پاتی اس لئے ضروری ہے کہ استغفار کی زیادہ کثرت کی جائے۔ استغفار گناہوں کی مغفرت طلب کرنے کو کہتے ہیں، جب کوئی شخص دنیا میں کثرت سے استغفار کرے گا تو قیامت کے دن اپنے اعمال نامہ میں بھی اس کا اثر پائے گا اور اس کی وجہ سے وہاں گناہوں کی معافی اور نیکیوں کے انبار دیکھے گا، اس وقت اس کی قدر ہوگی ۔

بندہ ہماں بہ کہ ز تقصیر خویش عذر بدر گاہ خدا آور و
ورنه سزا وار خدا وندیش کس نتوا کہ بجا آور د
”بندہ وہی بہتر ہے جو بارگاہ خداوندی میں اپنے قصوروں کی معذرت پیش کرتا رہے ورنہ اس کی مقدس ذات کے لائق عمل کر کے کوئی بھی عہدہ برآ نہیں ہو سکتا۔“

حضرت عبد اللہ بن بسر رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ اس شخص کے لئے بہت عمده حالت ہے جو (قیامت کے دن) اپنے اعمال نامہ میں خوب زیادہ استغفار پائے۔ (رواہ ابن ماجہ)

اول تو گناہوں سے بچنے کا بہت زیادہ اهتمام کرنے کی ضرورت ہے پھر اگر گناہ ہو جائے تو فوراً توبہ و استغفار کرے، حضرت عائشہ رضی اللہ تعالیٰ عنہا سے روایت ہے کہ حضور اقدس ﷺ یہ دعا کیا کرتے تھے:

﴿اللَّهُمَّ اجْعَلْنِي مِنَ الْمُسْتَبْشِرِوْا وَإِذَا أَسَأْءُوا إِسْتَغْفِرُوا﴾

”اے اللہ! مجھے ان لوگوں میں فرمادے کہ جب وہ نیک کام کریں تو خوش ہوں اور جب گناہ کر بیٹھیں تو استغفار کریں۔“

درحقیقت حضور ﷺ نے اپنی امت کو تعلیم دینے کے لئے یہ دعا اختیار فرمائی کیونکہ آپ تو معصوم تھے گناہوں سے پاک تھے۔

ایک صحابی نے حضور ﷺ سے سوال کیا کہ ایمان (کی علامت) کیا ہے آپ ﷺ نے جواب میں ارشاد فرمایا کہ جب تیری نیکی تجھے خوش کرے اور تیری برائی تجھے بری لگے تو (مجھے لے کہ) تو مومن ہے۔ (مشکوہ)

جس طرح نیکی کر کے خوش ہونا چاہئے کہ مجھ پر اللہ تعالیٰ کا برافضل و انعام ہے جس نے نیکی کی توفیق دی اور اس کا احسان ہے کہ اس نے اپنی مرضی کے کام میں مجھے مشغول فرمادیا، اسی طرح گناہ سرزد ہو جانے پر بہت زیادہ رنجیدہ ہونے کی ضرورت ہے کہ ہائے مجھ سے خالق و مالک کی نافرمانی ہو گئی اور مجھ جیسا حقیر و ذلیل مولاۓ کائنات جل مجدہ کے حکم کی خلاف ورزی کر بیٹھا یا اللہ مجھے معاف فرماء، درگزر فرماء، میری مغفرت فرماء، بخش دے، رحمت کو آغوش میں چھپا لے۔

ایک حدیث میں ارشاد ہے:

﴿كُلُّ بَنِي آدَمَ خَطَأٌ وَخَيْرُ الْخَطَائِينَ التَّوَابُونَ ط﴾ (مشکوہ)

”یعنی تمام انسان خطا کار ہیں اور بہترین خطا کاروہ ہیں جو خوب توبہ کرنے والے ہیں۔“

اور واضح ہو کہ اللہ کی بڑی شان ہے، اس کی رحمت سے ما یوس کبھی نہ ہوں جتنے بھی زیادہ گناہ ہو جائیں خواہ لاکھ کروڑوں ہوں، اللہ کی مغفرت کے سامنے ان کی کوئی

حیثیت نہیں ہے، اللہ جل شانہ کا ارشاد ہے:

﴿قُلْ يَا عَبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِنْ رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾

”اے میری طرف سے) فرمادیجھے کہ اے میرے بندواجہوں نے اپنی جانب پر زیادتیاں کی ہیں تم اللہ تعالیٰ کی رحمت سے نا امید مت ہو، بے شک اللہ تعالیٰ تمام گناہوں کو معاف فرمادے گا واقعی وہ بڑا بخشنے والا نہایت رحمت والا ہے۔“

استغفار جہاں گناہوں کی معافی کا سبب ہے اور نیکیوں کی خامی اور کوتاہی کی تلافی کا ذریعہ ہے وہاں اور دوسرے بہت سے فوائد کا بھی سبب ہے، بارش لانے اور دوسرا بہت سے فوائد حاصل کرنے کے لئے کثرت سے استغفار کرنا چاہئے، قرآن مجید میں حضرت نوح علیہ السلام کی نصیحت نقل فرمائی ہے جو انہوں نے اپنی قوم کو کی تھی:

﴿فَقُلْتُ اسْتَغْفِرُوا رَبِّكُمْ إِنَّهُ كَانَ غَفَارًا ﴿٦﴾ يُرِسِّلُ السَّمَاءَ عَلَيْكُمْ مِّدْرَارًا ﴿٧﴾ وَيُمَدِّدُكُمْ بِأَمْوَالٍ وَبَنِينَ وَيَجْعَلُ لَكُمْ جَنَّتٍ وَيَجْعَلُ لَكُمْ أَنْهَرًا ﴿٨﴾﴾

”اور میں نے کہا کہ تم اپنے پروردگار سے گناہ بخشواؤ، وہ بڑا بخشنے والا ہے، کثرت سے تم پر بارش بھیجیے گا اور تمہارے مالوں اور اولاد میں ترقی دے گا اور تمہارے لئے باغ بنادے گا اور تمہارے لئے نہر بنادے گا۔“

ان آیات سے واضح طور پر معلوم ہوا کہ توبہ و استغفار بارش کے آنے اور طاقت اور قوت میں اضافہ ہونے اور مال اور اولاد کے بڑھنے اور باغات اور نہریں نصیب ہونے کا بہت بڑا ذریعہ ہے۔

لوگ بہت سی تدبیریں کرتے ہیں تاکہ طاقت میں اضافہ ہو، اور اموال میں ترقی

ہو اور آل و اولاد میں اضافہ ہو، لیکن توبہ و استغفار کی طرف متوجہ نہیں ہوتے بلکہ اس کے بر عکس گناہوں میں ترقی کرتے چلے جاتے ہیں، یہ بہت بڑی نادانی ہے اعمال کی اصلاح میں بھی استغفار کا بڑا دخل ہے، حضرت حذیفہ رضی اللہ عنہ نے بیان فرمایا کہ میں اپنے گھروالوں کے بارے میں تیز زبان واقع ہوا تھا، میں نے نے عرض کیا یا رسول اللہ مجھے ڈر ہے کہ میری زبان کہیں و وزخ میں داخل نہ کرادے، آپ صلی اللہ علیہ و آله و سلم نے فرمایا کہ تم استغفار کو کیوں چھوڑے ہوئے ہو بلاشبہ میں اللہ تعالیٰ سے سوم تہ روزانہ مغفرت طلب کرتا ہوں اور توبہ کرتا ہوں۔ (آخر حکم و قال صحیح علی شرط الشیخین واقرہ الذہبی)

زبان کی تیزی کی اصلاح کے لئے اس حدیث میں استغفار کو علاج بتایا ہے ہر طرح کی مشکلات اور تفکرات سے محفوظ رہنے کے لئے اور دل کی صفائی کے لئے بھی استغفار بہت اکسیر ہے، حضور اقدس صلی اللہ علیہ و آله و سلم کا ارشاد ہے کہ:

﴿مَنْ لَرِمَ الْإِسْتِغْفَارَ جَعَلَ اللَّهُ لَهُ مِنْ كُلِّ ضَيْقٍ مَّخْرَجًا وَمِنْ كُلِّ هَمٍ فَرْجًا وَرَزْقَهُ مِنْ حَيْثُ لَا يَحْتَسِبُ﴾ (رواہ ابو داؤد)

”جو شخص استغفار میں لگا رہے اللہ تعالیٰ اس کے لئے ہر دشواری سے نکلنے کا راستہ بنادیں گے، اور ہر فکر کوہتا کر کشاوی عطا فرمادیں گے اور اس کو ایسی جگہ سے رزق دیں گے جہاں سے اس کو گمان بھی نہ ہو گا۔“

حضرت ابو ہریرہ رضی اللہ تعالیٰ عنہ سے روایت ہے کہ حضور اقدس صلی اللہ علیہ و آله و سلم نے ارشاد فرمایا کہ بلاشبہ مومن بندہ جب گناہ کرتا ہے تو اس کے دل پر سیاہ داغ لگ جاتا ہے، پس اگر توبہ و استغفار کر لیتا ہے تو اس کا دل صاف ہو جاتا ہے، اور اگر (توبہ استغفار نہ کیا بلکہ) اور زیادہ گناہ کرتا گیا تو یہ (سیاہ) داغ بھی بڑھتا رہے گا، یہاں تک کہ اس کے دل پر غالب آجائے گا، پس یہ داغ وہ ران ہے جس کو اللہ تعالیٰ نے یوں ذکر فرمایا ہے:

﴿كَلَّا بَلْ رَأَى عَلَى قُلُوبِهِمْ مَا كَانُوا يَكْسِبُونَ﴾ (رواہ الترمذی)

یہ سورۃ تطفیف کی آیت ہے اس کا ترجمہ یہ ہے:

”ہرگز ایسا نہیں، بلکہ ان کے دلوں پر ان کے اعمال کا زنگ بیٹھ گیا ہے۔“

ایک روایت میں ہے کہ دلوں میں زنگ لگ جاتا ہے اور ان کی صفائی استغفار ہے۔ (کافی الترغیب عن الشیق)

یہ زنگ گناہوں کی وجہ سے دل پر سوار ہو جاتا ہے، جیسا کہ حضرت ابو ہریرہ رضی اللہ تعالیٰ عنہ کی مذکورہ بالاروایت سے معلوم ہوا، گناہوں کی آلاش سے توبہ و استغفار کے ذریعہ سے دل کو صاف کرنا لازم ہے، جو لوگ توبہ و استغفار کی طرف متوجہ نہیں ہوتے ان کے دل کا ناس ہو جاتا ہے، پھر نیکی بدی کا احساس تک نہیں رہتا اور اس احساس کا ختم ہو جانا بذخیت کا باعث ہو جاتا ہے، اپنے لئے اور والدین کے لئے اور آل و اولاد کے لئے اور اساتذہ و مشائخ کے لئے احباب و اصحاب کے لئے مردہ ہوں یا زنده مرد ہوں یا عورت سب کے لئے استغفار کرتے رہنا چاہئے، خصوصاً ان لوگوں کے لئے برابر استغفار کرتے رہیں جن کا کبھی دل دکھایا ہو یا کسی کی غیبت کی ہو، یا کسی کی غیبت تھی ہو، یا کسی پر تہمت لگائی ہو، ان لوگوں کے لئے استغفار کریں کہ دل گواہی دے کے ان کو اگر استغفار کا پتہ چلے تو وہ ضرور خوش ہو جائیں گے۔

اور یہ بھی سمجھ لینا ضروری ہے کہ توبہ و استغفار کر لینے کے گھمنڈ میں گناہ کرتے رہنا درست نہیں ہے، کیونکہ آئندہ کا حال معلوم نہیں، کیا پتہ توبہ سے پہلے موت آجائے، پھر یہ بھی تجربہ ہے کہ توبہ و استغفار کی دولت انہیں کو نصیب ہوتی ہے جو گناہوں سے بچنے کا وہیان رکھتے ہیں، اور کبھی کبھار گناہ ہو جاتا ہے تو توبہ کر لیتے ہیں اور جو لوگ مغفرت کی خوبخبریوں کو سامنے رکھ کر گناہ پر گناہ کرتے چلے جاتے ہیں ان کو توبہ و استغفار کا خیال تک نہیں آتا۔

گناہ توبنے سے ہو ہی جاتا ہے لیکن گناہ پر جرأت کرنا اور گناہوں میں ترقی کرتے چلا جانا شان عبدالیت کے خلاف ہے جو فجور ہے اور بڑا فرق ہے۔

﴿أَعُذُّنَ اللَّهُ تَعَالَى مِنْ جَمِيعِ الْمَعَاصِي وَالْأَثَامِ﴾

حضرت ابو بکر صدیق رضی اللہ تعالیٰ عنہ نے عرض کیا یا رسول اللہ ﷺ مجھے کوئی دعا سکھائی، جو میں اپنی نماز میں مانگا کروں، اس پر حضور اقدس ﷺ نے ان کو وہی مشہور دعا تعلیم فرمائی ہے عام طور سے نماز میں درود شریف کے بعد پڑھا کرتے ہیں، **يَعْنِي اللَّهُمَّ إِنِّيْ ظَلَمْتُ نَفْسِيْ ظُلْمًا كَثِيرًا وَلَا يَغْفِرُ الذُّنُوبُ إِلَّا أَنْتَ فَاغْفِرْ لِنِيْ مَغْفِرَةً مِنْ عِنْدِكَ وَارْحَمْنِيْ إِنَّكَ أَنْتَ الْغَفُورُ الرَّحِيمُ ط۔** (بخاری و مسلم)

”اے اللہ امیں نے اپنے نفس پر بہت زیادہ ظلم کیا ہے اور نہیں بخش سکتا گناہوں کو مگر تو ہی، پس مجھے بخش دے ایسی بخشش جو تیری طرف سے ہو اور مجھ پر رحم فرمابلاشبہ تو بخشنے والا بہت مہربان ہے۔“

غور کرنے کی بات ہے کہ نماز پڑھی ہے جو سراسر خیر ہے، اللہ تعالیٰ کافر یا مسیح ادا کیا ہے، جس کے نیکی ہونے میں کوئی شک نہیں ہے، اور فریضہ او بھی کس نے کیا ہے؟ صدیق اکبر رضی اللہ تعالیٰ عنہ یا پھر ان کو تعلیم دی جا رہی ہے کہ نماز کے ختم پر مغفرت کی دعا کرو اس کی وجہ یہ ہے کہ اللہ جل شانہ کی بارگاہ کے شایان شان کسی سے بھی عبادت نہیں ہو سکتی، عبادت کے جاؤ اور مغفرت مانگے جاؤ، صالحین کا یہی طرز عمل رہا ہے اور اسی میں خیر ہے، گناہ ہو جائے پر تو بھی توبہ واستغفار کرتے ہیں، مخلصین کا ملین نیکی کر کے استغفار کرتے ہیں اور یہ طرز زندگی ان کو حضور اقدس ﷺ کی اتباع میں نصیب ہوا ہے، حضور اقدس ﷺ ساری مخلوق سے افضل ہیں، اللہ تعالیٰ کے سب اے زیادہ مقرب بندے ہیں، اللہ نے آپ ﷺ کو وہ کچھ عطا فرمایا جو کسی کو نہیں دیا، آپ ﷺ راتوں رات نماز میں کھڑے رہتے تھے اور اللہ کے دین کو بیان کرنے کے

لئے بڑی بڑی محنتیں کرتے تھے، اللہ نے آپ ﷺ کو حکم دیا کہ:

﴿فَسَتِّحْ بِحَمْدِ رَبِّكَ وَاسْتَغْفِرْ إِنَّهُ كَانَ تَوَابًا﴾

”پس آپ اپنے رب کی تسبیح اور تحمید کیجئے اور اس سے مغفرت کی درخواست کیجئے، بے شک وہ بڑا توبہ قبول کرنے والا ہے۔“

آپ ﷺ فرض نماز کا سلام پھیر کر تین بار استغفرہ اللہ پڑھتے تھے یعنی اللہ جل شانہ سے مغفرت کا سوال کرتے تھے۔ (صحیح مسلم)

حضرت عبد اللہ بن عمر رضی اللہ تعالیٰ عنہ نے فرمایا کہ ہم یہ شمار کرتے تھے کہ حضور اقدس ﷺ مجلس میں سو مرتبہ یہ پڑھا کرتے تھے:

﴿رَبِّ اغْفِرْ لِي وَثِبْ عَلَيَّ إِنَّكَ أَنْتَ التَّوَابُ الْغَفُورُ ط﴾

”اے اللہ میری مغفرت فرمادے اور میری توبہ قبول فرمادے، بے شک تو بہت توبہ قبول فرمانے والا ہے اور بہت بخشش فرمانے والا ہے۔“

(ترمذی، ابو داؤد وغیرہ)

پس جب سرور عالم ﷺ کا یہ حال تھا جو اللہ کے معصوم بندے تھے اور سید المحسومین تھے تو ہم گنہگاروں کو کس قدر استغفار کرنا چاہئے، اس پر خود ہی غور کر لیں۔

آج کل جیسا ہر عبادت میں غفلت اور بے وحیانی اور کوتاہی نے جگہ پکڑ لی ہے توبہ واستغفار بھی غفلت کے ساتھ ہوتے ہیں اور سچی توبہ جس میں دل حاضر ہو اور جس میں آئندہ گناہ نہ کرنے کا عہد ہو اور جس کے بعد حقوق کی تلافی کی جاتی ہو اس کا خیال بھی نہیں آتا، اسی غفلت والے استغفار کے بارے میں حضرت رابعہ بصریہ (قول رابعہ) و قول الربيع و قول لقمان ذکرہ ابن الجزری فی الحصن) نے فرمایا:

﴿إِسْتِغْفَارُ نَايْحَتَاجُ إِلَى إِسْتِغْفَارٍ كَثِيرٍ﴾

”یعنی ہمارا استغفار بھی ایک طرح کی معصیت ہے، اس کے لئے بھی استغفار کی ضرورت ہے۔“

اور حضرت ربع بن خیثم رحمۃ اللہ علیہ نے فرمایا کہ تم لوگ آسٹغفار اللہ و آنوب الیہ مت کہو، اس کے معنی یہ ہیں کہ ”میں اللہ سے مغفرت طلب کرتا ہوں اور اس کے حضور میں توبہ کرتا ہوں“ یہ ایک طرح کا دعویٰ ہے، زبان سے توبہ اور استغفار کا لفظ نکالا اور دل اس کی طرف متوجہ نہ تھا، اس لئے مذکورہ دعویٰ ایک طرح کا جھوٹ ہو جاتا ہے۔

اس کے بعد حضرت ربع بن خیثم رحمۃ اللہ تعالیٰ نے فرمایا کہ بجا نہ کوڑہ بالا الفاظ کے اللہم اغفرلی و ثب علی کہتا ہے، کیونکہ اس میں کوئی دعویٰ نہیں ہے بلکہ سوال ہے، اور گو سوال بھی غفلت کے ساتھ مناسب نہیں، کیونکہ یہ بھی بے ادبی ہے، لیکن اللہ جل شانہ کا کرم ہے کہ اس پر مواخذہ نہیں فرماتے، جب کوئی شخص برابر رب اغفرلی و ثب علی کہتا ہے گا تو کسی مقبولیت کی گھری میں انشاء اللہ تعالیٰ دعا قبول ہو ہی جائے گی کیونکہ جو شخص برابر دروازہ کھنکھٹاتا رہے گا، کبھی اس کے لئے دروازہ کھل ہی جائے گا اور داخل ہونے کا موقع مل ہی جائے گا۔

استغفار دل حاضر کر کے ہو تو بہت ہی عمدہ بات ہے، اگر حضور قلب نہ ہوتا بھی زبان پر تو استغفار جاری رہنا چاہئے، یہ بھی انشاء اللہ تعالیٰ بہت کام دے دے گا، استغفار میں کبھی کوتا ہی نہ کی جائے اور موقع نکال کر حضور قلب اور پوری ندامت کے ساتھ توبہ بھی کرتے رہا کریں، تاکہ ہمیشہ غفلت والا ہی استغفار نہ رہے، ہر وقت حضور قلب نہیں ہو سکتا تو کبھی کبھی تو اس پر قابو پایا جا سکتا ہے مثلًا یہ کہ رات کو سوتے وقت خوب دل حاضر کر کے دور کعت نماز نفل پڑھ کر خوب گزر کر توبہ و استغفار کر لیا کرے، حضرت ابن مسعود رضی اللہ تعالیٰ عنہ نے فرمایا کہ بلاشبہ مومن بندہ اپنے گناہوں کو (خوف خدا کی وجہ سے) ایسا سمجھتا ہے جیسے کہ وہ پہاڑ کے نیچے بیٹھا ہے اور ذر

رہا ہے کہ اس پر گرنہ پڑے اور بد کار آدمی اپنے گناہوں کو ایسا سمجھتا ہے جیسے اس کی ناک پر کوئی مکھی گزرنے لگی اور اس نے ہاتھ ہلا کرہ شادی۔ (مشکوہ المصائب)

﴿وَعَنْ أُمَّةٍ عِصْمَةَ الْعَوْصِيَةِ رَضِيَ اللَّهُ تَعَالَى عَنْهَا قَالَتْ: قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَا مِنْ مُسْلِمٍ يَعْمَلُ ذَنْبًا إِلَّا وَقَفَ الْمَلَكُ ثَلَاثَ سَاعَاتٍ فَإِنْ اسْتَغْفَرَ مِنْ ذَنْبِهِ لَمْ يَكُنْ بُهْ عَلَيْهِ وَلَمْ يُعَذِّبَ اللَّهُ يَوْمَ الْقِيَمَةِ﴾

(رواہ الحاکم و قال صحیح الاستاذ کمال الترغیب ج ۲۶۹ ص ۲)

”حضرت اُم عصمت رضی اللہ عنہا سے روایت ہے کہ رسول کریم ﷺ نے ارشاد فرمایا کہ جو بھی کوئی مسلمان گناہ کرتا ہے تو (جو) فرشتہ (اس کے لکھنے پر مأمور ہے وہ) تین گھنٹی (یعنی سچھ دیر) توقف کرتا ہے۔ پس اگر استغفار کر لیا تو وہ گناہ اس کے اعمالنامہ میں نہیں لکھتا اور اس پر اللہ تعالیٰ اس کو قیامت کے دن عذاب نہ دے گا۔“ (مسدر ک حاکم)

اس حدیث پاک میں اللہ جل شانہ کی ایک بہت بڑی شان کریمی بیان فرمائی ہے اور وہ یہ کہ جب کسی مسلمان سے کوئی گناہ سرزد ہو جائے تو گناہوں کا اندرج کرنے والا فرشتہ اس گناہ کو لکھنے سے توقف کرتا ہے اور انتظار کرتا ہے کہ یہ اس گناہ سے استغفار کرتا ہے یا نہیں؟ اگر اس نے استغفار کر لیا تو وہ فرشتہ اس گناہ کو نہیں لکھتا۔ فرشتہ لکھنے گا نہ قیامت میں اس گناہ کی پیشی ہو گی نہ اس پر عذاب ہو گا، یہ اللہ جل شانہ کی کتنی بڑی مہربانی ہے نیکی کی کم از کم دس گھنٹی لکھی جاتی ہے اور گناہ ہو جائے تو اول تو فرشتہ لکھنے میں دیر لگاتا ہے بندہ کے استغفار کا انتظار کرتا ہے۔ اگر استغفار کر لیا تو اس کا لکھا جانا ہی ختم ہوا اور اگر استغفار نہ کیا تو ایک گناہ ایک ہی لکھا جاتا ہے جیسا کہ احادیث شریفہ سے معلوم ہوا کہ استغفار میں لگے رہنے سے گناہ تو معاف ہوتے ہی

ہیں دنیاوی مصائب اور مشکلات بھی دور ہوتی ہیں موسیٰ بن دوں کو چاہئے کہ دیگر اذکار کے ساتھ استغفار کا بھی اہتمام کریں، سورۃ النزل میں ارشاد ہے:

(۱۹) وَمَا تُقْدِمُ لِنَفْسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرٌ
۲۰ وَأَعْظَمُ أَجْرًا طَوْافٌ وَاسْتَغْفِرُوا اللَّهَ طَوْافٌ اللَّهَ غَفُورٌ رَّحِيمٌ ﴿۲۰﴾

”اور جو نیک عمل اپنے لئے آگے بھیج دو گے اس کو اللہ کے پاس پہنچ کر اس سے اچھا اور ثواب میں بڑا پاؤ گے، اور اللہ سے گناہ معاف کرتے رہو، بے شک اللہ غفور رحیم ہے۔“

حضرت ابوسعید خدری رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ (جب) شیطان (مردود ہو گیا تو اس) نے کہا کہ اے رب! تیری عزت کی قسم ہے میں تیرے بندوں کو ہمیشہ بہ کاتا رہوں گا، جب تک ان کی رو حیں ان کے جسموں میں رہیں گی، اللہ رب العزت نے ارشاد فرمایا کہ مجھے قسم ہے اپنی عزت و جلال کی اور اپنے رفت مقام کی کہ جب تک وہ مجھ سے استغفار کرتے رہیں گے میں ان کو بخشار رہوں گا۔ (احمد)

معلوم ہوا کہ شیطان اپنی دشمنی سے غافل نہیں ہے وہ موسیٰ بن دوں کے پیچے لگا ہی رہتا ہے تاکہ ان سے گناہ کرائے اور انہیں اپنے ساتھ عذاب میں لے جائے سورۃ بقرہ میں فرمایا ہے:

(۲۱) وَلَا تَشْيَعُوا أَخْطُوَاتِ الشَّيْطَانِ إِنَّهُ لَكُمْ عَذَّابٌ مُّبِينٌ ﴿۲۱﴾

”اور شیطان کے قدموں کا اتباع نہ کرو بے شک وہ تمہارا کھلا ہوا شمن ہے۔“

اس دشمن سے پوری طرح ہوشیار رہیں اور گناہوں سے بچتے رہیں گناہ ہو جائے تو فوراً توبہ اور استغفار کریں اور توبہ کے لوازم پورا کریں۔

استغفار کے صیغے

جن الفاظ میں بھی اللہ پاک سے گناہوں کی مغفرت طلب کی جائے وہ سب استغفار ہے لیکن جو الفاظ احادیث شریفہ میں وارد ہوئے ہیں ان کے ذریعے استغفار کرنا زیادہ افضل ہے کیونکہ یہ الفاظ مبارک ہیں جو رسالت آب ﷺ کی زبان مبارک سے نکلے ہیں۔

❶ حضرت عبد اللہ بن مسعود رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ جس نے تین بار یوں کہا:

(۱۸) أَسْتَغْفِرُ اللَّهَ الْعَظِيمَ الَّذِي لَا إِلَهَ إِلَّا هُوَ الْحَقُّ الْقَيُّومُ وَأَتُوبُ إِلَيْهِ ﴿۱۸﴾

”میں اللہ سے مغفرت طلب کرتا ہوں جو بڑا ہے جس کے سوا کوئی معبود نہیں، وہ زندہ ہے اور قائم رکھنے والا ہے، اور میں اس کی جانب میں توبہ کرتا ہوں۔“

تو اس کے گناہ بخش دیئے جائیں گے اگرچہ میدان جہاد سے بھاگا ہو۔ (اخراج الفائم نامہ) و قال صحیح علی شرط الشیخین، لکن قال الذہبی ابوسان الرادی لم یخرج له ابخاری اد و من ذکر ہو شد کمال التقریب)

ایک حدیث میں ارشاد ہے کہ جس نے (رات کو) اپنے بستر پر ٹھکانا پکڑ کر تین بار یہ پڑھا:

(۱۹) أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَقُّ الْقَيُّومُ وَأَتُوبُ إِلَيْهِ ﴿۱۹﴾

اللہ تعالیٰ شانہ اس کے گناہ معاف فرمادیں گے، اگرچہ سمندر کے جھاؤں کے برابر ہوں، اگرچہ درختوں کے پتوں کے برابر ہوں، اگرچہ مقام عالم کی ریت کے برابر

ہوں۔ (آخر جه الترمذی فی الدعوات و قال حسن غریب)

❷ حضرت جابر رضی اللہ تعالیٰ عنہ سے روایت ہے کہ حضور اقدس ﷺ کی خدمت میں حاضر ہوا، اور اس نے دو یا تین بار یوں کہا: ہائے میرے گناہ حضور اقدس ﷺ نے اس سے فرمایا کہ تو یوں کہہ: ﴿اللَّهُمَّ مَغْفِرَتُكَ أَوْسَعُ مِنْ ذُنُوبِيْ وَحَمْلُكَ أَرْجَى عِنْدِي مِنْ عَمَلِي﴾

”اے اللہ آپ کی مغفرت میرے گناہوں سے بہت زیادہ بڑی ہے، اور آپ کی رحمت میرے نزدیک میرے عمل سے بڑھ کر امید دلانے والی ہے۔“

اس نے یہ الفاظ کہے، آپ ﷺ نے فرمایا پھر کہو، انہوں نے پھر دھرائے، آپ نے فرمایا پھر کہو، انہوں نے پھر ان کو دھرا یا، آپ نے فرمایا کھڑا ہو جا، اللہ تعالیٰ نے تیری مغفرت فرمادی۔

(آخر جه الحاکم ح ۵۲۳ و قال رواته من آخر هم مد نيون نون لا يعرف واحد منهم بجه واقره الذهبي)

❸ حضرت ابو موسی اشتری رضی اللہ تعالیٰ عنہ نے بیان فرمایا کہ میں نے حضور اقدس ﷺ کو یہ دعا کرتے ہوئے سنائے کہ:

﴿اللَّهُمَّ إِنِّي أَسْتَغْفِرُكَ لِمَا قَدَّمْتُ وَمَا أَخْرَثُ وَمَا أَعْلَمُ وَمَا أَسْرَرْتُ إِنْتَ الْمُقْدِمُ وَإِنْتَ الْمُؤْخِرُ وَإِنْتَ عَلَىٰ كُلِّ شَيْءٍ قَدِيرٌ ط﴾ (آخر جه الحاکم ح ۱۰۵ و قال صحیح علی شرط اشیخین واقره الذهبي)

”اے اللہ! میں آپ سے ان سب گناہوں کی مغفرت چاہتا ہوں جو میں نے پہلے کئے اور بعد میں کئے اور جو ظاہر کئے اور جو پوشیدہ طریقے پر کئے، آپ آگے بڑھانے والے ہیں اور آپ پیچھے ہٹانے والے ہیں، اور آپ ہر چیز پر قادر ہیں۔“

❶ حضرت شداد بن اوس رضی اللہ تعالیٰ عنہ سے روایت ہے کہ رسول اکرم ﷺ نے ارشاد فرمایا کہ سید الاستغفار یوں ہے:

﴿اللَّهُمَّ أَنْتَ رَبِّيْ لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَىٰ عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوءُ لَكَ بِنِعْمَتِكَ عَلَيَّ وَأَبُوءُ بِذُنُوبِيْ فَاغْفِرْ لِيْ فَإِنَّهُ لَا يَغْفِرُ الذُّنُوبَ إِلَّا أَنْتَ﴾

”اے اللہ تو میرا رب ہے اور تیر سوا کوئی معبود نہیں تو نے مجھ کو پیدا فرمایا ہے، اور میں تیرا بندہ ہوں اور تیرے عہد پر اور تیرے وعدہ پر قائم ہوں، جہاں تک مجھ سے ہو سکے میں نے جو گناہ کے ان کے شر سے تیری پناہ چاہتا ہوں میں تیری نعمتوں کا اقرار کرتا ہوں اور اپنے گناہوں کا بھی اقرار کرتا ہوں لہذا مجھے بخش دے کیونکہ تیرے علاوہ گناہوں کو کوئی نہیں بخش سکتا ہے۔“

رسول اللہ ﷺ نے ارشاد فرمایا کہ جو شخص دن کو یقین کے ساتھ سید الاستغفار پڑھے اور شام سے پہلے مر جائے تو جنتی ہو گا اور جو شخص رات کو یقین کے ساتھ سید الاستغفار پڑھے اور صبح سے پہلے مر جائے تو جنتی ہو گا۔ (مشکوٰۃ ص ۲۲ عن البخاری) اپنے لئے اور والدین کے لئے اور آل اولاد کے لئے اور اساتذہ و مشائخ کے لئے احباب و اصحاب کے لئے مرد ہوں یا زنده مرد ہوں یا عورت سب کے لئے استغفار کرتے رہنا چاہئے، خصوصاً ان لوگوں کے لئے برابر استغفار کرتے رہیں جن کا کبھی دل دکھایا ہو یا کسی کی غیبت کی ہو، یا کسی کی غیبت سنی ہو، یا کسی پر تهمت لگائی ہو، ان لوگوں کے لئے اتنا استغفار کریں کہ دل گواہی دے کے ان کو اگر استغفار کا پتہ چلے تو وہ ضرور خوش ہو جائیں گے۔

حضرت انس رضی اللہ تعالیٰ عنہ سے روایت ہے کہ حضور اقدس ﷺ نے ارشاد

فرمایا کہ بلاشبہ (ایسا بھی ہوتا ہے) کہ کسی بندہ کے ماں باپ وفات پا جاتے ہیں۔ یادوں میں سے ایک فوت ہو جاتا ہے اور حال یہ تھا کہ یہ شخص ان کی زندگی میں ان کی نافرمانی کرتا رہا اور ستارہ اب موت کے بعد ان کے لئے دعا کرتا رہتا ہے اور ان کے لئے استغفار کرتا رہتا ہے یہاں تک کہ اللہ جل شانہ اس کو ماں باپ کے ساتھ حسن سلوک کرنے والوں میں لکھ دیتے ہیں۔ (مشکوٰۃ المصائب ص ۲۲۱ از یقین)

حضرت ابو ہریرہ رضی اللہ تعالیٰ عنہ سے روایت ہے کہ بلاشبہ اللہ جل شانہ جنت میں نیک بندہ کا درجہ بلند فرمادیتے ہیں وہ عرض کرتا ہے کہ اے رب اے درجہ مجھے کہاں سے ملا ہے؟ اللہ جل شانہ کا ارشاد ہوتا ہے کہ تیری اولاد نے جو تیرے لئے مغفرت کی دعا کی یہ اس کی وجہ سے ہے۔ (مشکوٰۃ المصائب ص ۲۰۵ از احمد)

مؤمن بندوں کو چاہئے کہ کم از کم صبح و شام سو سو مرتبہ تو استغفار پڑھی لیا کریں، اس کے علاوہ جس قدر ممکن ہو استغفار کی کثرت کریں۔


استغفار کے الفاظ روایات حدیث میں گزر چکے ہیں ان کو اختیار کریں اور کچھ بھی یادنہ ہو تو اللہمَ اغْفِرْ لِي ہی کثرت سے پڑھتے رہیں۔

حضرت لقمان حکیم نے فرمایا کہ تو اپنی زبان کو اللہمَ اغْفِرْ لِي کہتے رہنے کی عادت ڈال دے کیونکہ بعض گھریاں ایسی ہوتی ہیں جن میں اللہ پاک سائل کا سوال رہنیس فرماتے۔

ایک حدیث میں ہے کہ رسول خدا ﷺ نے ارشاد فرمایا ہے کہ جس کو یہ پسند ہو کہ اس کا نامہ اعمال اس کو خوش کرے تو اس کو چاہئے کہ استغفار کی کثرت کرے۔

(الترغیب والترہیب للمندری)

اللَّهُمَّ اغْفِرْ لَنَا ذُنُوبَنَا فَإِنَّهُ لَا يَغْفِرُ الذُّنُوبَ إِلَّا أَنْتَ وَأَنْتَ حَمْنَانَ
إِنَّكَ أَنْتَ التَّوَابُ الرَّحِيمُ ﴿٥٥﴾



قال اللہ تبارک و تعالیٰ

قُلْ الْحَمْدُ لِلَّهِ
وَسَلَّمَ عَلَىٰ عِبَادَةِ الدَّيْنِ اصْطَطَفْتِي ۝

پارہ نمبر ۱۹ آیت نمبر ۵۹

فضائل الصلوٰۃ والسلام علی سید الانام

(علیہ افضل الصلوٰۃ والسلام)

اذکار میں درود شریف کو بھی بہت اہمیت حاصل ہے، قرآن مجید میں صلوٰۃ وسلام کا حکم وارد ہوا ہے اور احادیث میں اس کی بڑی فضیلت آئی ہے۔

سورۃ الاحزاب میں فرمایا:

﴿إِنَّ اللَّهَ وَمَلَائِكَتَهُ يَصَلُّونَ عَلَى النَّبِيِّ طَيَاً ثَبِيْهَا الَّذِينَ أَمْنَوْا صَلَوٰةً عَلَيْهِ وَسَلَّمُوا تَسْلِيْمًا﴾

”بے شک اللہ تعالیٰ اور اس کے فرشتے رحمت صحیح ہیں پیغمبر پر اے ایمان والو تم بھی آپ پر رحمت بھیجا کرو اور خوب سلام بھیجا کرو۔“

آیت شریفہ میں مسلمانوں کو یہ حکم دیا ہے کہ رسول اللہ ﷺ پر صلوٰۃ وسلام بھیجا کریں مگر اس کی تعبیر اس طرح فرمائی کے پہلے حق تعالیٰ شانہ نے خود اپنا اور اپنے فرشتوں کا رسول اللہ ﷺ پر درود بھیجنے کا ذکر فرمایا، اس کے بعد عام مومنین کو اس کا حکم دیا، جس میں آپ کے شرف اور عظمت کو اتنا بلند فرمادیا کہ جس کام کا حکم مسلمانوں کو دیا جاتا ہے وہ کام ایسا ہے کہ خود حق تعالیٰ اور اس کے فرشتے بھی وہ کام کرتے ہیں لہذا عام مومنین جن پر رسول اللہ ﷺ کے احسانات بے شمار ہیں ان کو تو اس عمل کا بڑا اہتمام کرنا چاہئے، اور ایک فائدہ اس تعبیر میں یہ بھی ہے کہ اس درود و سلام بھیجنے والے مسلمانوں کی ایک بہت بڑی فضیلت یہ ثابت ہوئی کہ اللہ تعالیٰ نے ان کو اس کام میں شریک فرمایا جو کام حق تعالیٰ خود بھی کرتے ہیں اور اس کے فرشتے بھی۔

اس آیت میں اللہ جل شانہ نے مومنوں کو حکم دیا ہے کہ سرور کائنات ﷺ پر درود و سلام بھیجا کریں۔ علمائے امت کا ارشاد ہے کہ اس صیغہ امر (صلوٰۃ) کی وجہ

سے عمر بھر میں ایک مرتبہ آنحضرت ﷺ پر درود بھیجنا فرض ہے اور اگر ایک مجلس میں کئی بار آنحضرت ﷺ کا ذکر مبارک کرے یا نے تو ذکر کرنے اور سننے والے پر حضرت امام طحاوی رحمۃ اللہ علیہ کے نزدیک ہر بار درود شریف پڑھنا واجب ہے مگر فتویٰ اس پر ہے کہ ایک بار واجب ہے پھر مستحب ہے احتیاط اس میں ہے کہ ہر بار درود شریف پڑھے اور آقاؑ دو جہاں ﷺ کی محبت کا ثبوت دے۔

يَا رَبِّ صَلِّ وَسَلِّمْ دَائِمًا أَبَدًا

عَلَى حَبِيبِكَ مَنْ زَانَتْ بِهِ الْعُصُرُ

اس آیت میں لفظ صلوٰۃ وارد ہوا ہے جس کی تشریح یہ ہے کہ صلوٰۃ علی النبی ﷺ کے معنی یہ ہیں کہ شفقت و رحمت کے ساتھ نبی ﷺ کی شاء کی جائے، پھر جس کی طرح صلوٰۃ منسوب ہوگی اس کی شان اور مرتبہ کے مناسب شاء تنظیم اور رحمت و شفقت مراد یں گے جیسے کہا جاتا ہے کہ باپ بیٹے سے اور بیٹا باپ سے اور بھائی بھائی سے محبت کرتے ہیں مگر ظاہر ہے کہ جو محبت باپ کو بیٹے سے ہے بیٹے کو باپ سے اس طرح کی محبت نہیں ہے، نیز بھائی بھائی کی محبت سے جدا ہوتی ہے لیکن محبت سب کو ہی کہا جاتا ہے اسی طرح صلوٰۃ کو سمجھ لو کہ اللہ جل شانہ نبی پر صلوٰۃ بھیجتے ہیں اور فرشتے بھی اور عام مومنین بھی مگر سب کی صلوٰۃ کے معنی ایک ہی نہیں ہیں، بلکہ ہر ایک کی شان کے مناسب صلوٰۃ کے معنی مراد ہوتے ہیں۔ چنانچہ علماء نے لکھا ہے کہ اللہ جل شانہ کی صلوٰۃ رحمت بھیجنا ہے اور فرشتوں کی صلوٰۃ استغفار ہے اور مومنوں کی صلوٰۃ دعائے رحمت ہے۔

چند احادیث مبارکہ بابت فضائل درود شریف

حضرت انس رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا ہے کہ جو شخص ایک بار مجھ پر درود پڑھے اللہ تعالیٰ اس پر دس رحمتیں نازل فرمائے

گا اور اس کے دس گناہ معاف ہوں گے، اور اس کے دس درجات بلند کر دیئے جائیں گے (نسائی شریف) اور اس کے لئے دس نیکیاں لکھ دی جائیں گی، اور اس کو دس غلام آزاد کرنے کے برابر ثواب ملے گا۔ (کمانی الترغیب)

حضرت عبد اللہ بن مسعود رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ قیامت کے روز مجھ سے سب سے زیادہ قریب وہ شخص ہو گا، جو مجھ پر سب سے زیادہ درود پڑھتا تھا۔ (ترمذی)

حضرت رؤوف بن ثابت رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ جس نے مجھ پر درود پڑھا اور یوں کہا اللہُمَّ انْزِلْنَا مَقْعِدَ الْمُقْرَبِ عِنْدَكَ يَوْمَ الْقِيَمَةِ (اے اللہ! سیدنا محمد ﷺ) کو قیامت کے روز اپنے نزدیک مقام میں نازل فرمائے تو اس کے لئے میری شفاعت ضروری ہو گی۔

(رواہ احمد کمانی المشکوٰۃ)

حضرت عبد اللہ بن مسعود رضی اللہ تعالیٰ عنہ سے روایت ہے کہ حضور اقدس ﷺ کا ارشاد ہے کہ اللہ کے بہت سے فرشتے زمین میں گشت لگاتے پھرتے ہیں، اور ان کا کام یہ ہے کہ میری امت کا سلام مجھ تک پہنچادیتے ہیں۔

(مشکوٰۃ عن النسائی والدارمی)

حضرت ابو طلحہ رضی اللہ تعالیٰ عنہ کا بیان ہے کہ ایک روز رسول اللہ ﷺ (صحابہ رضی اللہ عنہم کے مجمع میں) اس حالت میں تشریف لائے کہ آپ ﷺ کا چہرہ انور پر خوش ظاہر ہو رہی تھی (مجمع میں پہنچ کر) فرمایا کہ جریل الشکنجه میرے پاس آئے اور انہوں نے بتایا کہ اللہ تعالیٰ فرماتا ہے کہ اے محمد ﷺ کیا تم کو یہ بات خوش نہ کرے گی کہ تمہاری امت میں سے جو شخص تم پر درود بھیجے گا میں اس پر دس رحمتیں نازل کروں گا، اور جو شخص تمہاری امت میں سے تم پر سلام بھیجے گا تو میں اس پر دس سلام بھیجوں گا۔ (مشکوٰۃ) لہذا اگر کوئی شخص حضرت محمد مصطفیٰ ﷺ پر درود بھیجتے ہوئے صلوٰۃ و سلام

دونوں کو ملائے تو اس پر خدا کے تعالیٰ کی بیس عنا نیتیں ہوں گی۔

حضرت عبد اللہ بن عمر رضی اللہ تعالیٰ عنہما فرماتے ہیں کہ جو شخص رسول اللہ ﷺ پر ایک مرتبہ درود شریف بھیجے گا اللہ تعالیٰ اور اس کے فرشتے اس پر ستر مرتبہ رحمت بھیجیں گے۔ (کذا فی المشکوٰة عن احمد و حوفی حکم المرفع)

مُلَا عَلِيٌّ قَارِيٌّ رَحْمَهُ اللَّهُ تَعَالَى مِنْ قَبْلِهِ مِنْ كَلْمَاتِ شَرْحِ مِشْكُوٰةِ مِنْ لَكَهْتَنَےِ هِيَ، كَمْ مُمْكِنٌ هِيَ كَمْ يَهْيَ
(یعنی ستر حمتیں ایک مرتبہ درود کے صلہ میں مل جانا) جمع کے روز کے ساتھ مخصوص ہو
(اس روز کی عظمت و فضیلت کی وجہ سے ثواب بڑھادیا جاتا ہے اور بجائے دس کے ستر
رحمتیں نازل ہوتی ہوں) واللہ اعلم۔

نیزار شاد فرمایا رسول اللہ ﷺ نے کہ اپنے گھروں کو قبریں مت بناؤ اور میری قبر کو
عید مت بناؤ اور مجھ پر درود بھیجو کیونکہ تمہارا درود میرے پاس پہنچ جاتا ہے تم جہاں
کہیں بھی ہو۔ (رواہ النسائی)

”گھروں کو قبریں مت بناؤ“ مطلب یہ ہے کہ جس طرح قبریں عبادت سے غالی
ہوتی ہیں گھروں کو عبادت سے خالی مت رکھو بلکہ نماز نفل اس میں ادا کرتے رہو،
”میری قبر کو عید مت بناؤ“ اس کا مطلب یہ ہے کہ جس طرح عید کے روز مخصوصی
اجتماع ہوتا ہے میری قبر کی زیارت اس طرح نہ کرو، اکرام و احترام کا خیال رکھو شور نہ
مچاؤ وغیرہ وغیرہ۔

ترک درود پر عید

حضرت کعب بن عجرة رضی اللہ تعالیٰ عنہ نے بیان کیا کہ رسول اللہ ﷺ نے
ارشاد فرمایا کہ منبر کے پاس حاضر ہو جاؤ، ہم حاضر ہو گئے جب آپ منبر پر تشریف لے
جان لگے اور پہلی سیر ہی پر قدم رکھا تو فرمایا آمین، پھر جب دوسری سیر ہی پر قدم رکھا تو
فرمایا آمین۔

پھر جب تیری سیر ہی پر قدم رکھا تو فرمایا ”آمین“ جب آپ منبر سے اترے تو ہم
نے عرض کیا کہ ہم نے آج آپ ﷺ سے منبر پر چڑھتے ہوئے ایسی بات سنی جو پہلے نہ
ستتھے۔ آپ ﷺ نے فرمایا کہ سبب اس کا یہ ہوا کہ جب رَبِّ الْعَالَمِينَ میرے سامنے
آئے اور کہا کہ ہلاک ہو وہ شخص جس نے رمضان کا مہینہ پایا اور اس کی مغفرت نہ
ہوئی میں نے کہا آمین۔ پھر جب میں دوسری سیر ہی پر چڑھا تو جب رَبِّ الْعَالَمِينَ نے کہا
ہلاک ہو وہ شخص جس کے سامنے آپ ﷺ کا ذکر آئے اور آپ ﷺ پر درود نہ بھیجے۔
میں نے کہا آمین۔ پھر جب میں تیری سیر ہی پر چڑھا تو جب رَبِّ الْعَالَمِينَ نے کہا ہلاک ہو
وہ شخص جس کے سامنے اس کے دونوں والدین یا ان میں سے ایک بوڑھا ہو جائے اور
وہ اس کو جنت میں داخل نہ کریں تو میں نے کہا آمین۔ (الترغیب والترہیب)

حضرت علی رضی اللہ تعالیٰ عنہ سے روایت ہے کہ حضور اکرم ﷺ نے ارشاد
فرمایا کہ کامل بخیل وہ ہے جس کے سامنے میرا ذکر ہو اور اس نے مجھ پر درود نہ پڑھا۔

اور ایک حدیث میں ارشاد ہے کہ ظلم کی بات ہے کہ کسی کے سامنے میرا ذکر کیا
جائے اور وہ مجھ پر درود نہ بھیجے۔ (کنز العمال)

درود پر دعاء کا موقوف ہونا

حضرت عمر رضی اللہ تعالیٰ عنہ نے ارشاد فرمایا کہ دعاء آسمان و زمین کے درمیان
لکھتی رہتی ہے زرا بھی آگے نہیں چڑھتی جب تک تو اپنے نبی ﷺ پر درود نہ بھیجے۔
(ترمذی)

اور حضرت علی رضی اللہ تعالیٰ عنہ نے ارشاد فرمایا کہ ہر دعا اٹکی ہوتی ہے، جب
تک تو اپنے نبی ﷺ پر درود نہ بھیجے۔ (کنز العمال من استحقاقی فی شب الایمان)
ان روایات سے درود شریف کی فضیلیتیں معلوم ہوئیں، مؤمن بندوں کو چاہئے کہ

صلوٰۃ وسلام کی بھی خوب کثرت کریں۔ (”فضائل صلوٰۃ وسلام“ کے نام سے ہم نے ایک مستقل رسالہ بھی لکھا ہے اس کا مطالعہ بھی کر لیا جائے)

فاؤنڈر: بعض بزرگوں نے کثرت سے درود شریف پڑھنے کے لئے مختصر درود تجویز کیا ہے:

﴿صَلَّى اللَّهُ تَعَالَى عَلَى النَّبِيِّ الْأَمِّيِّ وَعَلَى آلِهِ وَاصْحَابِهِ وَبَارِكْ وَسَلِّمْ عَدَدَ مَا فِي عِلْمِهِ﴾

ضروری مسائل

جب رسول اللہ ﷺ کا ذکر خود کرے یا کسی سے نے تو درود شریف پڑھے، اسی طرح جب کوئی مضمون یا تحریر لکھنے لگے تو اس وقت بھی درود شریف کے الفاظ لکھنا واجب ہے کم از کم ”صلی اللہ علیہ وسلم“ لکھ دے، بعض لوگ اختصار کے طور پر ”صلعم“ لکھ دیتے ہیں، یہ صحیح نہیں۔ پورا ”صلی اللہ علیہ وسلم“ لکھیں یا ”علیہ الصلوٰۃ والسلام“ لکھ دیں، صلوٰۃ کے ساتھ سلام بھی بھیجننا چاہئے دونوں کی فضیلت وارد ہوئی ہے۔


مسئلہ: صلوٰۃ وسلام دونوں ہی ایک ساتھ پڑھنا چاہئے، اگر ایک پر اتفاقاً کرے تو بعض حضرات نے اس کو خلاف اولیٰ یعنی مکروہ تنزیہی بتایا ہے، درود شریف کے بہت سے صحیغ احادیث شریف میں وارد ہوئے ہیں اور بہت سے صحیغ اکابر سے منقول ہیں، جو صحیغ شُنعت سے ثابت ہیں ان کے مطابق عمل کرنا افضل ہے اور دوسراے صحیغوں کے ذریعہ صلاٰۃ وسلام پڑھنا بھی جائز ہے۔

مسئلہ: محدث (جس کا وضو نہیں ہوتا ہے) مرد ہو یا عورت قرآن شریف نہیں چھو سکتے البتہ قرآن شریف حفظ پڑھ سکتے ہیں۔ جب کوئی شخص پیشتاب پا خانہ کرنے یا اور

کسی وجہ سے بے وضو ہو جائے تو وہ کھانا بھی کھا سکتا ہے اور قرآن شریف بھی پڑھ سکتا ہے اور کلمہ درود شریف و استغفار بھی پڑھ سکتا ہے اور دعا بھی کر سکتا ہے البتہ قرآن شریف نہیں چھو سکتا، اور نہ وضو کے بغیر نماز پڑھ سکتا ہے، فرض نماز ہو یا نفل۔

مسئلہ: جنب اور حائض کونہ قرآن شریف پڑھنے کی اجازت ہے نہ چھونے کی۔

مسئلہ: قرآن شریف کے علاوہ پڑھنے کو جو چیزیں ہیں، جیسے پہلا، دوسرا، تیسرا، چوتھا کلمہ اور درود شریف اور استغفار ان کو جنب اور حائض سب پڑھ سکتے ہیں۔ بلکہ اگر کسی آیت کو بطور دعا جنب اور حائض پڑھیں تو اس کے پڑھنے کے بھی اجازت ہے جیسے رَبَّنَا أَتَنَا فِي الدُّنْيَا (آخر تک) البتہ بطور تلاوت پڑھنے کی اجازت نہیں۔



قال اللہ تبارک و تعالیٰ

أَحِبُّ دَعْوَةَ الدَّاعِ إِذَا دَعَانِ
فَلَيْسَ بِجِيْبُوا لِي وَلَيْوَنُوا لِي
لَعَلَّهُمْ يَرْشُدُونَ○

پر نمبر ۲ آئت نمبر ۱۸۲

بِسْمِ اللّٰهِ الرَّحْمٰنِ الرَّحِيْمِ

نحمدہ و نصلی علی رسولہ الکریم

فضائل دعاء

دعا سے بڑھ کر کوئی چیز زرگ اور برتر نہیں اور دعا عبادت کا مغز ہے اور جو اللہ سے نہ مانگے اللہ تعالیٰ اس سے ناراض ہو جاتے ہیں

حضرت ابو ہریرہ رضی اللہ تعالیٰ عنہ سے روایت ہے کہ حضور فخر عالم ﷺ نے ارشاد فرمایا کہ اللہ تعالیٰ کے نزدیک کوئی چیز دعا سے بڑھ کر بزرگ و برتر نہیں۔

(رواہ الترمذی)

حضرت انس رضی اللہ تعالیٰ عنہ سے روایت ہے کہ حضرت رسول اللہ ﷺ نے ارشاد فرمایا کہ دعا عبادت کا مغز ہے۔ (رواہ الترمذی)

حضرت ابو ہریرہ رضی اللہ تعالیٰ عنہ سے روایت ہے کہ حضور پر نور سرور دو عالم ﷺ نے ارشاد فرمایا کہ جو شخص اللہ تعالیٰ سے سوال نہیں کرتا اللہ تعالیٰ شانہ، اس پر غصہ ہوتے ہیں۔ (رواہ الترمذی)

ان احادیث شریفہ میں دعا کی فضیلت و اہمیت بیان فرمائی ہے پہلی حدیث میں فرمایا کہ عبادت میں اللہ کے نزدیک دعا سے بڑھ کر کوئی چیز زرگ و برتر نہیں ہے، اور دوسری حدیث میں فرمایا کہ دعا عبادت کا مغز ہے چھپلے کے اندر جو اصل چیز ہوتی ہے اس کو مغز کہتے ہیں اور اسی مغز کے دام ہوتے ہیں، بادام کو اگر پھوڑا تو اس میں سے گری نکلتی ہے، اسی گری کی قیمت ہوتی ہے اور اسی گری کے لئے بادام خریدے جاتے

ہیں، اگر چھلکوں کے اندر گری نہ ہو تو بادام، بے دام ہو جاتے ہیں عبادتیں بہت سی ہیں اور دعا بھی ایک عبادت ہے جو بہت بڑی عبادت ہے عبادت ہی نہیں عبادت کا مغز ہے اور اصل عبادت ہے، کیونکہ عبادت کی حقیقت یہ ہے کہ اللہ جل شانہ کے حضور میں بندہ اپنی عاجزی اور ذلت پیش کرے اور خشوع و خضوع یعنی ظاہر و باطن کے جھکاؤ کے ساتھ بارہ گاہے نیاز میں نیاز مندی کے ساتھ حاضر ہو چونکہ یہ عاجزی والی حضوری دعائیں سب عبادتوں سے زیادہ پائی جاتی ہے، اس لئے دعا کو عبادت کا مغز فرمایا اور تیسری حدیث میں فرمایا کہ جو شخص اللہ تعالیٰ سے سوال نہ کرے اللہ تعالیٰ اس پر غصہ ہو جاتے ہیں، اس ناراضگی کی وجہ بندہ کا تکبر ہے جو شخص عاجز محس ہے وہ خالق و مالک کے حضور میں نہیں جھلتا اور اس سے مانگنے سے سرکشی کرتا ہے ظاہر ہے کہ اس کا طرز عمل ہی غصہ اور ناراضگی کے قابل ہے۔

حضرت ابن عمر رضی اللہ تعالیٰ عنہما سے روایت ہے کہ حضور اقدس ﷺ نے ارشاد فرمایا کہ تم میں سے جس کے لئے دعا کا دروازہ کھل گیا اس کے لئے رحمت کے دروازے کھل گئے، پھر فرمایا کہ اللہ تعالیٰ سے جو چیزیں طلب کی جاتی ہیں ان میں اللہ کو سب سے زیادہ محبوب یہ ہے کہ اس سے عافیت کا سوال کیا جائے۔ (ترمذی)
ہر موگن مردو عورت کو دعا کا ذوق ہونا چاہئے، اللہ ہی سے مانگنے اسی سے لوگانے اسی سے امید رکھے۔

حضرت سلمان رضی اللہ تعالیٰ عنہ سے روایت ہے کہ حضور نبی کریم ﷺ نے ارشاد فرمایا کہ بلاشبہ تمہارا رب شرم کرنے والا ہے کریم ہے جب اس کا بندہ دعا کرنے کے لئے ہاتھ اٹھاتا ہے تو ان کو خالی واپس کرتا ہو اشرماتا ہے۔

(مشکوٰۃ المصانع ص ۱۹۵ بحوالہ ترمذی)

حضرت عمر رضی اللہ تعالیٰ عنہ سے روایت ہے حضرت رسول اکرم ﷺ جب دعا میں ہاتھ اٹھاتے تھے تو ان کو جب تک (ختم دعا کے بعد) چہرہ پر نہ پھیر لیتے تھے (ینچے)

نہیں گراتے تھے۔ (مشکوٰۃ المصانع ص ۱۹۵ بحوالہ ترمذی)
حدیشوں میں دعا کا ایک اہم ادب بتایا ہے وہ یہ کہ دعا کے لئے دونوں ہاتھ اٹھائے جائیں اور ختم دعا کے بعد دونوں ہاتھوں پر پھیر لئے جائیں دونوں ہاتھوں کا اٹھانا سوال کرنے والے کی صورت بنانے کے لئے ہے تاکہ باطنی طور پر دل سے جو دعا ہو رہی ہے اس کے ساتھ ظاہری اعضاء بھی سوال میں شریک ہو جائیں دونوں ہاتھ پھیلانا فقیر کی جھوپی کی طرح ہے جس میں حاجت مندی کا پورا اظہار ہے اور ہاتھوں کو اٹھاتے ہیں تو ان کا رخ آسمان کی طرف ہو جاتا ہے جس طرح کعبہ نماز کا قبلہ ہے اسی طری آسمان دعا کا قبلہ ہے ہاتھ اٹھانے کے بعد دعا کے ختم پر ہاتھوں کو منہ پر پھیرنا گویا دعا کی مقبولیت اور رحمت خداوندی کے نازل ہونے کی طرف اشارہ ہے کہ رحمت خداوندی میرے چہرے سے شروع ہو کر مجھے مکمل طریقے پر گھیر رہی ہے۔

اللہ تعالیٰ قادر مطلق ہیں سب کچھ کر سکتے ہیں۔ آسمان و زمین اور ان کے اندر کے سب خزانے اور ان کے باہر کے سب خزانے اسی کے ہیں اللہ تعالیٰ کے ارادہ پل بھر میں سب کچھ ہو سکتا ہے صرف کن (ہو جا) فرمادینے سے سب کچھ ہو جاتا ہے اس کے لئے کسی چیز کا دینا اور کسی بھی چیز کا پیدا کر دینا کوئی بھاری چیز نہیں ہے لہذا پوری رغبت اور اس یقین کے ساتھ دعا کرو کہ میرا مقصد ضرور پورا ہو گا۔ اور جب وہ دے گا اپنی مشیت اور ارادہ ہی سے دے گا اس سے زبردستی کوئی کچھ نہیں لے سکتا۔

دعا سراپا عبادت ہے

حضرت نعمان بن بشیر رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ دعا عبادت ہی ہے، اس کے بعد آپ نے یہ آیت وَقَالَ رَبُّكُمْ اذْغُونِي اَسْتَجِبْ لَكُمْ (آخر تک) تلاوت فرمائی، (رواہ الترمذی و ابو داؤد) جس کا ترجمہ یہ ہے اور فرمایا تمہارے پروردگار نے کہ مجھے پکارو، میں تمہاری درخواست قبول

کروں گا بے شک جو لوگ میری عبادت سے سرتالی کرتے ہیں وہ عنقریب ذلیل ہو کر جہنم میں داخل ہوں گے۔

گذشتہ حدیث میں فرمایا کہ جو شخص اللہ سے سوال نہیں کرتا اللہ جل شانہ اس سے ناراض ہو جاتے ہیں اور اس حدیث میں فرمایا کہ دعا عبادت ہی ہے، یعنی صحیح طریقہ پر دعا کی جائے تو دعا عبادت ہی ہو گی دوسرے لفظوں میں یوں کہو کہ دعا سراپا عبادت ہے، دعا میں بندہ اپنی عاجزی اور حاجت مندی کا اقرار کرتا ہے اور سراپا نیاز ہو کر بارگاہ خداوندی میں اپنی حاجت پیش کر کے لپھاتا ہے اور لکھتا ہے۔ اور یقین رکھتا ہے کہ صرف اللہ ہی دینے والا ہے وہی داتا ہے اس کے سوا کوئی دینے والا نہیں ہے وہ قادر ہے کریم ہے، جتنا چاہے وے سکتا ہے اس کو کوئی روکنے والا نہیں وہ بے نیاز ہے اس کو کسی چیز کی حاجت نہیں ہے اور مخلوق سراسر عاجز اور محتاج ہے جب اپنے اس یقین کے ساتھ قادر و قیوم کی بارگاہ میں ہاتھ پھیلا کر سوال کرتا ہے تو اس کا یہ شغل سراپا عبادت بن جاتا ہے اور یہ دعا اللہ تعالیٰ کی خوشنودی اور رضامندی کا سبب بن جاتی ہے، اس کے بر عکس جو شخص دعا سے گریز کرتا ہے وہ اپنی حاجت مندی کے اقرار کو خلاف شان سمجھتا ہے چونکہ اس کے اس طرز عمل میں تکبر ہے اور اپنی بے نیازی کا دعویٰ ہے اس لئے اللہ جل شانہ اس سے ناراض ہو جاتے ہیں اور ایسے لوگوں کے لئے داخل دوزخ ہونے کی وعید آیت میں مذکور ہے۔

دعا سے عاجز نہ بنو

حضرت انس رضی اللہ تعالیٰ عنہ سے روایت ہے کہ حضور اقدس ﷺ نے ارشاد فرمایا کہ دعا (کے بارے) میں عاجز نہ بنو کیونکہ دعا کا ساتھ ہوتے ہوئے ہرگز کوئی شخص ہلاک نہ ہو گا۔ (التغییب والترہیب للحافظ المنذری)

انسان بھلاکی اور بہتری کے لئے جتنی تدبیریں کرتا ہے اور وکھ تکلیف سے بچنے کے

لئے جتنے طریقے سوچتا ہے ان میں سب سے زیادہ کامیاب اور آسان اور موثر طریقہ دعا کرنا ہے اس میں نہ ہلدی لگئے نہ پھکری نہ ہاتھی گھوڑے جوڑنے پریں نہ ہاتھ پاؤں کی محنت، نہ مال خرچ، بس دل کو حاضر کر کے دعا کرنی پڑتی ہے، غریب اور مالدار صحت مند اور بیمار، مسافر اور مقیم دیسی اور پردیسی بوڑھا جوان جمیع میں ہو یا کسی شہری میں ہر شخص دعا کر سکتا ہے اسی لئے حضرت ابو ہریرہ رضی اللہ تعالیٰ عنہ نے فرمایا کہ بلاشبہ بخیلوں سے بڑھ کر وہ بخیل ہے جو سلام میں بخمل کرے اور بلاشبہ سب عاجزوں سے بڑھ کر وہ عاجز ہے جو دعا سے بھی عاجز ہو۔ (قال ابی شمی رواہ ابو یعلی موقوفاً و رجالہ رجال الصیح)

درحقیقت دعا میں سستی کرنا بڑی محرومی ہے۔ وشمنوں سے نجات کے لئے اور طرح طرح کی مصیبتوں کے دور ہونے کے لئے بہت سی تدبیریں کرتے ہیں مگر دعا نہیں کرتے جو ہر تدبیر سے آسان ہے اور ہر تدبیر سے بڑھ کر مفید ہے۔ یہ سمجھ لیں کہ جائز تدبیروں کے چھوڑنے کی ترغیب نہیں دی جا رہی ہے۔ بلکہ سب سے بڑی تدبیر (یعنی دعا) کی طرف متوجہ کرنا مقصود ہے جو دنیا میں بھی نافع ہے اور آخرت میں بھی اجر دلوب دلانے والی ہے، ہدایت اللہ سے مانگے دین و دنیا کی کامیابی اللہ سے طلب کرے۔ قرضوں کی ادائیگی کے لئے اور ہر چھوٹی بڑی حاجت پوری کرنے کے لئے اللہ جل شانہ کے حضور میں درخواست کرے دنیا و آخرت کی ہر خیر اللہ ہی سے مانگے دعا میں لگا رہے گا تو انشاء اللہ خیر ہی سامنے آئے گی اگر کسی دعا کے بارے میں خدا نے پاک کی حکمت ہو کہ اس کا نتیجہ دنیا میں ظاہرنہ ہو تو بھی آخرت میں تو ضرور کام آئے گی۔ بعض روایات میں ہے کہ بلاشبہ دعا اس مصیبت کے (وفیعہ کے) لئے نفع دیتی ہے جو مصیبت نازل ہو چکی اور اس مصیبت کے (روکنے کے) لئے (بھی) نفع دیتی ہے۔ جو نازل نہیں ہوئی پس اے اللہ کے بندوں اور عاکو لازم پکڑو۔

مؤمن بندوں کو دعا کرتے ہی رہنا چاہئے، جو مصیبت آچکی اس کے دفع کرنے کے لئے دعا لازم ہے اور جن ہزاروں مصیبتوں سے محفوظ ہیں ان کے نازل ہونے کا

ہر وقت خطرہ ہے ان سے بچے رہنے کے لئے بھی دعا فائدہ دیتی ہے، ہر قسم کی بلا اور مصیبت سے اللہ کی پناہ مانگتے رہیں اور ہر طرح کی عافیت کا سوال کرتے رہیں۔

دعا مومن کا ہتھیار ہے

حضرت علی رضی اللہ تعالیٰ عنہ سے روایت ہے کہ حضور اقدس ﷺ نے فرمایا کہ دعا مومن کا ہتھیار ہے اور دین کا ستون ہے اور آسمانوں اور زمینوں کی روشنی ہے۔

اس حدیث میں اول توجیہ ارشاد فرمایا کہ دعا مومن کا ہتھیار ہے چونکہ دعا سے بڑی بڑی مصیبتوں میں جاتی ہیں، شیطانی حملوں سے بچاؤ ہوتا ہے انسانی و شمنوں پر فتح یا بی حاصل ہوتی ہے ظالموں سے نجات ہوتی ہے اس لئے اس کو مومن کا ہتھیار بتایا، پھر فرمایا کہ دعا دین کا ستون ہے، ایک حدیث میں نماز کو دین کا ستون بتایا ہے، اسلام کا

سب سے بڑا کرن تو حید ہے اور موحد ہونے کا عملی ثبوت نماز اور دعا میں سب سے زیادہ ہے کیونکہ دونوں میں اظہار بندگی ہے اور عجز و انکساری کا مظاہرہ ہے اس لئے دونوں کو دین کا ستون بتایا، اس کے بعد ارشاد فرمایا کہ دعا آسمانوں کی اور زمینوں کی روشنی ہے، اس کا یہ مطلب ہے کہ مومن بندہ جب تک دنیا میں رہے اس کے لئے دعا روشنی کا کام دے گی اور اس کے لئے تمام مطلوبہ راستوں میں چلنے کے لئے راہ کھلی ملے گی اور موت کے بعد جب دوسرے عالم کے حالات سامنے آئیں گے تو وہاں بھی دعا کام آئے گی، اور اس کی وجہ سے روشنی نصیب ہوگی۔ واللہ تعالیٰ اعلم۔

قبولیت دعا کا کیا مطلب ہے؟

حضرت ابوسعید خدری رضی اللہ تعالیٰ عنہ کا بیان ہے کہ حضور سرورد دو عالم ﷺ نے ارشاد فرمایا کہ جو بھی کوئی مسلمان کوئی دعا کرتا ہے جس میں گناہ اور قطع رحمی کا سوال نہ ہو تو اللہ جل شانہ اس دعا کی وجہ سے اس کو تین چیزوں میں سے کوئی ایک چیز

عطافرمادیتے ہیں۔

① یا تو اس کی دعا اسی دنیا میں قبول فرمائیتے ہیں اور اس کا سوال پورا فرمادیتے ہیں۔ یعنی جو مانگتا ہے وہ دے دیتے ہیں۔

② یا اس کی دعا کو آخرت کے لئے ذخیرہ رکھ لیتے ہیں (جس کا ثواب آخرت میں دیں گے)

③ یاد عاکرنے والے کو اس کی مطلوبہ شے کی برابر (اس طرح عطا یہ دیتے ہیں کہ) آنے والی مصیبت کوٹال دیتے ہیں یہ سن کر صحابہ رضی اللہ عنہم نے عرض کیا کہ اس طرح تو ہم بہت زیادہ کمائی کر لیں گے۔ آنحضرت ﷺ نے (اس بات کے) جواب میں فرمایا کہ اللہ تعالیٰ کی عطا اور بخشش اس سے بہت زیادہ ہے (جس قدر تم دعا کر لو گے)

(مشکوٰۃ المصانع ص ۱۹۶ بحوالہ احمد)

لُفْتَرِح: اس حدیث مبارکہ میں یہ بتایا ہے کہ اللہ جل شانہ ہر مسلمان کی دعا قبول فرماتے ہیں، بشرطیکہ کسی گناہ کی دعا نہ کرے۔ یعنی یہ سوال نہ کرے کہ گناہ کا فلاں کام زیادہ ہے کیونکہ دونوں میں اظہار بندگی ہے اور عجز و انکساری کا مظاہرہ ہے اس لئے دونوں کو دین کا ستون بتایا، اس کے بعد ارشاد فرمایا کہ دعا آسمانوں کی اور زمینوں کی روشنی ہے، اس کا یہ مطلب ہے کہ مومن بندہ جب تک دنیا میں رہے اس کے لئے دعا روشنی کا کام دے گی اور اس کے لئے تمام مطلوبہ راستوں میں چلنے کے لئے راہ کھلی ملے گی اور موت کے بعد جب دوسرے عالم کے حالات سامنے آئیں گے تو وہاں بھی دعا کام آئے گی، اور اس کی وجہ سے روشنی نصیب ہوگی۔ واللہ تعالیٰ اعلم۔

برائی ظاہر کرنے کے لئے حضور اقدس ﷺ نے اس کو الگ ذکر فرمایا، چونکہ قطع رحمی اللہ جل شانہ کے نزدیک بہت ہی بڑی چیز ہے اس لئے قبولیت کی شرط میں یہ فرمایا کہ قطع رحمی کی دعا نہ کی ہو اور اس کے علاوہ اور بھی کسی گناہ کا سوال نہ کیا ہو تب دعا قبول ہوتی ہے۔

پھر دعا قبول ہونے کا مطلب بتایا کہ قبول ہونے کے لئے یہ ضروری نہیں کہ جو مانگا وہی مل جائے بلکہ کبھی تو منہ مانگی مراد پوری ہو جاتی ہے اور کبھی یہ ہوتا ہے کہ منہ مانگی مراد پوری نہ ہوئی بلکہ اس پر جو کوئی مصیبت آنے والی تھی وہ ٹل گئی۔ اللہ جل شانہ سے سوروپے کا سوال کیا، سوروپے بظاہر نہ ملے لیکن اپنے کسی بچہ کو شدید مرض لاحق ہونے والا تھا وہ رک گیا اس کے علاج میں سوروپے خرچ ہو جاتے وہ نہ ہوئے سوروپے بچ گئے اور بچہ مرض سے بھی محفوظ ہو گیا، بعض مرتبہ سوروپے کا سوال کرنے کی وجہ سے ہزاروں روپے خرچ ہونے والی مصیبت ٹل جاتی ہے اور یہ بھی ہوتا ہے کہ مثلاً سوروپے کا سوال کیا مگر بظاہر روپے نہ ملے لیکن کسی طرح سے کوئی اور حلال مال مل گیا جس کی قیمت سوروپے سے کہیں زیادہ ہوتی ہے۔

قبولیت دعا کی تیری صورت حضور اقدس ﷺ نے یہ ارشاد فرمائی کہ دنیا میں اس کا اثر ظاہر نہیں ہوتا نہ منہ مانگی مراد ملنے کوئی آنے والی مصیبت ملے لیکن اس دعا کو اللہ جل شانہ آخرت میں ثواب اس کے لئے محفوظ فرمائیتے ہیں۔ جب قیامت کے دن اعمال صالحہ کے بد لے ملنے لگیں گے تو جن دعاؤں کا اثر دنیا میں ظاہر نہ ہوا تھا ان دعاؤں کے عوض بڑے بڑے انعامات ملیں گے، اس وقت بندہ کی تمباہوگی کہ کاش میری کسی دعا کا اثر دنیا میں ظاہر نہ ہوتا تو اچھا تھا آج سب کے بد لے بڑے انعامات سے نوازا جاتا، دعا کو آخرت کے لئے ذخیرہ بنانا کر رکھ لینا درحقیقت اللہ کی بہت بڑی مہربانی ہے۔ فانی دنیا کو سکھ کے ساتھ کسی طرح گزرا ہی جاہے کی اور آخرت باقی رہنے والی ہے اور دامنی ہے اور وہاں جو کچھ ملے گا بے انتہا ہو گا، اللہ تعالیٰ کی حکمتوں کو بندے سمجھتے نہیں اور اس کی رحمتوں کی وسعتوں کو جانتے نہیں۔ دعا یمیشہ کرتے رہنا چاہئے۔ اس کے منافع دنیا و آخرت میں بے شمار ہیں۔ جو لوگ دعاؤں میں لگے رہتے ہیں ان پر اللہ کی بڑی رحمتیں ہوتی ہیں۔ برکتوں کا نزول ہوتا ہے دل میں سکون اور اطمینان رہتا ہے۔ ان پر اول تو مصیبتوں آتی ہی نہیں اگر آتی ہیں معمولی ہوتی ہیں، پھر وہ جلدی چلی

جاتی ہیں۔ اسی لئے تو حضور اقدس ﷺ نے فرمایا لا تَعْجِزُوا فِي الدُّعَاءِ فَإِنَّهُ لَنْ يَهْلِكَ مَعَ الدُّعَاءِ أَحَدٌ یعنی دعا کرنے سے عاجز نہ ہو جاؤ کیونکہ دعا اس کا مشغلہ رکھتے ہوئے کوئی شخص برباد نہیں ہو سکتا۔ (حسن حسین) کیونکہ دعا والے کی اللہ کی طرف سے ضرور مدد ہوتی ہے، وہ دونوں جہان میں کامیاب اور باراد ہے۔

جب دعا کی قبولیت کا مطلب معلوم ہو گیا تو کبھی یوں ہرگز نہ کہے کہ میری دعا قبول نہیں ہوتی، بہت سے لوگ چھالت کی وجہ سے کہہ اٹھتے ہیں کہ ہم برسوں سے دعا کر رہے ہیں۔ تبیح کے دانے بھی گھس گئے کوئی اثر ظاہر نہیں ہوا، یہ غلط باتیں ہیں۔

مسنون دعاؤں میں اللہ تعالیٰ کے انعامات کی تذکیرہ

حضور اقدس ﷺ ہر وقت اللہ کا ذکر کرتے تھے، ذکر میں وہ دعائیں بھی شامل ہیں جن کا موقعہ بموقعہ پڑھنا آپ ﷺ سے مروی ہے ان کا اہتمام کرنے سے کثرت ذکر کی دولت نصیب ہوتی ہے اور اللہ تعالیٰ کا شکر ادا ہوتا ہے، ان کے مضامین میں غورو و حوض کرنے سے معلوم ہوتا ہے کہ ان میں توحید کی بڑی اہم تعلیمات ہیں اور ان کے پڑھنے اور سمجھنے سے اللہ جل شانہ، کی ربوبیت کا بار بار اقرار ہوتا ہے اور دل و زبان پر بار بار یہ بات آتی ہے کہ اللہ ہی نے پیدا فرمایا، اسی نے زندہ رکھا، اسی نے سلایا، اسی نے سونے سے جگایا، اسی نے کھلایا اور اسی نے پہنایا اسی کے حکم سے صبح شام ہوتی ہے، سفر اور حضر میں وہی محافظت ہے، دشمنوں کے شر سے وہی بچاتا ہے، شیطان سے وہی محفوظ رکھتا ہے۔ ہر دکھ در دور کرنے والا وہی ہے، بارش اسی کے حکم سے آتی ہے ہوائیں اسی کے حکم سے چلتی ہیں، ہر مجلس میں اور ہر موقع اور ہر مقام میں اسی کو یاد کرنا لازم ہے اور ہر نعمت حاصل ہونے اور ہر دکھ تکلیف کے چلے جانے پر اسی کا شکر کرنا واجب ہے ہر خیر کا اسی سے سوال کریں اور ہر شر سے محفوظ ہونے کے لئے اسی کو پکاریں۔

اظاہر انسان اپنی محنت سے کمata ہے پھر پکا کر کھاتا ہے اور یہی بات زندگی کے

دوسرے شعبوں سے متعلق ہے۔ مثلاً اپنی کمائی سے کپڑا خرید کر پہنتا ہے اور اپنے تعمیر کردہ مکان میں ٹھکانہ پکڑتا ہے اور ان دعاوں میں بار بار یہ بتایا گیا ہے کہ باوجود کوشش اور محنت کے بندہ کے کرنے سے کچھ نہیں ہوتا، کھلانے کی نسبت اللہ ہی کی طرف ہے اور پہنانے کی نسبت بھی اسی کی طرف ہے پیٹ بھی وہی بھرتا ہے، پیاس بھی وہی بجھاتا ہے اور ہر طرح کا آرام و راحت وہی پہنچاتا ہے اگر اس کی مشیت نہ ہوتی تو باوجود محنت اور مشقت اور کدو کاوش کے پیسے نہیں ملتا اور تجارت میں فرع کی بجائے پورا سرمایہ ہی ڈوب جاتا ہے اگر پیسے بھی مل جائے تو ضروری نہیں کہ اس کے ذریعہ کھانے پینے اور دیگر ضروریات کی چیزیں میر بھی ہو جائیں اگر چیزیں میر بھی ہو جائیں تو ضروری نہیں کہ ان کا استعمال کرنا بھی نصیب ہو جائے اور اگر استعمال کر بھی لیں تو یہ ضروری بھی نہیں کہ ان سے حاجت پوری ہو جائے، بہت سے لوگ کھاتے ہیں مگر ہضم نہیں ہوتا اور بہت سے لوگ کھاتے ہیں مگر پیاس نہیں بجھتی، وہ لوگ بھی ہیں جن کے پاس لاکھوں کا سرمایہ ہے لیکن کھانے سے عاجز ہیں کیونکہ معدہ کچھ قبول نہیں کرتا، بہترین مکانات ہیں ایر کنڈیشنڈ ہیں، نرم زرم بستر ہیں اور راحت کا ہر سامان موجود ہے لیکن نیند نہیں آتی، نیند کالانا اور پھر زندہ اٹھادینا۔ کھلانا پلانا اور پیٹ بھرتنا اور سیراب کرنا اور معدہ میں پہنچا دینا اور پچاہنیا اور خون بنانا کر جسم میں روای دواں کر دینا اور قوت دینا یہ سب اللہ ہی کی مشیت اور قوت سے ہوتا ہے اس لئے حضور اقدس ﷺ ہر ہر موقعہ پر اللہ کی وحدانیت اور مالکیت کا اقرار اور اپنی عاجزی اور ضعف کا اعتراف کرتے تھے اور اپنی امت کو بھی اس طرف متوجہ فرماتے تھے اور اس کی تعلیم دیتے تھے، چونکہ سب اللہ ہی کے بندے ہیں اور اس کی مخلوق ہیں اور جن اسباب سے بندے آرام و راحت پاتے ہیں وہ بھی خدا ہی کی مخلوق ہیں اس لئے انسان پر لازم ہے کہ ہر حرکت و سکون کو اللہ ہی کی طرف سے سمجھے اور ان کے ملنے پر اللہ ہی کا شکر ادا کرے اور ہر وقت اور ہر

موقعہ پر اللہ ہی کو یاد کریں اور بار بار اپنی غلامی، عاجزی اور بے بُسی کا اقرار و اعتراف کرے۔

مسنون دعاوں کو بڑے اہتمام سے پڑھنا چاہئے (مؤلف کی کتاب "فضائل دعا" اور "مسنون دعائیں" پڑھیں) کیونکہ ان کے پڑھنے میں اول تو آنحضرت سرور دو عالم ﷺ کا اتباع ہے جو خداوند تعالیٰ شانہ تک پہنچنے کا واحد ذریعہ ہے۔ دوسرے چونکہ ان دعاوں کے الفاظ اللہ جل شانہ نے اپنے نبی پاک ﷺ کو الہام فرمائے ہیں اس لئے اپنی زبان میں شکر ادا کرنے یا عربی میں کسی دوسرے کی بنائی ہوئی دعا کے پڑھنے کی بجائے ان کا اور درکھنا اور موقع بموقع پڑھنا بہت زیادہ اہم ہے۔

آداب دعا ایک نظر میں

علامہ جزری رحمہ اللہ تعالیٰ نے اپنی کتاب الحصن الحصین میں تفصیل کے ساتھ دعا کے آداب جمع کئے ہیں جو مختلف احادیث میں وارد ہوئے ہیں، ہم ایک نظر میں آداب دعا نیچے لکھ رہے ہیں تاکہ بالاجمال ایک جگہ جمع شدہ ناظرین کے سامنے آجائیں۔

① پاک و صاف ہونا۔
② باوضو ہونا۔

③ پہلے اللہ کی حمد و شاء بیان کرنا اور اللہ کے اسماء حسنی اور صفات عالیہ کا واسطہ دینا۔

④ پھر درود شریف پڑھنا۔

⑤ قبلہ رخ ہونا۔

⑥ خلوص دل سے اللہ تعالیٰ کی طرف متوجہ ہونا اور یہ یقین رکھنا کہ صرف اللہ جل شانہ ہی دعا قبول کر سکتا ہے۔

⑦ کوئی نیک عمل دعا سے پہلے کرنا یاد و چار رکعت نماز پڑھ کر دعا کرنا۔

⑧ دعا کے لئے دوزانوں بیٹھنا۔

⑨ دونوں ہاتھ اٹھا کر دعا کرنا (دونوں ہاتھ کھلے ہوئے ہوں۔)

⑩ خشوع و خضوع کے ساتھ با ادب ہو کر دعا کرنا (پورے جسم سے ادب ظاہر ہو اور سارا جسم سراپا دعا اور طلب بن جائے۔)

⑪ دعا کرتے وقت عاجزی اور تذلل ظاہر کرنا۔

⑫ دعا کرتے وقت حال اور قال سے (یعنی جسم اور جان سے اور زبان سے) مسکینی ظاہر کرنا اور آواز میں پتی ہونا۔

⑬ آسمان کی طرف نظر نہ اٹھانا۔

⑭ شاعرانہ تک بندی سے اور گانے کے طرز سے پختا۔

⑮ حضرات انبیاء کرام علیہم السلام اور اولیاء عظام و صالحین کرام اور اپنے نیک عمل کے وسیلہ سے دعا کرنا۔

⑯ گناہوں کا اقرار کرنا۔

⑰ خوب رغبت اور امید اور مضبوطی کے ساتھ جم کر اس یقین کے ساتھ دعا کرنا کہ ضرور قبول ہوگی۔

⑱ دل حاضر کر کے دل کی گہرائی سے دعا کرنا۔

⑲ بار بار سوال کرنا جو کم از کم تین بار ہو۔

⑳ اللاح کے ساتھ یعنی خوب گرگڑا کر لپا کر اصرار کے ساتھ اللہ سے مانگنا۔

㉑ کسی امر محال کی دعائے کرنا۔

㉒ جب کسی کے لئے دعا کرے تو پہلے اپنے لئے دعا کرے پھر دسرے کے لئے۔

㉓ جامع دعا ہونا یعنی ایسی دعا کو اختیار کرے جس کے الفاظ کم ہوں لیکن الفاظ کا معنوی عموم زیادہ ہو یعنی ایک دولفظ میں یا چند الفاظ میں دنیا آخرت کی بہت سی حاجتوں کا سوال ہو جائے۔

㉔ قرآن و حدیث میں جو دعائیں آتی ہیں ان کے ذریعہ دعائیں کرے ان کے الفاظ

جامع بھی ہیں اور مبارک بھی۔

㉕ اپنی ہر حاجت کا اللہ سے سوال کرے اگر نمک کی ضرورت ہو تو وہ بھی اللہ سے مانگے اور جو تے کا تسلیم ٹوٹ جائے تو اس کا بھی اللہ سے سوال کرے۔

㉖ امام ہو تو صرف اپنے ہی لئے دعائے کرے بلکہ مقتدیوں کو بھی دعائیں شریک کرے (واحد کے لفظ کے بجائے جمع کے الفاظ سے دعا کرے۔

㉗ دعا کے ختم سے پہلے پھر اللہ تعالیٰ کی حمد و شاء بیان کرے۔

㉘ اور رسول اکرم ﷺ پر درود بھیجے۔

㉙ اور ختم پر آمین کہے۔

㉚ اور بالکل آخر میں منہ پر ہاتھ پھیرے۔

یہ وہ آداب ہیں جن کا عین دعا کرتے وقت لاحاظ رکھنا چاہئے یوں تو اللہ کی بڑی

شان ہے، وہ بغیر رعایت و آداب کے بھی ذعا قبول فرماسکتا ہے اور ایک بہت بڑا ادب

بلکہ قبولیت کی شرط یہ ہے کہ خوراک اور پوشان میں حلال مال استعمال کرتا ہو، جو

حرام مال کو استعمال کرتا ہو اس کی دعا قبول نہیں ہوتی، اسی طرح امر بالمعروف اور نبی

عن المنکر کے تارک کی دعا قبول نہیں ہوتی۔ نیز قبولیت کے لئے یہ بھی شرط ہے کہ

نامید ہو کر دعا کو چھوڑنہ میٹھے بہر حال دعا کرتا ہے اور تنگی ترشی اور سختی میں دعا قبول

کرنا ہو تو آرام و راحت اور خوشی کے زمانے میں کثرت سے دعا کیا کرے۔

جب دعا کی قبولیت ظاہر ہو جائے تو ان الفاظ میں اللہ جل شانہ کا شکر ادا کرے:

﴿أَلْحَمْدُ لِلَّهِ الَّذِي بِعْزَتِهِ وَجَلَالِهِ تَسْمِ الصَّالِحَاتِ ط﴾

”سب تعریفیں اللہ ہی کے لئے ہیں جس کے عزت و جلال کے سب اچھے کام پورے ہوتے ہیں۔“

شکایت اور دستور العمل

آجکل ہم ایسے دور سے گزر رہے ہیں کہ مردوں اور عورتوں کو چھوٹوں کو بچوں کو قرآن مجید کی تلاوت کرنے اور اللہ کا ذکر کرنے کی فرصت ہی نہیں ملتی صحیح ہوتی ہے تو سب سے پہلے ریڈیو، تلویزیون اور اخبارات میں مشغول ہو جاتے ہیں لکھنے آدھے لکھنے بعد ناشتہ کر کے بناؤ سگھار کر کے بچے اسکوں کی راہ لیتے ہیں اور بڑے ملازموں کے لئے چل دیتے ہیں۔ عورتیں اور چھوٹے بچے تلویزیون سے گانا بجانانے رہتے ہیں جب اسکوں والے بچے واپس آتے ہیں تو وہ بھی گانا سننے میں لگ جاتے ہیں کہاں کا ذکر کہاں کی تلاوت سب حب دنیا میں مست رہتے ہیں بہت کم کسی گھر سے کلام اللہ پڑھنے کی آواز آتی ہے ذکر اللہ اور تلاوت کلام اللہ کے لئے لوگوں کی طبیعتیں آمادہ ہی نہیں، محلے کے محلے غفلت کدے بنے ہوئے ہیں اکادمیکی گھر میں کوئی نمازی ہے اس افسوساً کا ماحول کی وجہ سے اللہ کی رحمتوں اور برکتوں سے محروم ہیں۔

ہر مسلمان کے لئے ضروری ہے قرآن مجید پڑھنے اور اپنے ہر بچے کو لڑکا ہو یا لڑکی قرآن شریف پڑھائے اور روزانہ صحیح انٹھ کر نماز سے فارغ ہو کر گھر کا ہر فرد کچھ نہ کچھ تلاوت ضرور کرے تاکہ اس کی برکت سے ظاہر و باطن درست ہو اور دنیا و آخرت کی خیر نصیب ہو۔

اللہ کے ذکر اور تلاوت قرآن مجید کی برکتیں اور سعادتیں ایسی بے انتہا ہیں جن کا پتہ انہیں نیک بندوں کو ہے جو اپنی زندگی کا حصہ ان میں لگائے رہتے ہیں۔

ہر شخص اپنے حالات اور اپنی اپنی فرصت کے اعتبار سے اپنے لئے کوئی ایسا دستور العمل بنالے جس پر عمل کرتا رہے، ہم بھی ایک ایسا ہی دستور العمل لکھ رہے ہیں جس پر ایسا نیک شخص عمل کر سکتا ہے۔

صحیح و شام

- ① صحیح کو سورہ یسین پڑھیں اور اس کے ساتھ حسب فرصت پارہ دوپارہ پڑھیں۔
 - ② صحیح شام سو مرتبہ کلمہ سوم یعنی سُبْحَانَ اللَّهِ وَبِحَمْدِ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڑھیں۔
 - ③ سو مرتبہ استغفار اللہ الذی لا إِلَهَ إِلَّا هُوَ الْحَقُّ الْقَيُّوْمُ هُوَ أَتُوبُ إِلَيْهِ پڑھیں۔
 - ④ سو مرتبہ درود شریف پڑھیں (نماز میں جو درود پڑھتے ہیں وہ بہتر ہے)
 - ⑤ سو مرتبہ لا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ پڑھیں۔
 - ⑥ سید الاستغفار ایک مرتبہ پڑھیں۔
 - ⑦ سُبْحَانَ اللَّهِ وَبِحَمْدِهِ عَدَدَ خَلْقِهِ (تین بار) سُبْحَانَ اللَّهِ وَبِحَمْدِهِ زَنَةَ عَرْشِهِ (تین بار) سُبْحَانَ اللَّهِ وَبِحَمْدِهِ رِضَا نَفْسِهِ (تین بار) سُبْحَانَ اللَّهِ وَبِحَمْدِهِ مَدَادَ كَلِمَاتِهِ (تین بار)
- اگر نماز فجر مجامعت پڑھ کر اسی جگہ بیٹھے بیٹھے یہ چیزیں پڑھ لیں (جو تھوڑا سا ہی وقت ہوتا ہے) تو بآسانی یہ سب چیزیں ایک ہی مجلس میں پڑھی جاسکتی ہیں، اور ان کے پڑھنے کے لئے بیٹھنا نمازاً شرق پڑھنے کا بھی ذریعہ بن جائے گا، اور اس طرح سے (ان چیزوں کے فضائل کے علاوہ) ایک حج اور ایک عمرہ کا ثواب مزید ملے گا۔
- (امکا اخرج جامع الترمذی)

شام کو عصر کے بعد ان چیزوں کو پڑھ لیں، عصر سے مغرب تک ذکر کرنے کی بہت فضیلت وارد ہوئی ہے، اس وقت نہ ہو سکے تو مغرب کے بعد پڑھ لیں، اس وقت بھی نہ ہو سکے تو عشاء پڑھ کر پڑھ لیں، ایک ساتھ نہ ہو سکے تو کچھ عصر کے بعد، کچھ مغرب، کچھ عشاء کے بعد پڑھ لیں، لایعنی باتوں سے بچنے کی فکر کریں گے تو بہت وقت نکل

آئے گا، انشاء اللہ تعالیٰ۔

رات کو

سورہ واقعہ، سورہ تبارک الذی بیدہ الملک، سورہ ام السجده پڑھیں کچھ بھی نہ
ہو سکے تو سورہ تبارک الذی تو ضرور پڑھ لیں۔

سوتے وقت

❶ سونے کی دعاء: بِاسْمِكَ اللَّهُمَّ أَمُوتُ وَأَحْيٰ پڑھیں۔

❷ سُبْحَانَ اللَّهِ، الْحَمْدُ لِلَّهِ ۖ ۳۳، ۳۳ بار، اللَّهُ أَكْبَرُ ۳۳ بار۔

❸ أَمَنَ الرَّسُولُ سے ختم سورۃ تک ایک بار، چاروں قل، سورۃ فاتحہ ایک ایک بار،
آیت الکرسی ایک بار استغفار اللہ الذی لا إلہ إلَّا هُوَ الْحَقُّ الْقَيُّومُ وَأَتُوْبُ إِلَيْهِ (تین
بار) پڑھیں۔

وَهَذَا اخْرَهُ هَذِهِ الرَّسْالَةِ وَالْحَمْدُ لِلَّهِ ذِي الْعَظَمَةِ وَالْجَلَالَةِ
وَالصَّلَاةُ وَالسَّلَامُ عَلَى مَنْ جَاءَ بِالنَّبُوَّةِ وَالرَّسْالَةِ مَا دَامَ يَدِي
القَمَرِ وَتَجْرِي فِي السَّمَاوَاتِ الْغَزَالَةُ



